



حسن اخلاق

قرآن وحدیث کی روشنی میں

eBook



حسن اخلاق

قرآن و حدیث کی روشنی میں

اَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا

(سنن أبی داؤد : 4682)

”مومنوں میں سب سے زیادہ کامل ایمان والے وہ ہیں جو اخلاق میں سب سے اچھے ہوں۔“

نام کتاب ----- حسن اخلاق
تالیف ----- الہدیٰ شعبہ تحقیق
ناشر ----- الہدیٰ پبلی کیشنز، اسلام آباد
ایڈیشن ----- دوم (نظر ثانی شدہ)
ISBN ----- 978-969-8665-37-1
تعداد ----- پچاس ہزار
قیمت -----
تاریخ اشاعت ----- 15 مئی 2012ء

ملنے کے پتے

7-AK Brohi Road, H-11/4, Islamabad, Pakistan
فون: +92-51-4866130-1, +92-51-4866150-1 +92-51-4866125-9
salesoffice.isb@alhudapk.com
alhudapublications.org@gmail.com
www.alhudapk.com www.farhathashmi.com

پاکستان

PO Box 2256 Keller TX 76244
فون: +1-817-285-9450 +1-480-234-8918
www.alhudaonlinebooks.com

امریکہ

5671 McAdam Rd ON L4Z 1N9 Mississauga Canada
فون: +1-905-624-2030 +1-647-869-6679
www.alhudainstitute.ca

کینیڈا

14 Wangey Road, Chadwell Heath Romford,
Essex RM6 4AJ London U.K.
فون: +44-20-8599-5277 +44-79-1312-1096
alhudauk.info@gmail.com
alhudaproducts.uk@gmail.com

برطانیہ

بِسْمِ اللَّهِ الرَّحْمَنِ الرَّحِيمِ

اَللّٰهُمَّ

صَلِّ عَلَى مُحَمَّدٍ

وَّعَلَى آلِ مُحَمَّدٍ كَمَا صَلَّيْتَ

عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ

اَللّٰهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

كَمَا بَارَكْتَ عَلَى إِبْرَاهِيمَ

وَّعَلَى آلِ إِبْرَاهِيمَ إِنَّكَ

حَمِيدٌ مَّجِيدٌ

لَقَدْ كَانَ لَكُمْ فِي رَسُولِ اللَّهِ
أُسْوَةٌ حَسَنَةٌ

(الأحزاب: 21)

”در حقیقت تم لوگوں کے لیے اللہ کے رسول ﷺ میں
ایک بہترین نمونہ ہے۔“

فہرست

- 1..... مقدمہ
- 2..... 1۔ حسن الخلق۔ حسن اخلاق
- 4..... 2۔ الرفق۔ نرمی
- 7..... 3۔ الظلم۔ ظلم
- 11..... 4۔ الصبر۔ صبر
- 13..... 5۔ الشکر۔ شکر
- 17..... 6۔ الخصم۔ جھڑا
- 20..... 7۔ الحياء۔ شرم و حیا
- 23..... 8۔ الكلام۔ گفتگو
- 27..... 9۔ المجالس۔ مجالس
- 30..... 10۔ الامانة۔ امانت
- 32..... 11۔ المسؤولية۔ ذمہ داری
- 35..... 12۔ الكذب۔ جھوٹ
- 38..... 13۔ المزاح۔ مزاح
- 40..... 14۔ التبسم۔ مسکراہٹ
- 42..... 15۔ الغضب۔ غصہ
- 44..... 16۔ الرحمة۔ رحم
- 46..... 17۔ العفو۔ عفو و درگزر
- 50..... 18۔ النصیح۔ خیر خواہی
- 53..... 19۔ فضل السلام۔ سلام کی فضیلت

- 20۔ الحب۔ محبت 56
- 21۔ الهبة۔ تحفہ 59
- 22۔ الکبر۔ تکبر 61
- 23۔ الحسد۔ حسد 64
- 24۔ الشح۔ بخل 65
- 25۔ الحرص۔ حرص 66
- 26۔ الغنى۔ بے نیازی 69
- 27۔ الادب۔ ادب 72
- 28۔ العلاقات المشتركة۔ باہمی تعلقات 75
- 29۔ برّ الوالدین۔ والدین سے حسن سلوک 79
- 30۔ الشفقة مع الصبيان۔ بچوں کے ساتھ شفقت 82
- 31۔ عشرة النساء۔ عورتوں کے ساتھ (حسن سلوک) 85
- 32۔ المسرة فی عشرة الزوجین۔ خوشگوار ازدواجی تعلقات 88
- 33۔ صلة الأرحام۔ صلہ رحمی 98
- 34۔ حقّ الجار۔ ہمسائے کے حقوق 100
- 35۔ برّ الیتیم۔ یتیم کے ساتھ حسن سلوک 102
- 36۔ رفاق القلوب۔ دل کو نرم کرنا 104



مُقَدِّمَةٌ

نبی اکرم ﷺ کی بعثت انسانیت پر اللہ تعالیٰ کا بہت بڑا احسان ہے جس کا مقصد انسانوں کو اللہ کی عبادت کے طریقے سکھانا اور ان کے اخلاق و کردار کو سنوارنا تھا جیسا کہ نبی اکرم ﷺ نے فرمایا: بُعِثْتُ لِأَتَمِّمَ حُسْنَ الْأَخْلَاقِ. (موطأ امام مالک، کتاب حسن الخلق: 8) ”میں اس لیے بھیجا گیا ہوں کہ عمدہ اخلاق کی تکمیل کروں۔“

آپ ﷺ خود بھی اعلیٰ اخلاق کے مالک تھے جس کی گواہی خود خالق کائنات نے دی فرمایا: وَإِنَّكَ لَعَلَى خُلُقٍ عَظِيمٍ ○ (القلم: 4) ”اور بے شک آپ اعلیٰ اخلاق پر فائز ہیں۔“

آپ ﷺ لوگوں کو بھی ہمیشہ اچھے اخلاق کی تلقین کرتے۔ آپ کے اس اندازِ تربیت کے بارے میں حضرت انسؓ کہتے ہیں: رَأَيْتُهُ يَأْمُرُ بِمَكَارِمِ الْأَخْلَاقِ. (صحیح مسلم: 6362) ”میں نے آپ کو دیکھا کہ آپ لوگوں کو عمدہ اخلاق کی تعلیم دیتے ہیں۔“

انسانی زندگی میں حسن اخلاق کی اسی اہمیت کے پیش نظر اس کتاب میں اخلاق کے موضوع پر احادیث جمع کی گئی ہیں تاکہ ہم سب اپنی زندگیوں کو اسوۂ حسنہ اور تعلیماتِ نبوی کی روشنی میں سنوار سکیں۔
زیر نظر کتاب الہدیٰ انٹرنیشنل کے نصاب میں حدیث نبوی ﷺ مضمون کے حصے کا نظر ثانی شدہ ایڈیشن ہے جس سے دیگر افراد بھی یکساں طور پر مستفید ہو سکتے ہیں۔ اس کتاب کی تیاری میں ضعیف اور موضوع روایات سے بچتے ہوئے صرف صحیح اور حسن درجے کی احادیث کو منتخب کیا گیا ہے۔

اللہ تعالیٰ سے دعا ہے کہ اس کتاب کو ہمارے لیے اور تمام پڑھنے والوں کے لیے فائدہ مند بنائے۔ ہمیں احادیث رسول ﷺ کو صحیح معنوں میں سمجھنے اور ان کے مطابق زندگی بسر کرنے کی توفیق عطا فرمائے نیز اس کا خیر میں تعاون کرنے والے تمام افراد کو ان کی کوششوں پر دنیا اور آخرت میں بہترین جزا عطا فرمائے۔
(آمین)

فرحت ہاشمی

یکم اپریل، 2012ء

8 جمادی الاول، 1433ھ

نوٹ: حسن اخلاق کے ابواب کی وضاحت اور تشریح کے لیے محترمہ ڈاکٹر فرحت ہاشمی کے لیکچرز سنئے یہ لیکچرز آڈیو کیسٹس کی شکل میں دستیاب ہیں۔

حُسْنُ الْخُلُقِ

حسن اخلاق

قَالَ اللَّهُ تَعَالَى: وَإِنَّكَ لَعَلَى خُلُقٍ عَظِيمٍ ۝ [القلم: 4]

اللہ تعالیٰ کا ارشاد ہے: اور بے شک آپ اخلاق کے بڑے مرتبے پر ہیں۔

قَالَ اللَّهُ تَعَالَى: فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ

لَأَنْفَضُوا مِنْ حَوْلِكَ ... [آل عمران: 159]

اللہ تعالیٰ کا ارشاد ہے: پس اللہ کی رحمت کی وجہ سے آپ ان کے لیے نرم مزاج ہیں اور اگر آپ تند خو، سخت دل ہوتے تو یہ آپ کے ارد گرد سے چھٹ جاتے۔

1. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: إِنَّمَا بُعِثْتُ لِأَتَمِّمَ صَالِحَ الْأَخْلَاقِ.

[رواه البخاری فی الأدب المفرد باب حسن الخلق: 273]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: بے شک میں اچھے اخلاق کی تکمیل کے لیے بھیجا گیا ہوں۔

2. عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ ﷺ أَحْسَنَ النَّاسِ خُلُقًا.

[راوہ مسلم، کتاب الفضائل: 6017]

سیدنا انس بن مالک رضی اللہ عنہ سے روایت ہے کہ رسول اللہ ﷺ لوگوں میں سب سے زیادہ اچھے اخلاق کے حامل تھے۔

3. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: اكْمَلُ الْمُؤْمِنِينَ إِيمَانًا أَحْسَنُهُمْ

خُلُقًا. [رواه أبو داود، کتاب السنة: 4682]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: مومنوں میں سب سے زیادہ کامل ایمان والے

وہ ہیں جو اخلاق میں سب سے اچھے ہوں۔

4. عَنْ أَبِي الدَّرْدَاءِ قَالَ: سَمِعْتُ النَّبِيَّ ﷺ يَقُولُ: مَا مِنْ شَيْءٍ يُوَضَّعُ فِي الْمِيزَانِ أَثْقَلُ مِنْ حُسْنِ الْخُلُقِ، وَإِنَّ صَاحِبَ حُسْنِ الْخُلُقِ لَيَبْلُغُ بِهِ دَرَجَةً صَاحِبِ الصَّوْمِ وَالصَّلَاةِ. [رواه الترمذی، کتاب البر والصلة: 2003]

سیدنا ابو درداء رضی اللہ عنہ سے روایت ہے کہ میں نے نبی ﷺ کو فرماتے ہوئے سنا: میزان میں حسن اخلاق سے زیادہ بھاری کوئی چیز نہ رکھی جائے گی اور یقیناً اچھے اخلاق والا شخص روزے دار اور نماز پڑھنے والے کا درجہ پالیتا ہے۔

5. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: خَصَلَتَانِ لَا تَجْتَمِعَانِ فِي مُنَافِقٍ: حُسْنُ سَمْتٍ، وَلَا فِقْهٌ فِي الدِّينِ. [رواه الترمذی، کتاب العلم: 2684]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: دو خصلتیں منافق میں جمع نہیں ہو سکتیں اچھا چال چلن اور دین کی سمجھ۔

6. عَنْ أَبِي ذَرٍّ قَالَ: قَالَ لِي رَسُولُ اللَّهِ ﷺ: اتَّقِ اللَّهَ حَيْثُ مَا كُنْتَ، وَاتَّبِعِ السَّبِيلَ الْحَسَنَةَ تَمَحُّهَا وَخَالِقِ النَّاسَ بِخُلُقٍ حَسَنٍ.

[رواه الترمذی، کتاب البر والصلة: 1987]

سیدنا ابو ذر رضی اللہ عنہ سے روایت ہے کہ رسول اللہ ﷺ نے مجھ سے فرمایا: تم جہاں کہیں بھی ہو اللہ سے ڈرو اور برائی کے پیچھے نیکی کرو تو نیکی برائی کو مٹا دے گی اور لوگوں کے ساتھ اچھے اخلاق سے پیش آؤ۔



الرَّفْقُ نرمی

قَالَ اللَّهُ تَعَالَى: وَاخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ ۝

[الشعراء: 215]

اللہ تعالیٰ کا ارشاد ہے: اور اہل ایمان میں سے جو تمہاری پیروی اختیار کریں ان کے لیے اپنے بازو جھکا دو۔

قَالَ اللَّهُ تَعَالَى: ...أَذِلَّةً عَلَى الْمُؤْمِنِينَ أَعِزَّةً عَلَى الْكَافِرِينَ... [المائدة: 54]

اللہ تعالیٰ کا ارشاد ہے: مومنوں پر نرم اور کفار پر سخت۔

7. عَنْ عَائِشَةَ، أَنَّهَا قَالَتْ: قَالَ رَسُولُ اللَّهِ ﷺ: إِذَا أَرَادَ اللَّهُ عَزَّ وَجَلَّ بِأَهْلِ بَيْتٍ

خَيْرًا أَدْخَلَ عَلَيْهِمُ الرِّفْقَ. [رواه أحمد، ج: 40، 24427]

سیدہ عائشہ رضی اللہ عنہا سے روایت ہے کہ رسول اللہ ﷺ نے فرمایا: جب اللہ تعالیٰ کسی خاندان کے ساتھ بھلائی کا ارادہ کرتے ہیں تو ان میں نرمی ڈال دیتے ہیں۔

8. عَنْ أَبِي الدَّرْدَاءِ عَنِ النَّبِيِّ ﷺ قَالَ: مَنْ أُعْطِيَ حَظَّهُ مِنَ الرِّفْقِ فَقَدْ أُعْطِيَ حَظَّهُ مِنَ الْخَيْرِ، وَمَنْ حُرِمَ حَظَّهُ مِنَ الرِّفْقِ فَقَدْ حُرِمَ حَظَّهُ مِنَ الْخَيْرِ.

[رواه الترمذی، کتاب البر والصلة: 2013]

سیدنا ابوذر رضی اللہ عنہ سے روایت ہے کہ نبی کریم ﷺ نے فرمایا: جسے نرمی میں سے حصہ دیا گیا تو بے شک اسے خیر میں سے حصہ ملا، اور جو نرمی کے حصے سے محروم کر دیا گیا تو بے شک وہ خیر سے محروم رہا۔

9. عَنْ جَرِيرٍ عَنِ النَّبِيِّ ﷺ قَالَ: مَنْ يُحْرَمِ الرِّفْقَ، يُحْرَمِ الْخَيْرَ.

[رواه مسلم، کتاب البر والصلة: 6598]

سیدنا جریر رضی اللہ عنہ سے روایت ہے کہ نبی کریم ﷺ نے فرمایا: جو کوئی نرمی سے محروم کیا گیا وہ خیر سے محروم کیا گیا۔

10. عَنْ عَائِشَةَ زَوْجِ النَّبِيِّ ﷺ، أَنَّ رَسُولَ اللَّهِ ﷺ قَالَ: يَا عَائِشَةُ! إِنَّ اللَّهَ رَفِيقٌ يُحِبُّ الرِّفْقَ، وَيُعْطَى عَلَى الرِّفْقِ مَا لَا يُعْطَى عَلَى الْعُنْفِ، وَمَا لَا يُعْطَى عَلَى مَاسِوَاهُ. [رواه مسلم، كتاب البر والصلة: 6601]

سیدہ عائشہ رضی اللہ عنہا نبی کریم ﷺ کی زوجہ سے روایت ہے کہ رسول اللہ ﷺ نے فرمایا: اے عائشہ! بے شک اللہ تعالیٰ نرمی کرنے والا ہے، نرمی کو پسند فرماتا ہے، اور نرمی پر وہ کچھ عطا فرماتا ہے وہ سختی پر نہیں دیتا اور نہ اس کے علاوہ کسی چیز پر عطا فرماتا ہے۔

11. عَنْ عَائِشَةَ رَضِيَ اللَّهُ عَنْهَا أَنَّ الْيَهُودَ أَتَوْا النَّبِيَّ ﷺ فَقَالُوا السَّامُ عَلَيْكَ، قَالَ: وَعَلَيْكُمْ، فَقَالَتْ عَائِشَةُ: السَّامُ عَلَيْكُمْ، وَلَعَنَكُمْ اللَّهُ وَغَضِبَ عَلَيْكُمْ. فَقَالَ رَسُولُ اللَّهِ ﷺ: مَهْلًا يَا عَائِشَةُ عَلَيْكَ بِالرِّفْقِ، وَإِيَّاكَ وَالْعُنْفَ وَالْفُحْشَ. قَالَتْ: أَوَلَمْ تَسْمَعْ مَا قَالُوا؟ قَالَ: أَوَلَمْ تَسْمَعِي مَا قُلْتُ؟ رَدَدْتُ عَلَيْهِمْ فَيُستَجَابُ لِي فِيهِمْ وَلَا يُستَجَابُ لَهُمْ فِيَّ.

[رواه البخاری، کتاب الدعوات: 6401]

سیدہ عائشہ رضی اللہ عنہا سے روایت ہے کہ یہود نبی کریم ﷺ کی خدمت میں حاضر ہوئے اور کہا السام علیک [تم پر موت ہو] نبی کریم ﷺ نے فرمایا: وعلیکم [تم پر بھی ہو] لیکن سیدہ عائشہ رضی اللہ عنہا نے کہا السام علیکم ولعنکم اللہ و غضب علیکم، [تم پر موت ہو اور اللہ کی لعنت ہو اور اللہ کا غضب ہو] تو رسول اللہ ﷺ نے فرمایا: ٹھہرو اے عائشہ! نرمی اختیار کرو اور سختی اور بدکلامی سے بچو۔ انہوں نے جواب دیا: کیا آپ نے نہیں سنا جو انہوں نے کہا؟ نبی کریم ﷺ نے فرمایا: کیا تم نے نہیں سنا جو میں نے کہا، میں نے ان کی بات انہی پر لوٹا دی اور میری بات ان کے بارے میں قبول کی گئی اور ان کی میرے بارے میں قبول نہیں کی گئی۔

12. عَنْ عَائِشَةَ زَوْجِ النَّبِيِّ ﷺ، أَنَّ النَّبِيَّ ﷺ قَالَ: إِنَّ الرِّفْقَ لَا يَكُونُ فِي شَيْءٍ إِلَّا زَانَهُ، وَلَا يُنْزَعُ مِنْ شَيْءٍ إِلَّا شَانَهُ. [رواه مسلم، کتاب البر والصلة: 6602]

سیدہ عائشہ رضی اللہ عنہا نبی کریم ﷺ کی زوجہ سے روایت ہے کہ نبی کریم ﷺ نے فرمایا: بے شک نرمی جس چیز میں بھی ہوتی ہے اسے زینت دار بنا دیتی ہے اور جس سے یہ نکال لی جاتی ہے اسے عیب دار کر دیتی ہے۔

13. عَنْ عَبْدِ اللَّهِ بْنِ مَسْعُودٍ قَالَ: قَالَ رَسُولُ اللَّهِ ﷺ: أَلَا أُخْبِرُكُمْ بِمَنْ يَحْرُمُ عَلَى النَّارِ أَوْ بِمَنْ تَحْرُمُ عَلَيْهِ النَّارُ؟ عَلَى كُلِّ قَرِيبٍ هَيِّنٍ سَهْلٍ.

[رواه الترمذی، کتاب صفة القيامة : 2488]

سیدنا عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا: کیا میں تمہیں اس کی خبر نہ دوں جو آگ پر حرام ہے یا آگ اس پر حرام ہے؟ ہر اس شخص پر جو قریب، نرم خواہر آسان (سہل) ہے۔



الظُّلْمُ ظلم

قَالَ اللَّهُ تَعَالَى: ... وَاللَّهُ لَا يَهْدِي الْقَوْمَ الظَّالِمِينَ ○ [آل عمران: 86]
اللہ تعالیٰ کا ارشاد ہے: اور اللہ ظالموں کو ہدایت نہیں دیا کرتا۔

قَالَ اللَّهُ تَعَالَى: ... أَلَا لَعْنَةُ اللَّهِ عَلَى الظَّالِمِينَ ○ [هود: 18]
اللہ تعالیٰ کا ارشاد ہے: سنو! ظالموں پر اللہ کی لعنت ہے۔

قَالَ اللَّهُ تَعَالَى: ... وَاللَّهُ لَا يُحِبُّ الظَّالِمِينَ ○ [آل عمران: 57]
اللہ تعالیٰ کا ارشاد ہے: اور اللہ تعالیٰ ظالموں سے محبت نہیں کرتا۔

قَالَ اللَّهُ تَعَالَى: ... أَلَا إِنَّ الظَّالِمِينَ فِي عَذَابٍ مُّقِيمٍ ○ [الشورى: 45]
اللہ تعالیٰ کا ارشاد ہے: خبردار ہو، بے شک ظالم دائمی عذاب میں ہوں گے۔

قَالَ اللَّهُ تَعَالَى: ... مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ ○ [المؤمن: 18]
اللہ تعالیٰ کا ارشاد ہے: ظالموں کے لیے نہ کوئی دلی دوست ہوگا اور نہ کوئی سفارشی جس کی بات مانی جائے۔

14. عَنْ أَبِي ذَرٍّ قَالَ: قَالَ رَسُولُ اللَّهِ ﷺ فِيمَا يَرَوِي عَنْ رَبِّهِ عَزَّ وَجَلَّ: إِنَّنِي
حَرَّمْتُ عَلَى نَفْسِي الظُّلْمَ وَعَلَى عِبَادِي، فَلَا تَظَالَمُوا .

[رواه مسلم، كتاب البر والصلة: 6575]

سیدنا ابو ذر رضی اللہ عنہ روایت کرتے ہیں کہ رسول اللہ ﷺ نے اپنے رب عزوجل سے نقل کیا کہ میں نے اپنے نفس پر ظلم کو حرام کیا ہے اور اپنے بندوں پر بھی، تو تم ایک دوسرے پر ظلم نہ کرو۔

15. عَنْ أَبِي هُرَيْرَةَ يَقُولُ: قَالَ أَبُو الْقَاسِمِ عليه السلام: مَنْ أَشَارَ إِلَى أَخِيهِ بِحَدِيدَةٍ، فَإِنَّ الْمَلَائِكَةَ تَلْعَنُهُ، حَتَّى يَدْعَهُ وَإِنْ كَانَ أَخَاهُ لِأَبِيهِ وَأُمِّهِ.

[رواه مسلم، كتاب البر والصلة: 666]

سیدنا ابو ہریرہ رضی اللہ عنہ سے روایت ہے کہ ابو القاسم عليه السلام نے فرمایا: جو کوئی اپنے بھائی کی طرف لوہے سے اشارہ کرے تو بے شک فرشتے اس پر لعنت کرتے رہتے ہیں یہاں تک کہ وہ اس سے باز آجائے اور اگر چہ وہ اس کا سگابھائی ہو۔

16. عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ صلى الله عليه وسلم قَالَ: الظُّلُمُ ظُلُمَاتٌ يَوْمَ الْقِيَامَةِ.

[رواه البخاری، كتاب المظالم: 2447]

سیدنا عبد اللہ بن عمر رضی اللہ عنہما سے روایت ہے کہ نبی کریم صلى الله عليه وسلم نے فرمایا: ظلم قیامت کے روز اندھیروں کی صورت میں ہوگا۔

17. عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ النَّبِيَّ صلى الله عليه وسلم بَعَثَ مُعَاذًا إِلَى الْيَمَنِ، فَقَالَ: اتَّقِ دَعْوَةَ الْمَظْلُومِ فَإِنَّهَا لَيْسَ بَيْنَهَا وَبَيْنَ اللَّهِ حِجَابٌ.

[رواه البخاری، كتاب المظالم: 2448]

سیدنا ابن عباس رضی اللہ عنہما نے بیان کیا کہ بے شک نبی کریم صلى الله عليه وسلم نے معاذ رضی اللہ عنہ کو (عادل بنا کر) یمن بھیجا تو فرمایا: مظلوم کی فریاد سے ڈرتے رہنا کہ بے شک اس کے اور اللہ تعالیٰ کے درمیان کوئی پردہ نہیں ہوتا۔

18. عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صلى الله عليه وسلم: أَنْصُرْ أَخَاكَ ظَالِمًا أَوْ مَظْلُومًا،

قَالُوا: يَا رَسُولَ اللَّهِ صلى الله عليه وسلم، هَذَا نَنْصُرُهُ مَظْلُومًا، فَكَيْفَ نَنْصُرُهُ ظَالِمًا؟ قَالَ:

تَأْخُذُ فَوْقَ يَدَيْهِ. [رواه البخاری، كتاب المظالم: 2444]

سیدنا انس رضی اللہ عنہ سے روایت ہے کہ رسول اللہ صلى الله عليه وسلم نے فرمایا: اپنے بھائی کی مدد کرو خواہ وہ ظالم ہو یا مظلوم۔

صحابہ نے عرض کیا: اے اللہ کے رسول صلى الله عليه وسلم! ہم مظلوم کی مدد تو کر سکتے ہیں لیکن ظالم کی مدد کس طرح کریں؟

آپ صلى الله عليه وسلم نے فرمایا: ظلم سے اس کا ہاتھ پکڑ لو۔

19. عَنْ ابْنِ عُمَرَ رَضِيَ اللَّهُ عَنْهُمَا يَقُولُ: نَهَى النَّبِيُّ ﷺ أَنْ يَقْرَنَ الرَّجُلُ بَيْنَ التَّمْرَتَيْنِ

جَمِيعًا حَتَّى يَسْتَأْذِنَ أَصْحَابَهُ . [رواه البخاری، کتاب الشَّرْكَه : 2489]

سیدنا ابن عمر رضی اللہ عنہما سے روایت ہے کہ نبی کریم ﷺ نے منع فرمایا کہ کوئی شخص دو دو کھجوریں ایک ساتھ ملا کر کھائے یہاں تک کہ وہ اپنے ساتھیوں سے اجازت لے لے۔

20. عَنْ سَالِمٍ، عَنْ أَبِيهِ قَالَ: قَالَ النَّبِيُّ ﷺ: مَنْ أَخَذَ شَيْئًا مِنَ الْأَرْضِ بِغَيْرِ

حَقِّهِ خُسِفَ بِهِ يَوْمَ الْقِيَامَةِ إِلَى سَبْعِ أَرْضِينَ . [رواه البخاری، کتاب بدء الخلق : 3196]

سالمؓ نے اپنے والد سے روایت کیا کہ نبی کریم ﷺ نے فرمایا: جس نے کسی زمین میں سے کچھ بھی ناحق لے لیا تو قیامت کے دن اسے سات زمینوں تک دھنسیا جائے گا۔

21. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: مَنْ كَانَتْ عِنْدَهُ مَظْلَمَةٌ لِأَخِيهِ

فَلْيَتَحَلَّلْهُ مِنْهَا، فَإِنَّهُ لَيْسَ ثَمَّ دِينَارٌ وَلَا دِرْهَمٌ مِنْ قَبْلِ أَنْ يُؤْخَذَ لِأَخِيهِ مِنْ حَسَنَاتِهِ، فَإِنْ لَمْ يَكُنْ لَهُ حَسَنَاتٌ أُخِذَ مِنْ سَيِّئَاتِ أَخِيهِ فَطُرِحَتْ عَلَيْهِ.

[رواه البخاری، کتاب الرِّقَاق : 6534]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جس نے اپنے کسی بھائی پر ظلم کیا ہو تو اسے چاہیے کہ اس سے (دنیا میں) معاف کروالے۔ کیونکہ وہاں درہم و دینار نہ ہونگے پہلے اس کے بھائی کے لیے اس کی نیکیوں میں سے حق دلایا جائے گا اور اگر اس کے پاس نیکیاں نہ ہوں گی تو اس کے بھائی (مظلوم) کی برائیاں اس پر ڈال دی جائیں گی۔

22. عَنْ أَبِي مُوسَى رَضِيَ اللَّهُ عَنْهُ قَالَ: قَالُوا: يَا رَسُولَ اللَّهِ ﷺ أَيُّ الْإِسْلَامِ أَفْضَلُ؟ قَالَ:

مَنْ سَلِمَ الْمُسْلِمُونَ مِنْ لِسَانِهِ وَيَدِهِ . [رواه البخاری، کتاب الايمان : 11]

سیدنا ابو موسیٰ رضی اللہ عنہ سے روایت ہے کہ لوگوں نے پوچھا: اے اللہ کے رسول ﷺ! کس کا اسلام افضل ہے؟ تو آپ ﷺ نے فرمایا: جس کے زبان اور ہاتھ سے مسلمان سلامتی میں رہیں۔

23. عَنْ أُمِّ سَلَمَةَ عَنِ النَّبِيِّ ﷺ قَالَ: إِنَّمَا أَنَا بَشَرٌ وَإِنَّكُمْ تَخْتَصِمُونَ، وَلَعَلَّ بَعْضُكُمْ أَنْ يَكُونَ الْحَنَ بِحُجَّتِهِ مِنْ بَعْضٍ، وَأَقْضَى لَهُ عَلَى نَحْوِ مِمَّا أَسْمَعُ، فَمَنْ قَضَيْتُ لَهُ مِنْ حَقِّ أَخِيهِ شَيْئًا فَلَا يَأْخُذْ فَإِنَّمَا أَقْطَعُ لَهُ قِطْعَةً

مِنَ النَّارِ . [رواه البخاری، کتاب الحیل: 6967]

سیدہ ام سلمہ رضی اللہ عنہا سے روایت ہے کہ نبی ﷺ نے فرمایا: میں تمہارے ہی جیسا انسان ہوں اور بعض اوقات جب تم باہمی جھگڑا لاتے ہو تو ممکن ہے کہ تم میں سے بعض اپنے فریق مخالف کے مقابلے میں اپنا مقدمہ پیش کرنے میں زیادہ چالاکی سے بولنے والے ہوں اور اس طرح میں اس کے مطابق فیصلہ کر دوں جو میں تم سے سنتا ہوں۔ پس میں جس شخص کے لیے بھی اس کے بھائی کے حق میں سے کسی چیز کا فیصلہ کروں تو وہ اسے نہ لے کیونکہ اس طرح میں اسے جہنم کا ایک ٹکڑا دیتا ہوں۔



الصَّبْرُ صبر

قَالَ اللَّهُ تَعَالَى: يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ... [البقرة: 153]
اللہ تعالیٰ کا ارشاد ہے: اے لوگو جو ایمان لائے ہو، صبر اور نماز سے مدد لو۔

قَالَ اللَّهُ تَعَالَى: ...إِنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ ○ [الزمر: 10]
اللہ تعالیٰ کا ارشاد ہے: بے شک صبر کرنے والوں کو ان کا اجر بے حساب دیا جائے گا۔

24. عَنِ ابْنِ عُمَرَ قَالَ: قَالَ رَسُولُ اللَّهِ ﷺ: الْمُؤْمِنُ الَّذِي يُخَالِطُ النَّاسَ، وَيَصْبِرُ عَلَى أَذَاهُمْ، أَعْظَمُ أَجْرًا مِنَ الْمُؤْمِنِ الَّذِي لَا يُخَالِطُ النَّاسَ، وَلَا يَصْبِرُ عَلَى أَذَاهُمْ. [رواه ابن ماجه، كتاب الفتن: 4032]

سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: جو مومن لوگوں کے ساتھ مل کر رہتا ہے اور ان کی ایذا پر صبر کرتا ہے۔

25. عَنْ صُهَيْبٍ قَالَ: قَالَ رَسُولُ اللَّهِ ﷺ: عَجَبًا لِمُؤْمِنٍ، إِنَّ أَمْرَهُ كُلَّهُ لَهُ خَيْرٌ، وَلَيْسَ ذَلِكَ لِأَحَدٍ إِلَّا لِلْمُؤْمِنِ، إِنَّ أَصَابَتْهُ سَرَاءٌ شَكَرَ، فَكَانَ خَيْرًا لَهُ، وَإِنْ أَصَابَتْهُ ضَرَاءٌ صَبَرَ، فَكَانَ خَيْرًا لَهُ. [رواه مسلم، كتاب الزهد: 7500]

سیدنا صہیب رضی اللہ عنہ سے روایت ہے کہ رسول اللہ ﷺ نے فرمایا: مومن کا معاملہ بھی عجیب ہے، بے شک اس کے ہر معاملے میں اس کے لیے خیر ہے اور یہ صرف مومن ہی کے لیے ہے۔ اگر اسے خوشی پہنچے تو وہ شکر ادا کرتا ہے جو اس کے لیے خیر ہے اور اگر اسے تکلیف پہنچے تو صبر کرتا ہے جو اس کے لیے خیر ہے۔

26. عَنْ النَّضْرِ بْنِ أَنَسٍ قَالَ: قَالَ أَنَسٌ رَضِيَ اللَّهُ عَنْهُ لَوْ لَا أَنِّي سَمِعْتُ النَّبِيَّ ﷺ يَقُولُ:

لَا تَتَمَنَّوُا الْمَوْتَ لَتَمَنِّيْتُ. [رواه البخاری، کتاب التَّعْنِي: 7233]

نضر بن انسؓ سے روایت ہے کہ سیدنا انس رضی اللہ عنہ نے فرمایا کہ اگر میں نے نبی کریم ﷺ سے یہ نہ سنا ہوتا کہ ”موت کی تمنا نہ کرو“ تو میں ضرور تمنا کرتا۔

27. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: يَقُولُ اللَّهُ تَعَالَى: مَا لِعَبْدِي الْمُؤْمِنِ عِنْدِي جَزَاءٌ إِذَا قَبِضْتُ صَفِيَّهُ مِنْ أَهْلِ الدُّنْيَا، ثُمَّ احْتَسَبَهُ إِلَّا الْجَنَّةَ.

[رواه البخاری، کتاب الرِّقَاق: 6424]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اللہ تعالیٰ فرماتا ہے: میرے مومن بندے کے لیے میرے پاس جنت کے سوا کوئی جزا نہیں کہ جب میں اس کا کوئی عزیز دنیا سے اٹھا لوں اور وہ اس پر ثواب کی نیت سے صبر کر لے۔

28. عَنْ ثَابِتٍ قَالَ: سَمِعْتُ أَنَسًا رَضِيَ اللَّهُ عَنْهُ عَنِ النَّبِيِّ ﷺ قَالَ: الصَّبْرُ عِنْدَ الصَّدْمَةِ

الْأُولَى. [رواه البخاری، کتاب الحَنَائِز: 1302]

ثابتؓ سے روایت ہے کہ میں نے انس رضی اللہ عنہ کو کہتے سنا کہ نبی ﷺ نے فرمایا: صبر صدمے کے آغاز میں ہوتا ہے۔



الشُّكْرُ شكر

قَالَ اللَّهُ تَعَالَى: ... وَكُنْ مِنَ الشَّاكِرِينَ ○ [الاعراف: 144]

اللہ تعالیٰ کا ارشاد ہے: اور شکر کرنے والوں میں سے ہو جاؤ۔

قَالَ اللَّهُ تَعَالَى: فَأَذْكُرُونَنِي أَذْكُرْكُمْ وَاشْكُرُوا لِي وَلَا تَكْفُرُونِ ○ [البقرة: 152]

اللہ تعالیٰ کا ارشاد ہے: پس تم مجھے یاد رکھو میں تمہیں یاد رکھوں گا، اور میرا شکر ادا کرو اور میری ناشکری نہ کرو۔

قَالَ اللَّهُ تَعَالَى: وَلَقَدْ آتَيْنَا لُقْمَانَ الْحِكْمَةَ أَنْ اشْكُرْ لِلَّهِ وَمَنْ يَشْكُرْ فَإِنَّمَا

يَشْكُرُ لِنَفْسِهِ وَمَنْ كَفَرَ فَإِنَّ اللَّهَ غَنِيٌّ حَمِيدٌ ○ [لقمان: 12]

اللہ تعالیٰ کا ارشاد ہے: اور البتہ تحقیق ہم نے لقمان کو حکمت عطا کی تھی کہ اللہ کا شکر گزار ہو اور جو کوئی شکر کرے گا تو بے شک وہ اپنے لیے شکر کرے گا اور جو کفر کرے گا تو بے شک اللہ بے نیاز تعریف والا ہے۔

قَالَ اللَّهُ تَعَالَى: وَإِذْ تَأَذَّنَ رَبُّكُمْ لَئِنْ شَكَرْتُمْ لَأَزِيدَنَّكُمْ وَلَئِنْ كَفَرْتُمْ إِنَّ

عَذَابِي لَشَدِيدٌ ○ [ابراهيم: 7]

اللہ تعالیٰ کا ارشاد ہے: اور جب تمہارے رب نے خبردار کر دیا تھا کہ البتہ اگر تم نے شکر ادا کیا تو میں تمہیں اور زیادہ دوں گا اور البتہ اگر تم نے ناشکری کی تو بے شک میرا عذاب بہت شدید ہے۔

قَالَ اللَّهُ تَعَالَى: ثُمَّ سَوَّاهُ وَنَفَخَ فِيهِ مِنْ رُوحِهِ وَجَعَلَ لَكُمُ السَّمْعَ

وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ ○ [السجدة: 9]

اللہ تعالیٰ کا ارشاد ہے: پھر اس کو درست کیا اور اس کے اندر اپنی روح میں سے پھونکا اور اس نے تمہارے کان، آنکھیں اور دل بنائے کتنا تھوڑا تم شکر ادا کرتے ہو۔

29. عَنْ أَبِي هُرَيْرَةَ عَنِ النَّبِيِّ ﷺ قَالَ: لَا يَشْكُرُ اللَّهُ مَنْ لَا يَشْكُرُ النَّاسَ.

[رواه أبو داود، كتاب الأدب: 4811]

سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: جو لوگوں کا شکر گزار نہیں وہ اللہ تعالیٰ کا بھی شکر گزار نہیں۔

30. عَنِ الثُّعْمَانِ بْنِ بَشِيرٍ قَالَ: قَالَ النَّبِيُّ ﷺ عَلَى الْمِنْبَرِ: مَنْ لَمْ يَشْكُرِ الْقَلِيلَ، لَمْ يَشْكُرِ الْكَثِيرَ، وَمَنْ لَمْ يَشْكُرِ النَّاسَ لَمْ يَشْكُرِ اللَّهَ، وَالتَّحَدُّثُ بِنِعْمَةِ اللَّهِ شُكْرٌ، وَتَرْكُهَا كُفْرٌ، وَالْجَمَاعَةُ رَحْمَةٌ، وَالْفُرْقَةُ عَذَابٌ.

[رواہ أحمد، ج: 30، 18449]

سیدنا ثعمان بن بشیر رضی اللہ عنہ سے روایت ہے کہ نبی ﷺ نے منبر پر فرمایا: جو تھوڑے پر شکر ادا نہیں کرتا وہ زیادہ پر بھی شکر ادا نہیں کر سکتا، جو لوگوں کا شکر گزار نہیں وہ اللہ تعالیٰ کا بھی شکر گزار نہیں، اور اللہ کی نعمتوں کا اظہار شکر ہے اور ان کو چھوڑ دینا ناشکری، اور جماعت پر رحمت اور فرقہ بندی عذاب ہے۔

31. عَنْ زِيَادٍ قَالَ: سَمِعْتُ الْمُغِيرَةَ رَضِيَ اللَّهُ عَنْهُ يَقُولُ: إِنْ كَانَ النَّبِيُّ ﷺ لَيَقُومُ أَوْ لَيُصَلِّي حَتَّى تَرِمَ قَدَمَاهُ أَوْ سَاقَاهُ: فَيَقَالُ لَهُ، فَيَقُولُ: أَفَلَا أَكُونُ عَبْدًا شَكُورًا؟

[رواہ البخاری، کتاب التہجد: 1130]

زیاد کہتے ہیں کہ میں نے مغیرہ رضی اللہ عنہ کو یہ کہتے سنا کہ جب نبی ﷺ قیام فرماتے یا نماز پڑھتے تو آپ ﷺ کے دونوں پاؤں یا آپ ﷺ کی دونوں پنڈلیوں پر درم آجاتا پھر آپ ﷺ سے اس کے متعلق پوچھا جاتا تو فرماتے کہ کیا بھلا میں اللہ کا شکر گزار بندہ نہ ہوں؟

32. عَنْ أَبِي بَكْرَةَ عَنِ النَّبِيِّ ﷺ: أَنَّهُ كَانَ إِذَا جَاءَهُ أَمْرٌ سُرُورٍ أَوْ بُشْرٍ بِهِ خَرَّ سَاجِدًا شَاكِرًا لِلَّهِ.

[رواہ أبو داؤد، کتاب الجہاد: 2774]

سیدنا ابوبکرہ رضی اللہ عنہ نبی اکرم ﷺ کے بارے میں بیان کرتے ہیں کہ جب آپ ﷺ کے پاس کوئی خوشی کی بات آتی یا آپ ﷺ کوئی خوش خبری دیے جاتے تو اللہ کا شکر ادا کرنے کے لیے سجدے میں گر پڑتے۔

33. عَنْ أَبِي هُرَيْرَةَ، عَنِ النَّبِيِّ ﷺ أَنَّهُ قَالَ: الطَّاعِمُ الشَّاكِرُ بِمَنْزِلَةِ الصَّائِمِ

الصَّابِرِ. [رواہ ابن ماجہ، کتاب الصیام: 1764]

سیدنا ابو ہریرہ رضی اللہ عنہ سے روایت ہے، نبی کریم ﷺ نے فرمایا: کھانا کھا کر شکر ادا کرنے والا صابر روزہ دار کا درجہ پالیتا ہے۔

34. عَنْ ثُوبَانَ قَالَ: لَمَّا نَزَلَ فِي الْفِصَّةِ وَالذَّهَبِ مَا نَزَلَ، قَالُوا: فَأَيُّ الْمَالِ نَتَّخِذُ؟ قَالَ عُمَرُ: فَأَنَا أَعْلَمُ لَكُمْ ذَلِكَ. فَأَوْضَعَ عَلَى بَعِيرِهِ. فَأَذْرَكَ النَّبِيُّ ﷺ، وَأَنَا فِي أَثَرِهِ فَقَالَ: يَا رَسُولَ اللَّهِ ﷺ أَيُّ الْمَالِ نَتَّخِذُ؟ فَقَالَ: لِيَتَّخِذَ أَحَدُكُمْ قَلْبًا شَاكِرًا، وَلِسَانًا ذَاكِرًا، وَزَوْجَةً مُؤْمِنَةً، تُعِينُ أَحَدَكُمْ عَلَى أَمْرِ الْآخِرَةِ.

[رواہ ابن ماجہ، کتاب النکاح: 1856]

سیدنا ثوبان رضی اللہ عنہ فرماتے ہیں کہ جب سونے چاندی کے بارے میں (قرآن میں) نازل ہوا تو لوگوں نے کہا: ہم کون سا مال رکھ سکتے ہیں؟ حضرت عمرؓ نے کہا میں تمہیں بتاتا ہوں پھر اپنے اونٹ کو تیز دوڑایا اور نبی اکرم ﷺ تک جانچنے اور میں اُن کے پیچھے تھا۔ حضرت عمرؓ نے عرض کیا: اے اللہ کے رسول ﷺ ہم کون سا مال رکھ سکتے ہیں؟ تو آپ ﷺ نے فرمایا: تم میں سے ہر ایک کو چاہیے کہ شکر کرنے والا دل اور ذکر کرنے والی زبان اور مومنہ بیوی رکھے جو آخرت کے معاملہ میں تمہاری مدد کرے گی۔

35. عَنْ عَبْدِ اللَّهِ بْنِ عَمْرٍو، أَنَّ نَبِيَّ اللَّهِ ﷺ قَالَ: لَا يَنْظُرُ اللَّهُ إِلَى امْرَأَةٍ لَا تَشْكُرُ لِرِزْقِهَا وَهِيَ لَا تَسْتَغْنِي عَنْهُ. [رواه البيهقي في السنن الكبرى، ج: 7، كتاب القسم والنشوز: 14720]

سیدنا عبد اللہ بن عمرو رضی اللہ عنہ سے روایت ہے کہ اللہ کے نبی ﷺ نے فرمایا: اللہ تعالیٰ قیامت کے دن اس عورت کی طرف دیکھے گا بھی نہیں جو اپنے شوہر کی ناشکری کرتی ہے حالانکہ وہ اس سے بے نیاز نہیں رہ سکتی۔

36. عَنْ أَسْمَاءَ ابْنَةِ يَزِيدٍ الْأَنْصَارِيَّةِ: مَرَّ بِي النَّبِيُّ ﷺ وَأَنَا فِي جَوَارِ أَتْرَابٍ لِي، فَسَلَّمَ عَلَيْنَا، وَقَالَ: أَيَا كُنَّ وَكُفْرَ الْمُنْعِمِينَ. وَكُنْتُ مِنْ أَجْرَنِهِنَّ عَلَى مَسْأَلَتِهِ، فَقُلْتُ: يَا رَسُولَ اللَّهِ! وَمَا كُفْرَ الْمُنْعِمِينَ؟ قَالَ: لَعَلَّ أَحَدًا كُنَّ تَطُولُ أَيْمَتُهَا مِنْ أَبْوَيْهَا، ثُمَّ يَرْزُقُهَا اللَّهُ زَوْجًا، وَيَرْزُقُهَا مِنْهُ وَلَدًا، فَتَغْضَبُ

الْغَضَبَةُ فَتَكْفُرُ، فَتَقُولُ: مَا رَأَيْتُ مِنْكَ خَيْرًا قَطُّ.

[رواه البخاری فی الأدب المفرد : 1048]

سیدہ اسماء بنت یزید انصاریہ رضی اللہ عنہا سے روایت ہے کہ میں اپنی سہیلیوں کے ساتھ تھی کہ نبی اکرم ﷺ میرے پاس سے گزرے۔ تو آپ ﷺ نے ہمیں سلام کیا اور فرمایا: سنو نعمت دینے والوں کی احسان فراموشی سے بچنا۔ میں سوال کرنے میں اُن سب سے تیز تھی۔ میں نے کہا: اے اللہ کے رسول ﷺ نعمت دینے والوں کی احسان فراموشی کیا ہے؟ آپ ﷺ نے فرمایا: ہو سکتا ہے تم میں سے کوئی خاتون ایک لمبا عرصہ اپنے والدین کے گھر گزارے پھر اللہ تعالیٰ اُس کو شوہر نصیب کرے اور اُس سے اُس کو اولاد عطا کرے پھر کسی بات پر غصے میں آکر وہ ناشکری کرے اور کہے کہ مجھے تجھ سے کبھی کوئی بھلائی ملی ہی نہیں۔



الْخَصْمُ

جھگڑا

قَالَ اللَّهُ تَعَالَى: أَوَلَمْ يَرَ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ ۝

[یس: 77]

اللہ تعالیٰ کا ارشاد ہے: کیا انسان دیکھتا نہیں ہے کہ ہم نے اسے نطفہ سے پیدا کیا پھر وہ صریح جھگڑا لو بن گیا؟

قَالَ اللَّهُ تَعَالَى: ... وَيُشْهِدُ اللَّهُ عَلَى مَا فِي قَلْبِهِ وَهُوَ أَلَدُّ الْخِصَامِ ۝ [البقرة: 204]

اللہ تعالیٰ کا ارشاد ہے: اور جو اس کے دل میں ہے وہ اس پر اللہ کو گواہ بناتا ہے حالانکہ وہ سخت جھگڑا لو ہے۔

37. عَنْ عُرْوَةَ بْنِ الزُّبَيْرِ، أَنَّ عَائِشَةَ رَضِيَ اللَّهُ عَنْهَا أَخْبَرَتْهُ قَالَتْ، إِسْتَأْذَنَ رَجُلٌ عَلَى رَسُولِ اللَّهِ ﷺ فَقَالَ: ائْذَنُوا لَهُ، بِئْسَ أَخُو الْعَشِيرَةِ، أَوِ ابْنُ الْعَشِيرَةِ، فَلَمَّا دَخَلَ أَلَانَ لَهُ الْكَلَامَ، قُلْتُ: يَا رَسُولَ اللَّهِ ﷺ، قُلْتُ الَّذِي قُلْتُ، ثُمَّ أَلَنْتَ لَهُ الْكَلَامَ؟ قَالَ: أَيْ عَائِشَةُ، إِنَّ شَرَّ النَّاسِ مَنْ تَرَكَهُ النَّاسُ، أَوْ وَدَّعَهُ النَّاسُ، إِتِّقَاءَ فُحْشِهِ. [رواه البخاری، کتاب الأدب: 6054]

عروہ بن زبیرؓ سے روایت ہے کہ سیدہ عائشہ رضی اللہ عنہا نے انہیں خبر دی کہ ایک شخص نے رسول اللہ ﷺ سے اندر آنے کی اجازت چاہی تو آپ ﷺ نے فرمایا کہ اسے اجازت دے دو، اپنے قبیلے کا کتنا برا آدمی ہے۔ جب وہ شخص اندر آیا تو آپ ﷺ نے اس کے ساتھ بڑی نرمی سے گفتگو کی، میں نے عرض کیا اے اللہ کے رسول ﷺ! آپ ﷺ نے اس کے متعلق جو کہنا تھا ارشاد فرمایا اور پھر اس کے ساتھ نرم گفتگو کی؟ آپ ﷺ نے فرمایا: اے عائشہ! بے شک وہ آدمی بدترین ہے جسے اس کی بدکلامی کے ڈر سے لوگ چھوڑ دیں۔

38. عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ: إِنَّ أَبْغَضَ الرِّجَالِ إِلَى اللَّهِ الْأَلَدُّ

الْخَصْمُ. [رواه البخاری، کتاب المظالم: 2457]

سیدہ عائشہ رضی اللہ عنہا سے روایت ہے کہ نبی کریم ﷺ نے فرمایا: بے شک اللہ تعالیٰ کے یہاں سب سے زیادہ ناپسندیدہ وہ آدمی ہے جو سخت جھگڑالو ہو۔

39. عَنْ أَنَسِ بْنِ مَالِكٍ عَنِ النَّبِيِّ ﷺ أَنَّهُ قَالَ: اتَذَرُونَ مَا الْعِصَةُ؟ قَالُوا: اللَّهُ وَرَسُولُهُ أَعْلَمُ، قَالَ: نَقْلُ الْحَدِيثِ مِنْ بَعْضِ النَّاسِ إِلَى بَعْضٍ لِيُفْسِدَ بَيْنَهُمْ.

[رواه البيهقي في السنن الكبرى، ج: 10، باب الشهادات: 21159]

سیدنا انس بن مالک رضی اللہ عنہ روایت کرتے ہیں کہ نبی کریم ﷺ نے فرمایا: کیا تم جانتے ہو کہ چغلی کیا ہے؟ صحابہ رضی اللہ عنہم نے کہا: اللہ اور اس کا رسول بہتر جانتے ہیں۔ آپ ﷺ نے فرمایا: فساد پھیلانے کے لیے ایک کی بات دوسرے تک پہنچانا۔

40. عَنْ أَبِي أُمَامَةَ قَالَ: قَالَ رَسُولُ اللَّهِ ﷺ: أَنَا زَعِيمٌ بِبَيْتٍ فِي رِبْضِ الْجَنَّةِ لِمَنْ تَرَكَ الْمِرَاءَ وَإِنْ كَانَ مُحِقًّا، وَبَيْتٍ فِي وَسْطِ الْجَنَّةِ لِمَنْ تَرَكَ الْكُذْبَ وَإِنْ كَانَ مَازِحًا، وَبَيْتٍ فِي أَعْلَى الْجَنَّةِ لِمَنْ حَسَّنَ خُلُقَهُ.

[رواه أبو داود، كتاب الأدب: 4800]

سیدنا ابوامامہ رضی اللہ عنہ سے روایت ہے کہ رسول اللہ ﷺ نے فرمایا: میں اس شخص کے لیے جنت کے اطراف میں ایک گھر کا ضامن ہوں جس نے حق پر ہوتے ہوئے بھی جھگڑا چھوڑ دیا اور اس شخص کے لیے جنت کے درمیان میں ایک گھر کا ضامن ہوں جس نے مزاح کے طور پر بھی جھوٹ کا ارتکاب نہیں کیا، اور اس شخص کے لیے جنت کے بلند ترین حصے میں گھر کا ضامن ہوں جس نے اپنا اخلاق اچھا کر لیا۔

41. عَنْ مُعَاوِيَةَ قَالَ: سَمِعْتُ رَسُولَ اللَّهِ ﷺ يَقُولُ: إِنَّكَ إِنْ اتَّبَعْتَ عَوْرَاتِ النَّاسِ أَفْسَدَتْهُمْ أَوْ كَذَبْتَ أَنْ تُفْسِدَهُمْ.

[رواه أبو داود، كتاب الأدب: 4888]

سیدنا معاویہ رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا: اگر تو لوگوں کے عیوب کے پیچھے پڑ گیا تو تو انہیں بگاڑ دے گا یا قریب ہے کہ تو انہیں بگاڑ دے۔

42. عَنْ عَبْدِ اللَّهِ، أَنَّ النَّبِيَّ ﷺ قَالَ: سَبَابُ الْمُسْلِمِ فُسُوقٌ وَقِتَالُهُ كُفْرٌ .

[رواه البخاری، کتاب الایمان : 48]

سیدنا عبداللہ رضی اللہ عنہ نے بیان کیا کہ نبی کریم ﷺ نے فرمایا: مسلمان کو گالی دینا فسق ہے اور اس سے جنگ کرنا کفر ہے۔

43. عَنْ أَبِي هُرَيْرَةَ رَضِيَ اللَّهُ عَنْهُ أَنَّهُ سَمِعَ النَّبِيَّ ﷺ يَقُولُ: اللَّهُمَّ فَإَيُّمَا مُؤْمِنٍ سَبَبْتُهُ فَاجْعَلْ ذَلِكَ لَهُ قُرْبَةً إِلَيْكَ يَوْمَ الْقِيَامَةِ. [رواه البخاری، کتاب الدعوات : 6361]

سیدنا ابو ہریرہ رضی اللہ عنہ سے روایت ہے کہ انہوں نے نبی کریم ﷺ سے سنا، آپ ﷺ نے فرمایا: اے اللہ! میں نے جس مومن کو بھی برا بھلا کہا ہو تو اس کے لیے اسے قیامت کے دن اپنی قربت کا ذریعہ بنا دے۔

44. عَنْ أَبِي هُرَيْرَةَ قَالَ: سَعَلَ النَّبِيُّ ﷺ: مَا أَكْثَرُ مَا يُدْخِلُ الْجَنَّةَ؟ قَالَ: اتَّقَوِي وَحُسْنُ الْخُلُقِ، وَسُئِلَ مَا أَكْثَرُ مَا يُدْخِلُ النَّارَ؟ قَالَ: الْأَجُوفَانِ: أَلْفَمٌ وَالْفَرْجُ.

[رواه ابن ماجہ، کتاب الزہد : 4246]

سیدنا ابو ہریرہ رضی اللہ عنہ سے روایت ہے کہ نبی کریم ﷺ سے سوال کیا گیا کہ کون سے اعمال (انسانوں کے) زیادہ جنت میں جانے کا سبب بنیں گے؟ آپ ﷺ نے فرمایا: اللہ کا ڈر اور اچھا اخلاق اور پوچھا گیا کون سی چیزیں (انسانوں کے) زیادہ جہنم میں جانے کا سبب ہوں گی؟ آپ ﷺ نے فرمایا: دو خالی چیزیں: منہ اور شرم گاہ۔

45. عَنْ سَهْلِ بْنِ سَعْدٍ عَنْ رَسُولِ اللَّهِ ﷺ قَالَ: مَنْ يَضْمَنْ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنْ لَهُ الْجَنَّةَ. [رواه البخاری، کتاب الرقاق : 6474]

سیدنا سہل بن سعد رضی اللہ عنہ سے روایت ہے کہ رسول اللہ ﷺ نے فرمایا: جو شخص مجھے اپنے دونوں جبڑوں کے درمیان کی چیز (زبان) اور اپنی دونوں ٹانگوں کے درمیان کی چیز (شرمگاہ) کی ضمانت دے گا، میں اس کے لیے جنت کا ضامن ہوں گا۔



الْحَيَاءُ

شرم و حیا

قَالَ اللَّهُ تَعَالَى: فَجَاءَتْهُ إِحْدَاهُمَا تَمْشِي عَلَى اسْتِحْيَاءٍ ... (القصص: 25)
اللہ تعالیٰ کا ارشاد ہے: اتنے میں ان دونوں عورتوں میں سے ایک ان (موسیٰ) کی طرف شرم و حیا سے چلتی ہوئی آئی۔

46. عَنْ أَنَسٍ قَالَ: قَالَ رَسُولُ اللَّهِ ﷺ: إِنَّ لِكُلِّ دِينٍ خُلُقًا وَخُلُقُ الْإِسْلَامِ الْحَيَاءُ. [رواه ابن ماجه، كتاب الزهد: 4181]

سیدنا انس رضی اللہ عنہ سے روایت ہے کہ رسول اللہ ﷺ نے فرمایا: بے شک ہر دین کی ایک خصلت ہوتی ہے اور اسلام کی خصلت حیا ہے۔

47. عَنْ أَبِي هُرَيْرَةَ عَنِ النَّبِيِّ ﷺ قَالَ: الْإِيمَانُ بِضْعٌ وَسِتُّونَ شُعْبَةً، وَالْحَيَاءُ شُعْبَةٌ مِنَ الْإِيمَانِ. [رواه البخاری، كتاب الايمان: 9]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ایمان کی ساٹھ سے کچھ اوپر شاخیں ہیں اور حیا بھی ایمان کی ایک شاخ ہے۔

48. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: الْحَيَاءُ مِنَ الْإِيمَانِ، وَالْإِيمَانُ فِي الْجَنَّةِ، وَالْبَدَأُ مِنَ الْجَفَاءِ، وَالْجَفَاءُ فِي النَّارِ.

[رواه الترمذی، كتاب البر والصلة: 2009]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: حیا ایمان میں سے ہے اور ایمان جنت میں لے جاتا ہے اور بے حیائی کوڑا کرکٹ ہے اور کوڑا کرکٹ آگ میں جاتا ہے۔

49. عَنْ سَالِمِ بْنِ عَبْدِ اللَّهِ، عَنْ أَبِيهِ: أَنَّ رَسُولَ اللَّهِ ﷺ مَرَّ عَلَى رَجُلٍ مِنْ

الْأَنْصَارِ وَهُوَ يَعِظُ أَخَاهُ فِي الْحَيَاءِ، فَقَالَ رَسُولُ اللَّهِ ﷺ: دَعُهُ فَإِنَّ الْحَيَاءَ

مِنَ الْإِيمَانِ . [رواه البخاری، کتاب الایمان: 24]

سالم بن عبد اللہ اپنے والد سے روایت کرتے ہیں کہ ایک دفعہ رسول اللہ ﷺ ایک انصاری شخص کے پاس سے گزرے اس حال میں کہ وہ اپنے بھائی کو حیا کے بارے میں وعظ کر رہا تھا تو آپ ﷺ نے اس انصاری سے فرمایا کہ اس کو اس کے حال پر رہنے دو کیونکہ حیا بھی ایمان ہی کا ایک حصہ ہے۔

50. عَنْ أَبِي السَّوَّارِ الْعَدَوِيِّ قَالَ: سَمِعْتُ عِمْرَانَ بْنَ حُصَيْنٍ قَالَ: قَالَ النَّبِيُّ ﷺ:

الْحَيَاءُ لَا يَأْتِي إِلَّا بِخَيْرٍ . [رواه البخاری، کتاب الأدب: 6117]

ابو سوار عدویؓ سے روایت ہے کہ انہوں نے سیدنا عمران بن حصین رضی اللہ عنہ سے سنا کہ نبی کریم ﷺ نے فرمایا: حیا ہمیشہ بھلائی ہی لاتی ہے۔

51. عَنْ عِمْرَانَ قَالَ: قَالَ رَسُولُ اللَّهِ ﷺ: الْحَيَاءُ خَيْرٌ كُلُّهُ.

[رواه مسلم، کتاب الایمان: 157]

سیدنا عمران رضی اللہ عنہ سے روایت ہے کہ رسول اللہ ﷺ نے فرمایا: حیا ساری کی ساری خیر ہے۔

52. عَنْ أَنَسٍ قَالَ: قَالَ رَسُولُ اللَّهِ ﷺ: مَا كَانَ الْفُحْشُ فِي شَيْءٍ إِلَّا شَانَهُ، وَمَا

كَانَ الْحَيَاءُ فِي شَيْءٍ إِلَّا زَانَهُ . [رواه الترمذی، کتاب البر والصلة: 1974]

سیدنا انس رضی اللہ عنہ سے روایت ہے کہ رسول اللہ ﷺ نے فرمایا: جس چیز میں بھی بے حیائی ہوتی ہے وہ اسے عیب دار بنا دیتی ہے اور حیا جس چیز میں بھی ہو اسے زینت عطا کرتی ہے۔

53. عَنْ أَبِي سَعِيدٍ الْخُدْرِيِّ قَالَ: كَانَ النَّبِيُّ ﷺ أَشَدَّ حَيَاءً مِنَ الْعَذْرَاءِ فِي

خُدْرِهَا، فَإِذَا رَأَى شَيْئًا يَكْرَهُهُ عَرَفْتَاهُ فِي وَجْهِهِ . [رواه البخاری، کتاب الأدب: 6102]

سیدنا ابو سعید خدری رضی اللہ عنہ سے روایت ہے کہ نبی کریم ﷺ پردے میں رہنے والی کنواری لڑکی سے بھی زیادہ باحیا تھے، جب آپ ﷺ کوئی ایسی چیز دیکھتے جو آپ ﷺ کو ناگوار ہوتی تو ہم آپ ﷺ کے چہرہ مبارک سے سمجھ

جاتے تھے۔

54. عَنْ أَبِي مَسْعُودٍ قَالَ: قَالَ النَّبِيُّ ﷺ: إِنَّ مِمَّا أَدْرَكَ النَّاسُ مِنْ كَلَامِ النَّبِيِّ

الْأُولَى: إِذَا لَمْ تَسْتَحِ فَاصْنَعْ مَا شِئْتَ. [رواه البخاری، کتاب الأدب: 6120]

سیدنا ابو مسعود رضی اللہ عنہ سے روایت ہے کہ نبی کریم ﷺ نے فرمایا: بے شک اگلے پیغمبروں کا جو کلام لوگوں کو ملا اس میں یہ بھی ہے کہ جب تم میں حیاء نہ رہے تو پھر جو جی چاہے کرو۔



الْكَلَامُ كُنْتُمْ

قَالَ اللَّهُ تَعَالَى: مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ [18: 18]
اللہ تعالیٰ کا ارشاد ہے: کوئی لفظ اس کی زبان سے نہیں نکلتا مگر اس کے پاس حاضر باش نگران (لکھنے کے لیے) موجود ہوتا ہے۔

قَالَ اللَّهُ تَعَالَى: ... وَقُولُوا لِلنَّاسِ حُسْنًا... [البقرة: 83]
اللہ تعالیٰ کا ارشاد ہے: اور لوگوں سے بھلی بات کہو۔

55. عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا عَنِ النَّبِيِّ قَالَ: الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ، وَالْمُهَاجِرُ مَنْ هَجَرَ مَا نَهَى اللَّهُ عَنْهُ.
[رواه البخاری، کتاب الايمان: 10]

سیدنا عبد اللہ بن عمرو رضی اللہ عنہما سے روایت ہے کہ نبی کریم ﷺ نے فرمایا: مسلمان وہ ہے جس کی زبان اور ہاتھ سے (دوسرے) مسلمان محفوظ رہیں اور مہاجر وہ ہے جو ان کاموں کو چھوڑ دے جن سے اللہ نے منع کیا ہے۔

56. عَنْ عَلِيٍّ قَالَ: قَالَ النَّبِيُّ ﷺ: إِنْ فِي الْجَنَّةِ غُرْفًا تُرَى ظُهُورُهَا مِنْ بُطُونِهَا، وَبُطُونُهَا مِنْ ظُهُورِهَا، فَقَامَ أَعْرَابِيٌّ فَقَالَ: لِمَنْ هِيَ يَا رَسُولَ اللَّهِ ﷺ؟ فَقَالَ: لِمَنْ أَطَابَ الْكَلَامَ، وَأَطْعَمَ الطَّعَامَ، وَأَدَامَ الصِّيَامَ، وَصَلَّى بِاللَّيْلِ وَالنَّاسِ نِيَامًا.
[رواه الترمذی، کتاب البر والصلة: 1984]

سیدنا علی رضی اللہ عنہ سے روایت ہے کہ نبی ﷺ نے فرمایا: جنت میں بالا خانے ہیں ان کا باہر ان کے اندر سے اور ان کا اندر ان کے باہر سے دکھائی دیتا ہے تو ایک اعرابی کھڑا ہوا اور اس نے عرض کی کہ اے اللہ کے رسول ﷺ وہ کس کے لیے ہیں؟ تو آپ ﷺ نے فرمایا جو خوش کلامی کرے اور کھانا کھلائے اور اکثر روزہ رکھے اور رات

کو جب لوگ سوتے ہوں نماز پڑھے۔

57. عَنْ أَبِي هُرَيْرَةَ عَنِ النَّبِيِّ ﷺ قَالَ: إِنَّ الْعَبْدَ لَيَتَكَلَّمُ بِالْكَلِمَةِ مِنْ رِضْوَانِ اللَّهِ لَا يُلْقَى لَهَا بَالًا يَرْفَعُ اللَّهُ بِهَا دَرَجَاتٍ، وَإِنَّ الْعَبْدَ لَيَتَكَلَّمُ بِالْكَلِمَةِ مِنْ

سَخَطِ اللَّهِ لَا يُلْقَى لَهَا بَالًا يَهْوِي بِهَا فِي جَهَنَّمَ. [رواه البخاری، کتاب الرقاق: 6478]

سیدنا ابو ہریرہ رضی اللہ عنہ نے روایت کیا کہ نبی کریم ﷺ نے فرمایا: بے شک بندہ اللہ تعالیٰ کی رضامندی کی ایک بات زبان سے نکالتا ہے، اسے وہ کوئی اہمیت نہیں دیتا مگر اس کی وجہ سے اللہ تعالیٰ اس کے درجے بلند کر دیتا ہے اور ایک دوسرا بندہ ایک ایسا کلمہ زبان سے نکالتا ہے جو اللہ تعالیٰ کی ناراضگی کا باعث ہوتا ہے وہ اسے کوئی اہمیت نہیں دیتا لیکن اس کی وجہ سے وہ جہنم میں جا گرتا ہے۔

58. عَنْ أَبِي هُرَيْرَةَ قَالَ: قِيلَ لِلنَّبِيِّ ﷺ: يَا رَسُولَ اللَّهِ ﷺ! إِنَّ فُلَانَةً تَقُومُ اللَّيْلَ وَتَصُومُ النَّهَارَ، وَتَفْعَلُ، وَتَصَدَّقُ، وَتُؤْذِي جِيرَانَهَا بِلِسَانِهَا؟ فَقَالَ رَسُولُ اللَّهِ ﷺ: لَا خَيْرَ فِيهَا، هِيَ مِنْ أَهْلِ النَّارِ. قَالُوا: وَفُلَانَةٌ تُصَلِّي الْمَكْتُوبَةَ وَتَصَدَّقُ بِأَثْوَارٍ، وَلَا تُؤْذِي أَحَدًا؟ فَقَالَ رَسُولُ اللَّهِ ﷺ: هِيَ مِنْ أَهْلِ الْجَنَّةِ.

[رواه البخاری فی الأدب المفرد، باب لا تؤذی جارہ: 119]

سیدنا ابو ہریرہ رضی اللہ عنہ سے روایت ہے کہ نبی اکرم ﷺ سے عرض کیا گیا: اے اللہ کے رسول ﷺ فلاں عورت رات کو قیام کرتی ہے اور دن کو روزہ رکھتی ہے اور عمل بھی کرتی ہے اور صدقہ بھی کرتی ہے اور اپنے پڑوسی کو اپنی زبان سے اذیت دیتی ہے؟ رسول اللہ ﷺ نے فرمایا: اس عورت میں کوئی خیر نہیں، وہ آگ والوں میں سے ہے۔ لوگوں نے کہا: اور فلاں عورت فرض نماز پڑھتی ہے اور معمولی صدقہ بھی کرتی ہے اور کسی کو اذیت نہیں دیتی۔ رسول اللہ ﷺ نے فرمایا: وہ جنت والوں میں سے ہے۔

59. عَنْ عَائِشَةَ قَالَتْ: كَانَ كَلَامُ رَسُولِ اللَّهِ ﷺ كَلَامًا فَضْلًا يَفْهَمُهُ كُلُّ مَنْ

سَمِعَهُ. [رواه أبو داؤد، کتاب الأدب: 4839]

سیدہ عائشہ رضی اللہ عنہا بیان فرماتی ہیں کہ رسول اللہ ﷺ کی گفتگو صاف اور واضح ہوتی، جسے ہر سننے والا سمجھ لیتا۔

60. عَنْ أَنَسٍ عَنِ النَّبِيِّ ﷺ: أَنَّهُ كَانَ إِذَا تَكَلَّمَ بِكَلِمَةٍ أَعَادَهَا ثَلَاثًا حَتَّى تُفْهَمَ، وَإِذَا أَتَى عَلَى قَوْمٍ فَسَلَّمَ عَلَيْهِمْ سَلَّمَ عَلَيْهِمْ ثَلَاثًا. [رواه البخاری، کتاب العلم: 95]

سیدنا انس رضی اللہ عنہ سے روایت ہے کہ نبی کریم ﷺ جب کوئی (اہم) کلمہ ارشاد فرماتے تو اسے تین بار دہراتے یہاں تک کہ خوب سمجھ لیا جاتا اور جب لوگوں کے پاس آپ ﷺ تشریف لاتے اور انہیں سلام کرتے تو تین بار سلام کرتے۔

61. عَنْ مُحَمَّدِ بْنِ الْمُنْكَدِرِ قَالَ: سَمِعْتُ جَابِرًا رَضِيَ اللَّهُ عَنْهُ يَقُولُ: أَتَيْتُ النَّبِيَّ ﷺ فِي دَيْنٍ كَانَ عَلَى أَبِي فَقُتُّ الْبَابَ، فَقَالَ: مَنْ ذَا؟ فَقُلْتُ: أَنَا، فَقَالَ: أَنَا، كَأَنَّهُ كَرِهَهَا. [رواه البخاری، کتاب الأدب: 6250]

محمد بن منکدر بیان کرتے ہیں کہ میں نے سیدنا جابر رضی اللہ عنہ کو یہ کہتے سنا کہ میں نبی کریم ﷺ کی خدمت میں اس قرض کے بارے میں حاضر ہوا جو میرے والد پر تھا۔ میں نے دروازہ کھٹکھٹایا۔ آپ ﷺ نے دریافت فرمایا: کون ہے؟ میں نے کہا: میں۔ آپ ﷺ نے فرمایا: میں میں، جیسے آپ ﷺ نے اس جواب کو ناپسند فرمایا۔

62. عَنْ عَبْدِ اللَّهِ قَالَ: قَالَ رَسُولُ اللَّهِ ﷺ: هَلَكَ الْمُتَنَطِعُونَ قَالَهَا ثَلَاثًا.

[رواه مسلم، کتاب العلم: 6784]

سیدنا عبد اللہ رضی اللہ عنہ سے روایت ہے کہ رسول اللہ ﷺ نے فرمایا: تباہ ہوئے بال کی کھال نکالنے والے، آپ ﷺ نے یہ بات تین مرتبہ فرمائی۔

63. عَنْ أَبِي ثَعْلَبَةَ الْخُسَيْنِيِّ، أَنَّ رَسُولَ اللَّهِ ﷺ قَالَ: إِنَّ أَحَبَّكُمْ إِلَيَّ وَأَقْرَبَكُمْ مِنِّي، مَحَاسِنُكُمْ أَخْلَاقًا وَإِنَّ أَبْغَضَكُمْ إِلَيَّ وَأَبْعَدَكُمْ مِنِّي، مَسَاوِئُكُمْ أَخْلَاقًا، الْتَرْتَارُونَ، الْمُتَشَدِّقُونَ، الْمُتَفِيهِقُونَ. [رواه أحمد، ج: 29، 17743]

سیدنا ابو ثعلبہ خضنی رضی اللہ عنہ سے روایت ہے کہ رسول اللہ ﷺ نے فرمایا: تم میں سے مجھے سب سے زیادہ محبوب

اور (قیامت والے دن) میرے سب سے زیادہ قریب وہ لوگ ہوں گے جو تم میں سب سے زیادہ اچھے اخلاق والے ہوں گے اور تم میں سے مجھے سب سے زیادہ ناپسندیدہ اور (قیامت والے دن) مجھ سے سب سے زیادہ دور وہ لوگ ہوں گے جو برے اخلاق والے ہوں گے، تکلف سے باتیں کرنے والے، ٹھٹھہ لگانے والے، بہت زیادہ باتیں کرنے والے ہیں۔

64. عَنْ عَبْدِ اللَّهِ قَالَ: قَالَ رَسُولُ اللَّهِ ﷺ: لَيْسَ الْمُؤْمِنُ بِالطَّعَّانِ وَلَا اللَّعَّانِ وَلَا الْبَذِيءِ وَلَا الْفَاحِشِ. [رواه ابن حبان، ج: 1، كتاب الايمان، 192]

سیدنا عبد اللہ رضی اللہ عنہ سے روایت ہے، رسول اللہ ﷺ نے فرمایا: مومن طعنہ دینے والا، لعنت کرنے والا، نازیبا گفتگو کرنے والا اور فحش گوئی کرنے والا نہیں ہوتا۔

65. قَالَ حُذَيْفَةُ سَمِعْتُ النَّبِيَّ ﷺ يَقُولُ: لَا يَدْخُلُ الْجَنَّةَ قَتَاتٌ.

[رواه البخاری، كتاب الأدب: 6056]

سیدنا حذیفہ رضی اللہ عنہ نے کہا کہ میں نے نبی کریم ﷺ سے سنا ہے آپ ﷺ نے فرمایا: کہ جنت میں چغل خور نہیں جائے گا۔



الْمَجَالِسُ مجالس

قَالَ اللَّهُ تَعَالَى: يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا... [المجادلة: 11]

اللہ تعالیٰ کا ارشاد ہے: اے لوگو جو ایمان لائے ہو، جب تم سے کہا جائے کہ مجلسوں میں کشادگی پیدا کرو تو کشادگی کر دیا کرو۔

قَالَ اللَّهُ تَعَالَى: يَا أَيُّهَا الَّذِينَ آمَنُوا إِذَا تَنَاجَيْتُمْ فَلَا تَتَنَاجَوْا بِالْأَنفِ وَالْعُدْوَانِ وَمَعْصِيَةِ الرَّسُولِ... [المجادلة: 9]

اللہ تعالیٰ کا ارشاد ہے: اے لوگو جو ایمان لائے ہو، جب تم سرگوشی کرو تو گناہ، ظلم اور پیغمبر کی نافرمانی کی سرگوشی نہ کیا کرو۔

66. عَنْ أَبِي هُرَيْرَةَ وَابْنِ سَعِيدٍ الْخُدْرِيِّ، أَنَّهُمَا شَهِدَا عَلَى النَّبِيِّ ﷺ أَنَّهُ قَالَ: لَا يَقْعُدُ قَوْمٌ يَذْكُرُونَ اللَّهَ عَزَّوَجَلَّ إِلَّا حَفَّتْهُمُ الْمَلَائِكَةُ، وَغَشِيَتْهُمُ الرَّحْمَةُ، وَنَزَلَتْ عَلَيْهِمُ السَّكِينَةُ، وَذَكَرَهُمُ اللَّهُ فِيمَنْ عِنْدَهُ.

[رواه مسلم، كتاب الذكر والدعاء: 6855]

سیدنا ابو ہریرہ اور ابوسعید خدری رضی اللہ عنہما دونوں گواہی دیتے ہیں کہ نبی کریم ﷺ نے فرمایا: جو لوگ بھی اللہ عزوجل کا ذکر کرنے بیٹھتے ہیں تو فرشتے انہیں گھیر لیتے ہیں اور رحمت ان پر چھا جاتی ہے اور سکینت ان پر نازل ہوتی ہے اور اللہ تعالیٰ ان کا ذکر ان میں فرماتا ہے جو اس کے پاس ہیں۔

67. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: مَا مِنْ قَوْمٍ يَقُومُونَ مِنْ مَجْلِسٍ لَا يَذْكُرُونَ اللَّهَ فِيهِ إِلَّا قَامُوا عَنْ مِثْلِ حَيْفَةِ حِمَارٍ! وَكَانَ لَهُمْ حَسْرَةٌ.

[رواه أبو داود، كتاب الأدب: 4855]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جو لوگ کسی مجلس سے اللہ تعالیٰ کا ذکر کیے بغیر اٹھ جاتے ہیں تو وہ ایسے ہیں جیسے وہ کسی مردار گدھے کے پاس سے اٹھے ہوں اور یہ مجلس ان کے لیے (قیامت کے روز) حسرت کا باعث ہوگی۔

68. عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: مَا جَلَسَ قَوْمٌ مَجْلِسًا لَمْ يَذْكُرُوا اللَّهَ فِيهِ وَلَمْ يُصَلُّوا عَلَى نَبِيِّهِمْ إِلَّا كَانَ عَلَيْهِمْ تَرَةٌ فَإِنْ شَاءَ عَذَّبَهُمْ وَإِنْ شَاءَ غَفَرَ لَهُمْ. [رواه الترمذی، کتاب الدعوات: 3380]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: جس مجلس میں لوگ اللہ تعالیٰ کا ذکر نہیں کرتے اور نہ اپنے نبی پر درود بھیجتے ہیں وہ ان کے لیے نقصان دہ ہوگی۔ پھر اگر اللہ تعالیٰ چاہے تو ان کو عذاب دے اور چاہے تو بخش دے۔

69. عَنْ ابْنِ مَسْعُودٍ قَالَ: كَانَ النَّبِيُّ ﷺ يَتَحَوَّلُنَا بِالْمَوْعِظَةِ فِي الْأَيَّامِ كَرَاهَةً السَّامَةِ عَلَيْنَا. [رواه البخاری، کتاب العلم: 68]

سیدنا ابن مسعود رضی اللہ عنہ سے روایت ہے کہ نبی کریم ﷺ ہمیں نصیحت فرمانے کے لیے کچھ دن مقرر کر دیتے تھے اس ڈر سے کہ کہیں ہم اکتانہ جائیں۔

70. عَنْ أَبِي سَعِيدٍ الْخُدْرِيِّ قَالَ: سَمِعْتُ رَسُولَ اللَّهِ ﷺ يَقُولُ: خَيْرُ الْمَجَالِسِ أَوْسَعُهَا. [رواه أبو داود، کتاب الأدب: 4820]

سیدنا ابوسعید خدری رضی اللہ عنہ سے روایت ہے کہ میں نے رسول اللہ ﷺ سے سنا: کہ بہترین مجالس وہ ہیں جو فراخ ہوں۔

71. عَنْ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: لَا يَقِيمُ الرَّجُلُ الرَّجُلَ مِنْ مَجْلِسِهِ ثُمَّ يَجْلِسُ فِيهِ. [رواه البخاری، کتاب الأدب: 6269]

سیدنا ابن عمر رضی اللہ عنہما سے روایت ہے کہ نبی کریم ﷺ نے فرمایا: کوئی شخص کسی دوسرے شخص کو اس کے بیٹھنے کی جگہ

سے نہ اٹھائے کہ خود وہاں بیٹھ جائے۔

72. عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ، أَنَّ رَسُولَ اللَّهِ ﷺ قَالَ: لَا يُجْلَسُ

بَيْنَ رَجُلَيْنِ إِلَّا بِإِذْنِهِمَا. [رواه أبو داود، كتاب الأدب: 4844]

عمرو بن شعیب اپنے والد سے اور وہ اپنے دادا سے روایت کرتے ہیں کہ رسول اللہ ﷺ نے فرمایا: کوئی شخص دو آدمیوں کے درمیان ان کی اجازت کے بغیر نہ بیٹھ جائے۔

73. عَنْ عَبْدِ اللَّهِ رَضِيَ اللَّهُ عَنْهُ قَالَ: قَالَ النَّبِيُّ ﷺ: إِذَا كُنْتُمْ ثَلَاثَةً فَلَا يَتَنَاجَى رَجُلَانِ

دُونِ الْآخِرِ حَتَّى تَخْتَلِطُوا بِالنَّاسِ، أَجَلَ أَنْ ذَلِكُ يُحْزَنُ.

[رواه البخاری، كتاب الاستئذان: 6290]

سیدنا عبد اللہ رضی اللہ عنہ سے روایت ہے کہ نبی کریم ﷺ نے فرمایا جب تم تین آدمی موجود ہو تو دو آدمی اپنے (تیسرے) ساتھی کو چھوڑ کر آپس میں سرگوشی نہ کریں یہاں تک کہ تم اور لوگوں سے مل جاؤ، اس لیے کہ ایسا کرنا اس کو غمگین کر دے گا۔



الْأَمَانَةُ

امانت

قَالَ اللَّهُ تَعَالَى: إِنَّ اللَّهَ يَأْمُرُكُمْ أَنْ تُؤَدُّوا الْأَمَانَ إِلَىٰ أَهْلِهَا... [النساء: 58]

اللہ تعالیٰ کا ارشاد ہے: بے شک اللہ تمہیں حکم دیتا ہے کہ امانتیں ان کے اہل کے سپرد کر دو۔

قَالَ اللَّهُ تَعَالَى: يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَكُمْ

وَأَنْتُمْ تَعْلَمُونَ ○ [الأنفال: 27]

اللہ تعالیٰ کا ارشاد ہے: اے لوگو جو ایمان لائے ہو، اللہ اور اس کے رسول کے ساتھ خیانت نہ کرو اور تم اپنی امانتوں میں غداری کے مرتکب ہوتے ہو حالانکہ تم جانتے ہو۔

قَالَ اللَّهُ تَعَالَى: ... إِنَّ اللَّهَ لَا يُحِبُّ الْخَائِنِينَ ○ [الأنفال: 58]

اللہ تعالیٰ کا ارشاد ہے: بے شک اللہ خیانت کرنے والوں سے محبت نہیں کرتا ہے۔

74. عَنْ أَنَسِ بْنِ مَالِكٍ قَالَ: خَطَبَنَا رَسُولُ اللَّهِ ﷺ فَقَالَ فِي الْخُطْبَةِ: لَا إِيمَانَ

لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ. [رواه ابن حبان، كتاب الايمان: 194]

سیدنا انس بن مالک رضی اللہ عنہ سے روایت ہے کہ رسول اللہ ﷺ نے ہم سے خطاب کیا تو خطبہ میں فرمایا: اس میں ایمان نہیں جس میں امانت نہیں اور اس کا دین نہیں جس میں عہد کی پابندی نہیں۔

75. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: إِذَا الْأَمَانَةُ إِلَىٰ مَنْ ائْتَمَنَكَ، وَلَا

تَخُنْ مَنْ خَانَكَ. [رواه أبو داود، كتاب البيوع: 3535]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جس نے تمہارے پاس امانت رکھی ہے اس کی امانت ادا کرو اور جس نے تم سے خیانت کی ہے اس سے خیانت نہ کرو۔

76. عَنْ خَوْلَةَ الْأَنْصَارِيِّ رَضِيَ اللَّهُ عَنْهَا قَالَتْ: سَمِعْتُ النَّبِيَّ ﷺ يَقُولُ: إِنَّ رَجُلًا يَتَخَوَّضُونَ فِي مَالِ اللَّهِ بِغَيْرِ حَقٍّ فَلَهُمُ النَّارُ يَوْمَ الْقِيَامَةِ.

[رواه البخاری، کتاب فرض الخمس: 3118]

سیدہ خولہ انصاریہ رضی اللہ عنہا سے روایت ہے کہ میں نے نبی کریم ﷺ کو فرماتے ہوئے سنا: بے شک کچھ لوگ اللہ کے مال میں ناجائز تصرف کرتے ہیں پس ان کے لیے قیامت کے دن آگ ہے۔

77. عَنْ جَابِرِ بْنِ عَبْدِ اللَّهِ عَنِ النَّبِيِّ ﷺ قَالَ: إِذَا حَدَّثَ الرَّجُلُ الْحَدِيثَ ثُمَّ التَفَتَ فَهِيَ أَمَانَةٌ. [رواه الترمذی، کتاب البر والصلة: 1959]

سیدنا جابر بن عبد اللہ رضی اللہ عنہ نبی ﷺ سے روایت کرتے ہیں کہ جب کوئی شخص تم سے کوئی بات کہے اور پھر وہ ادھر اُدھر دیکھے تو وہ بات تمہارے پاس امانت ہے۔

78. عَنْ عَبْدِ اللَّهِ بْنِ جَعْفَرٍ قَالَ: أَرَدَفَنِي رَسُولُ اللَّهِ ﷺ ذَاتَ يَوْمٍ خَلْفَهُ، فَأَسْرَ إِلَى حَدِيثًا، لَا أُحَدِّثُ بِهِ أَحَدًا مِنَ النَّاسِ. [رواه مسلم، کتاب فضائل الصحابة: 6270]

سیدنا عبد اللہ بن جعفر رضی اللہ عنہ کہتے ہیں کہ رسول اللہ ﷺ نے ایک دن مجھے اپنے پیچھے بٹھایا اور آہستہ سے ایک بات فرمائی جس کو میں کسی سے بیان نہ کروں گا۔



الْمَسْئُولِيَّةُ

ذمہ داری

قَالَ اللَّهُ تَعَالَى: يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَى فَيُضِلَّكَ عَنْ سَبِيلِ اللَّهِ ۚ [ص: 26]

اللہ تعالیٰ کا ارشاد ہے: اے داؤد، ہم نے تجھے زمین میں خلیفہ بنایا ہے تو لوگوں کے درمیان حق کے ساتھ فیصلہ کرا اور خواہش نفس کی پیروی نہ کر کہ وہ تجھے اللہ کی راہ سے بھٹکا دے گی۔

قَالَ اللَّهُ تَعَالَى: تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا ۚ وَالْعَاقِبَةُ لِلْمُتَّقِينَ ۝ [القصص: 83]

اللہ تعالیٰ کا ارشاد ہے: وہ آخرت کا گھر ہم بنادیں گے اس کو ان لوگوں کے لیے جو زمین میں نہ اپنی بڑائی چاہتے ہیں اور نہ فساد اور انجام متقین ہی کے لیے ہے۔

79. عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ: قَالَ النَّبِيُّ ﷺ: الْخَازِنُ الْأَمِينُ الَّذِي يُودَى مَا أَمَرَ بِهِ طَيِّبَ نَفْسِهِ أَحَدُ الْمُتَصَدِّقِينَ. [رواه البخاری، کتاب الاجارة: 2260]

سیدنا ابو موسیٰ اشعری رضی اللہ عنہ سے روایت ہے کہ نبی کریم ﷺ نے فرمایا: امانت دار خزانچی وہ ہے کہ جب اس کو کوئی حکم دیا جائے اور وہ اسے دل کی فراخی کے ساتھ پورا کرے تو وہ دو صدقہ کرنے والوں میں سے ایک ہے۔

80. عَنْ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ، وَالْأَمِيرُ رَاعٍ وَالرَّجُلُ رَاعٍ عَلَى أَهْلِ بَيْتِهِ، وَالْمَرْأَةُ رَاعِيَةٌ عَلَى بَيْتِ زَوْجِهَا وَوَلَدِهِ، فَكُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ.

[رواه البخاری، کتاب النکاح: 5200]

سیدنا ابن عمر رضی اللہ عنہما سے روایت ہے کہ نبی کریم ﷺ نے فرمایا: تم میں سے ہر ایک نگران ہے اور تم میں سے ہر ایک سے اس کی رعیت کے بارے میں پوچھا جائے گا۔ پس امیر نگران ہے اور آدمی اپنے گھر والوں پر نگران ہے اور عورت اپنے شوہر کے گھر اور اس کے بچوں پر نگران ہے، پس تم میں سے ہر ایک نگران ہے اور تم میں سے ہر ایک سے اس کی رعیت کے بارے میں پوچھا جائے گا۔

81. عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ: الْعَبْدُ إِذَا نَصَحَ سَيِّدَهُ وَاحْسَنَ عِبَادَةَ رَبِّهِ كَانَ لَهُ أَجْرُهُ مَرَّتَيْنِ. [رواه البخاری، کتاب العتق: 2546]

سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: غلام جو اپنے مالک کی خیر خواہی کرتا رہے اور اپنے رب کی عبادت بھی تمام حسن و خوبی کے ساتھ کرے تو اسے دو گنا ثواب ملتا ہے۔

82. عَنْ عَبْدِ الرَّحْمَنِ بْنِ سَمُرَةَ قَالَ: قَالَ لِي رَسُولُ اللَّهِ ﷺ: يَا عَبْدَ الرَّحْمَنِ! لَا تَسْأَلِ الْإِمَارَةَ، فَإِنَّكَ إِن أُعْطِيتَهَا، عَنْ مَسْأَلَةٍ، وَكُلْتَ إِلَيْهَا وَإِنْ أُعْطِيتَهَا، عَنْ غَيْرِ مَسْأَلَةٍ، أُعِنْتُ عَلَيْهَا. [رواه مسلم، کتاب الامارة: 4715]

سیدنا عبدالرحمن بن سمرہ رضی اللہ عنہ سے روایت ہے کہ مجھ سے رسول اللہ ﷺ نے فرمایا: اے عبدالرحمن! تم حکومت کے کسی منصب کا سوال نہ کرنا اس لیے کہ اگر یہ منصب تجھے سوال کرنے سے ملے گا تو پھر یہ تیرے سپرد کر دیا جائے گا اور یہ اگر تجھے بغیر سوال کئے مل گیا تو اس پر تیری مدد ہوگی۔

83. عَنْ الْحَسَنِ، أَنَّ عُبَيْدَ اللَّهِ بْنَ زِيَادٍ عَادَ مَعْقِلَ بْنَ يَسَارٍ فِي مَرَضِهِ الَّذِي مَاتَ فِيهِ. فَقَالَ لَهُ مَعْقِلٌ: إِنِّي مُحَدِّثُكَ حَدِيثًا سَمِعْتُهُ مِنْ رَسُولِ اللَّهِ ﷺ، سَمِعْتُ النَّبِيَّ ﷺ يَقُولُ: مَا مِنْ عَبْدٍ يَسْتَرْعِيهِ اللَّهُ رَعِيَّةً فَلَمْ يَحْطَ بِهَا بِنُصْحِهِ [إِلَّا] لَمْ يَجِدْ رَاحَةَ الْجَنَّةِ. [رواه البخاری، کتاب الاحکام: 7150]

حسن سے روایت ہے کہ عبید اللہ بن زیاد معقل بن یسار رضی اللہ عنہ کی عیادت کے لیے اس مرض میں گئے جس میں ان کا انتقال ہوا تو معقل رضی اللہ عنہ نے ان سے کہا میں تمہیں ایک حدیث سناتا ہوں جو میں نے رسول اللہ ﷺ سے

سنی تھی۔ نبی ﷺ نے فرمایا: جب اللہ تعالیٰ کسی بندہ کو کسی رعیت کا حاکم بناتا ہے اور وہ اس کی خیر خواہی کے ساتھ حفاظت نہیں کرتا تو وہ جنت کی خوشبو بھی نہ پائے گا۔

84. عَنْ أَنَسٍ رَضِيَ اللَّهُ عَنْهُ قَالَ: خَدَمْتُ النَّبِيَّ ﷺ عَشْرَ سِنِينَ فَمَا قَالَ لِي: أَفٍ وَلَا لِمَ

صَنَعْتَ؟ وَلَا أَلَا صَنَعْتَ. [رواه البخاری، کتاب الأدب: 6038]

سیدنا انس رضی اللہ عنہ نے فرمایا کہ میں نے دس سال نبی کریم ﷺ کی خدمت کی لیکن آپ نے کبھی مجھے ”اف“ تک نہیں کہا اور نہ کبھی یہ کہا کہ فلاں کام کیوں کیا اور فلاں کام کیوں نہ کیا۔

85. عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: إِذَا أَتَى أَحَدُكُمْ خَادِمُهُ بِطَعَامِهِ، فَإِنْ

لَمْ يُجْلِسْهُ مَعَهُ فَلْيُنَاوِلْهُ لُقْمَةً أَوْ لُقْمَتَيْنِ، أَوْ أُكْلَةً أَوْ أُكْلَتَيْنِ، فَإِنَّهُ وَلِيَ

عِلَاجَةً. [رواه البخاری، کتاب العتق: 2557]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: جب کسی کا خادم کھانا لائے اور وہ اسے اپنے ساتھ (کھانے کے لیے) نہ بٹھا سکے تو اسے ایک یا دو نوالے ضرور کھلا دے کیونکہ اس نے اسے تیار کرنے کی تکلیف اٹھائی ہے۔



الْكَذِبُ

جھوٹ

قَالَ اللَّهُ تَعَالَى : ... إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ [الزمر: 3]

اللہ تعالیٰ کا ارشاد ہے: بے شک اللہ کسی ایسے شخص کو ہدایت نہیں دیتا جو جھوٹا اور منکر حق ہو۔

قَالَ اللَّهُ تَعَالَى : يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ [التوبة: 119]

اللہ تعالیٰ کا ارشاد ہے: اے لوگو جو ایمان لائے ہو، اللہ سے ڈرو اور سچوں کے ساتھ ہو جاؤ۔

86. عَنْ عَبْدِ اللَّهِ رَضِيَ اللَّهُ عَنْهُ عَنِ النَّبِيِّ ﷺ قَالَ: إِنَّ الصِّدْقَ يَهْدِي إِلَى الْبِرِّ، وَإِنَّ الْبِرَّ يَهْدِي إِلَى الْجَنَّةِ، وَإِنَّ الرَّجُلَ لَيَصْدُقُ حَتَّى يَكُونَ صِدِّيقًا، وَإِنَّ الْكَذِبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ لَيَكْذِبُ حَتَّى يُكْتَبَ عِنْدَ اللَّهِ كَذَابًا. [رواه البخاری، کتاب الأدب: 6094]

سیدنا عبد اللہ رضی اللہ عنہ سے روایت ہے کہ نبی کریم ﷺ نے فرمایا: بے شک سچ آدمی کو نیکی کی طرف لے جاتا ہے اور نیکی جنت کی طرف لے جاتی ہے اور آدمی سچ بولتا رہتا ہے یہاں تک کہ وہ صدیق کا مرتبہ حاصل کر لیتا ہے۔ اور بے شک جھوٹ آدمی کو برائی کی طرف لے جاتا ہے اور برائی جہنم کی طرف لے جاتی ہے اور آدمی جھوٹ بولتا رہتا ہے یہاں تک کہ وہ اللہ تعالیٰ کے ہاں بہت جھوٹا لکھ لیا جاتا ہے۔

87. عَنْ عُقْبَةَ بْنِ عَامِرٍ قَالَ: قُلْتُ: يَا رَسُولَ اللَّهِ ﷺ! مَا النَّجَاةُ؟ قَالَ: أَمْلِكُ عَلَيْكَ لِسَانَكَ وَلَيْسَعَكَ بَيْتُكَ وَابْنُكَ عَلَى خَطِيئَتِكَ.

[رواه الترمذی، کتاب الزهد: 2406]

سیدنا عقبہ بن عامر رضی اللہ عنہ سے روایت ہے کہ میں نے کہا: اے اللہ کے رسول ﷺ! نجات کا ذریعہ کیا ہے؟ آپ ﷺ نے فرمایا: اپنی زبان کو قابو میں رکھو، اپنے گھر میں رہو اور اپنے گناہوں پر رُوؤ۔

88. عَنْ أَبِي هُرَيْرَةَ عَنِ النَّبِيِّ ﷺ قَالَ: آيَةُ الْمُنَافِقِ ثَلَاثٌ: إِذَا حَدَّثَ كَذَبَ،

وَإِذَا وَعَدَ أَخْلَفَ، وَإِذَا اتَّخَمَنَ خَانَ. [رواه البخاری، کتاب الایمان: 33]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: منافق کی علامتیں تین ہیں۔ جب بات کرے تو جھوٹ بولے، جب وعدہ کرے تو اس کے خلاف کرے اور جب اس کو امین بنایا جائے تو خیانت کرے۔

89. عَنْ عَبْدِ اللَّهِ بْنِ عَامِرٍ أَنَّهُ قَالَ: دَعَنْتَنِي أُمِّي يَوْمًا وَرَسُولُ اللَّهِ ﷺ قَاعِدٌ فِي

بَيْتِنَا، فَقَالَتْ: هَاتَعَالَ أُعْطِيكَ، فَقَالَ لَهَا رَسُولُ اللَّهِ ﷺ: وَمَا أَرَدْتَ أَنْ تُعْطِيَهُ؟

قَالَتْ: أُعْطِيهِ تَمْرًا، فَقَالَ لَهَا رَسُولُ اللَّهِ ﷺ: أَمَا إِنَّكَ لَوْلَمْ تُعْطِهِ شَيْئًا كُتِبَتْ

عَلَيْكَ كَذِبَةٌ. [رواه أبو داود، کتاب الادب: 4991]

سیدنا عبداللہ بن عامر رضی اللہ عنہ سے روایت ہے کہ میری ماں نے مجھے ایک دن بلایا اور رسول اللہ ﷺ ہمارے گھر میں بیٹھے ہوئے تھے تو انہوں نے کہا کہ ادھر آؤ میں تمہیں ایک چیز دوں گی۔ تو رسول اللہ ﷺ نے ان سے فرمایا تم نے کیا دینے کا ارادہ کیا ہے؟ انہوں نے کہا میں کھجور دوں گی۔ تو رسول اللہ ﷺ نے ان کو کہا اگر تم اس کو کچھ نہ دیتی تو تمہارے اوپر ایک جھوٹ کا گناہ لکھا جاتا۔

90. عَنْ أَبِي هُرَيْرَةَ عَنِ النَّبِيِّ ﷺ قَالَ: رَسُولُ اللَّهِ ﷺ: كَفَى بِالْمَرْءِ كَذِبًا أَنْ يُحَدِّثَ

بِكُلِّ مَا سَمِعَ. [رواه مسلم: 8]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: آدمی کے جھوٹا ہونے کے لیے اتنا ہی کافی ہے کہ وہ ہر سنی سنائی بات کو آگے بیان کر دے۔

91. عَنِ ابْنِ شِهَابٍ أَنَّ حُمَيْدَ بْنَ عَبْدِ الرَّحْمَنِ أَخْبَرَهُ أَنَّ أُمَّهُ أُمُّ كُلْثُومٍ بِنْتُ

عُقْبَةَ أَخْبَرَتْهُ: أَنَّهَا سَمِعَتْ رَسُولَ اللَّهِ ﷺ يَقُولُ: لَيْسَ الْكَذَّابُ الَّذِي يُصْلِحُ

بَيْنَ النَّاسِ فَيَنْمِي خَيْرًا أَوْ يَقُولُ خَيْرًا. [رواه البخاری، کتاب الصلح: 2692]

ابن شہابؒ روایت کرتے ہیں کہ حمید بن عبدالرحمنؒ نے انہیں خبر دی کہ ان کی (حمید کی) والدہ سیدہ ام کلثومؒ

بشت عقبرہ رضی اللہ عنہا نے انہیں خبر دی کہ انہوں نے رسول اللہ ﷺ کو یہ فرماتے سنا تھا کہ جھوٹا وہ نہیں ہے جو لوگوں میں باہم صلح کرانے کی کوشش کرے اور اس کے لیے کسی اچھی بات کی چغلی کھائے یا اسی سلسلہ کی کوئی اور اچھی بات کہہ دے۔

92. عَنْ أَبِي الْحَوْرَاءِ السَّعْدِيِّ قَالَ: قُلْتُ لِلْحَسَنِ بْنِ عَلِيٍّ مَا حَفِظْتَ مِنْ رَسُولِ اللَّهِ ﷺ؟ قَالَ: حَفِظْتُ مِنْ رَسُولِ اللَّهِ ﷺ: دَعَا مَا يَرِيكَ إِلَى مَا لَا يَرِيكَ، فَإِنَّ الصِّدْقَ طُمَأْنِينَةٌ وَإِنَّ الْكَذِبَ رَيْبَةٌ.

[رواه الترمذی، کتاب صفة القيامة: 2518]

ابو حوراء سعدیؓ سے روایت ہے کہ میں نے سیدنا حسن بن علی رضی اللہ عنہ سے پوچھا کہ آپ کو رسول اللہ ﷺ سے کیا یاد ہے؟ انہوں نے فرمایا مجھے رسول اللہ ﷺ کی زبان سے یہ الفاظ یاد ہیں: وہ چیز چھوڑ دے جو تجھے شک میں ڈالے اور اس کو اختیار کر جس کے بارے میں تجھے شک و شبہ نہ ہو۔ بے شک سچ اطمینان کا باعث ہے اور بے شک جھوٹ شک کا سبب ہے۔

93. عَنْ بَهْزِ بْنِ حَكِيمٍ قَالَ: حَدَّثَنِي أَبِي عَنْ أَبِيهِ قَالَ: سَمِعْتُ رَسُولَ اللَّهِ ﷺ يَقُولُ: وَيْلٌ لِلَّذِي يُحَدِّثُ فَيَكْذِبُ لِيُضْحَكَ بِهِ الْقَوْمُ، وَيْلٌ لَهُ، وَيْلٌ لَهُ.

[رواه أبو داؤد، کتاب الأدب: 4990]

بہز بن حکیمؓ اپنے والد سے اور وہ اپنے والد سے روایت کرتے ہیں کہ میں نے رسول اللہ ﷺ سے سنا آپ ﷺ نے فرمایا ہلاکت ہے اس شخص کے لیے جو لوگوں کو ہنسانے کے لیے جھوٹ بولے، ہلاکت ہے اس کے لیے، ہلاکت ہے اس کے لیے۔



الْمَزَاحُ

مزاح

قَالَ اللَّهُ تَعَالَى: يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ [الأحزاب: 70]

اللہ تعالیٰ کا ارشاد ہے: اے ایمان لانے والو! اللہ سے ڈرو اور ٹھیک بات کیا کرو۔

94. عَنْ أَبِي هُرَيْرَةَ قَالَ: قَالُوا: يَا رَسُولَ اللَّهِ ﷺ! إِنَّكَ تُدَاعِبُنَا؟ قَالَ: إِنِّي لَا

أَقُولُ إِلَّا حَقًّا. [رواه الترمذی، کتاب البر والصلة: 1990]

سیدنا ابو ہریرہ رضی اللہ عنہ سے روایت ہے کہ صحابہؓ نے کہا اے اللہ کے رسول ﷺ! آپ ﷺ بعض اوقات ہمارے ساتھ خوش طبعی کی باتیں کرتے ہیں؟ آپ ﷺ نے فرمایا: بلاشبہ میں حق بات ہی کہتا ہوں۔

95. عَنْ سَمَاقِ بْنِ حَرْبٍ قَالَ: قُلْتُ لِجَابِرِ بْنِ سَمُرَةَ: أَكُنْتُ تُجَالِسُ

رَسُولَ اللَّهِ ﷺ؟ قَالَ: نَعَمْ، كَثِيرًا، كَانَ لَا يَقُومُ مِنْ مُصَلَّاهُ الَّذِي يُصَلِّي فِيهِ

الصُّبْحَ حَتَّى تَطْلُعَ الشَّمْسُ، فَإِذَا طَلَعَتْ قَامَ، وَكَانُوا يَتَحَدَّثُونَ فَيَأْخُذُونَ

فِي أَمْرِ الْجَاهِلِيَّةِ، فَيَضْحَكُونَ، وَيَتَبَسَّمُ ﷺ. [رواه مسلم، کتاب الفضائل: 6035]

سماک بن حربؓ سے روایت ہے کہتے ہیں کہ میں نے جابر بن سمرہ رضی اللہ عنہ سے کہا: کیا تم رسول اللہ ﷺ کے ساتھ بیٹھا کرتے تھے؟ انہوں نے کہا ہاں، بہت بیٹھا کرتا تھا، آپ ﷺ جہاں فجر کی نماز پڑھتے وہاں سے نہ اٹھتے یہاں تک کہ آفتاب نکل آتا تو آپ ﷺ اٹھتے اور لوگ باتیں کرتے اور جاہلیت کے کاموں کا ذکر کرتے اور ہنستے اور آپ ﷺ تبسم فرماتے۔

96. عَنْ أَنَسٍ أَنَّ رَجُلًا أَتَى النَّبِيَّ ﷺ فَقَالَ: يَا رَسُولَ اللَّهِ ﷺ! اِحْمِلْنِي، فَقَالَ

النَّبِيُّ ﷺ: إِنَّا حَامِلُونَكَ عَلَى وَلَدٍ نَاقَةٍ. قَالَ: وَمَا أَصْنَعُ بِوَلَدِ النَّاقَةِ؟ فَقَالَ

النَّبِيُّ ﷺ: وَهَلْ تَلِدُ الْإِبِلَ إِلَّا التُّوْقَ . [رواه أبو داؤد، كتاب الأدب: 4998]

سیدنا انس رضی اللہ عنہ سے روایت ہے کہ ایک شخص نبی ﷺ کے پاس آیا اور کہنے لگا: اے اللہ کے رسول! مجھے کوئی سواری عنایت فرمائیں۔ تو نبی ﷺ نے فرمایا: بے شک سواری کے لیے میں تجھ کو اونٹنی کا بچہ دوں گا۔ اس نے کہا: میں اونٹنی کے بچے کو کیا کروں گا؟ نبی ﷺ نے فرمایا: اونٹ کو بھی تو اونٹنی ہی جنتی ہے۔

97. عَنْ عَوْفِ بْنِ مَالِكٍ الْأَشْجَعِيِّ قَالَ: أَتَيْتُ رَسُولَ اللَّهِ ﷺ فِي غَزْوَةِ تَبُوكَ وَهُوَ فِي قُبَّةٍ مِنْ أَدَمَ، فَسَلَّمْتُ فَرَدًّا وَقَالَ ادْخُلْ، فَقُلْتُ: أَكُلِّي يَا رَسُولَ اللَّهِ ﷺ؟ قَالَ: كُلُّكَ، فَدَخَلْتُ . [رواه أبو داؤد، كتاب الأدب: 5000]

سیدنا عوف بن مالک اشجعی رضی اللہ عنہ سے روایت ہے کہ میں غزوہ تبوک میں رسول اللہ ﷺ کے پاس آیا۔ آپ ﷺ چمڑے کے خیمے میں تھے میں نے سلام کیا۔ آپ ﷺ نے جواب دیا اور فرمایا: اندر آ جاؤ، میں نے کہا: اے اللہ کے رسول ﷺ پورے کا پورا اندر آ جاؤں؟ فرمایا ہاں پورے کا پورا، تو میں اندر داخل ہو گیا۔



التَّبَسُّمُ

مسکراہٹ

قَالَ اللَّهُ تَعَالَى: فَتَبَسَّمْ ضَاحِكًا مِّنْ قَوْلِهَا وَقَالَ رَبِّ أَوْزِعْنِي أَنْ أَشْكُرَ
نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي
بِرَحْمَتِكَ فِي عِبَادِكَ الصَّالِحِينَ ○ [النمل: 19]

اللہ تعالیٰ کا ارشاد ہے: (سلیمانؑ اس کی بات پر) مسکراتے ہوئے ہنس پڑے اور بولے اے میرے رب! مجھے
توفیق دے کہ میں تیری اس نعمت کا شکر ادا کروں جو تو نے مجھے اور میرے والدین کو عطا فرمائی اور یہ کہ ایسا نیک
عمل کروں جس سے تو راضی ہو جائے اور اپنی رحمت سے مجھے اپنے نیک بندوں میں داخل کر۔

قَالَ اللَّهُ تَعَالَى: وَجُودُهُ يَوْمَئِذٍ مُّسْفِرَةٌ ○ ضَاحِكَةٌ مُّسْتَبْشِرَةٌ ○ [عبس: 38-39]
اللہ تعالیٰ کا ارشاد ہے: اس دن بہت سے چہرے روشن ہوں گے۔ ہنستے ہوئے، خوش و خرم ہوں گے۔

قَالَ اللَّهُ تَعَالَى: وَأَنَّهُ هُوَ أَضْحَكَ وَأَبْكَى ○ [النجم: 43]
اللہ تعالیٰ کا ارشاد ہے: اور یہ کہ وہی ہنساتا ہے اور وہی رلاتا ہے۔

98. عَنْ عَبْدِ اللَّهِ بْنِ الْحَارِثِ بْنِ جَزْءٍ يَقُولُ: مَا رَأَيْتُ أَحَدًا كَانَ أَكْثَرَ تَبَسُّمًا
مِّنْ رَسُولِ اللَّهِ ﷺ. [رواه أحمد، ج: 29، 17704]

سیدنا عبداللہ بن الحارث بن جزء رضی اللہ عنہ کہتے ہیں: میں نے رسول اللہ ﷺ سے زیادہ کسی کو مسکراتے ہوئے نہیں
دیکھا۔

99. عَنْ أَبِي ذَرٍّ قَالَ: قَالَ لِيَ النَّبِيُّ ﷺ: لَا تَحْقِرَنَّ مِنَ الْمَعْرُوفِ شَيْئًا وَلَوْ أَنَّ
تَلَقَىٰ أَخَاكَ بِوَجْهِ طَلْقٍ. [رواه مسلم، کتاب البر والصلة: 6690]

سیدنا ابو ذر رضی اللہ عنہ سے روایت ہے کہ نبی ﷺ نے مجھ سے فرمایا: نیکی میں کسی چیز کو حقیر نہ سمجھو اگرچہ تو اپنے بھائی

سے کشادہ پیشانی کے ساتھ ملے۔

100. عَنْ أَبِي ذَرٍّ قَالَ: قَالَ رَسُولُ اللَّهِ ﷺ: تَبَسُّمُكَ فِي وَجْهِ أَخِيكَ لَكَ صَدَقَةٌ. [رواه الترمذی، کتاب البر و الصلة: 1956]

سیدنا ابو ذر رضی اللہ عنہ سے روایت ہے کہ رسول اللہ ﷺ نے فرمایا: اپنے بھائی کو مسکرا کر دیکھنا بھی تیرے لیے صدقہ ہے۔

101. عَنْ عَائِشَةَ رَضِيَ اللَّهُ عَنْهَا قَالَتْ: مَا رَأَيْتُ النَّبِيَّ ﷺ مُسْتَجْمِعًا قَطُّ ضَاحِكًا حَتَّى أَرَى مِنْهُ لَهَوَاتِهِ، إِنَّمَا كَانَ يَتَبَسَّمُ. [رواه البخاری، کتاب الأدب : 6092]

سیدہ عائشہ رضی اللہ عنہا نے بیان کیا کہ میں نے نبی کریم ﷺ کو اس طرح کھل کر کبھی ہنسنے نہیں دیکھا کہ آپ ﷺ کے حلق کا کوا نظر آنے لگتا ہو، آپ ﷺ صرف مسکراتے تھے۔



الْغَضَبُ

غصہ

قَالَ اللَّهُ تَعَالَى : ... وَإِذَا مَا غَضِبُوا هُمْ يَغْفِرُونَ ○ [الشورى: 37]

اللہ تعالیٰ کا ارشاد ہے: اور جب وہ غضب ناک ہوتے ہیں وہ معاف کر دیتے ہیں۔

قَالَ اللَّهُ تَعَالَى :... وَالْكُظُمِينَ الْغَيْظِ وَالْعَافِينَ عَنِ النَّاسِ ... [آل عمران: 134]

اللہ تعالیٰ کا ارشاد ہے: اور غصہ پی جانے والے اور لوگوں سے درگزر کرنے والے۔

102. عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ ﷺ قَالَ: لَيْسَ الشَّدِيدُ بِالصُّرْعَةِ،

إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْغَضَبِ. [رواه البخاری، کتاب الأدب: 6114]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: پہلوان وہ نہیں ہے جو کشتی لڑنے میں غالب ہو جائے بلکہ اصلی پہلوان تو وہ ہے جو غصہ کی حالت میں اپنے آپ پر قابو پائے۔

103. عَنْ ابْنِ عُمَرَ قَالَ: قَالَ رَسُولُ اللَّهِ ﷺ: مَا مِنْ جُرْعَةٍ أَكْثَرُ أَجْرًا عِنْدَ اللَّهِ،

مِنْ جُرْعَةِ غَيْظٍ، كَظَمَهَا عَبْدٌ، ابْتِغَاءَ وَجْهِ اللَّهِ. [رواه ابن ماجہ، کتاب الزہد: 4189]

سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: کسی بندہ نے اللہ تعالیٰ کے نزدیک غصہ کے گھونٹ سے بڑھ کر اجر والا کوئی گھونٹ نہیں پایا جس کو وہ اللہ تعالیٰ کی رضامندی حاصل کرنے کے لیے پی جاتا ہے۔

104. عَنْ سَهْلِ بْنِ مُعَاذٍ عَنْ أَبِيهِ، أَنَّ رَسُولَ اللَّهِ ﷺ قَالَ: مَنْ كَظَمَ غَيْظًا وَهُوَ

قَادِرٌ عَلَى أَنْ يُنْفِذَهُ دَعَاهُ اللَّهُ يَوْمَ الْقِيَامَةِ عَلَى رُؤُوسِ الْخَلَائِقِ حَتَّى

يُخَيِّرَهُ مِنْ آيِ الْحُورِ الْعِينِ شَاءَ. [رواه أبو داؤد، کتاب الأدب: 4777]

سہل بن معاذؓ اپنے والد سے روایت کرتے ہیں کہ رسول اللہ ﷺ نے فرمایا: جو شخص غصے کو روکے حالانکہ اسے

اپنا غصہ نکالنے کا اختیار ہو تو قیامت کے دن اللہ تعالیٰ اس کو تمام لوگوں کے سامنے بلا کر فرمائے گا جس حور عین کو تو چاہے پسند کر لے۔

105. عَنْ ابْنِ عَبَّاسٍ عَنِ النَّبِيِّ ﷺ أَنَّهُ قَالَ: عَلِمُوا وَيَسِّرُوا وَلَا تُعَسِّرُوا وَإِذَا غَضِبَ أَحَدُكُمْ فَلْيَسْكُتْ. [رواه أحمد، ج: 4، 2136]

سیدنا ابن عباس رضی اللہ عنہما سے روایت ہے کہ نبی کریم ﷺ نے فرمایا: سکھاؤ اور آسانی کرو اور تنگی نہ کرو اور جب تم میں سے کسی کو غصہ آئے تو اسے چاہیے کہ خاموش رہے۔

106. عَنْ أَنَسٍ قَالَ: لَمْ يَكُنْ رَسُولُ اللَّهِ ﷺ فَاحِشًا، وَلَا لَعَنًا، وَلَا سَبَابًا، كَانَ يَقُولُ عِنْدَ الْمَعْتَبَةِ: مَا لَهُ؟ تَرَبَّ جَبِينُهُ. [رواه البخاری، کتاب الأدب: 6046]

سیدنا انس رضی اللہ عنہ سے روایت ہے، انہوں نے فرمایا کہ رسول اللہ ﷺ فحش گو نہیں تھے، نہ آپ ﷺ لعنت ملامت کرنے والے تھے اور نہ گالیاں دیتے تھے، آپ ﷺ کو بہت غصہ آتا تو صرف اتنا کہہ دیتے، اسے کیا ہو گیا ہے، اس کی پیشانی خاک آلود ہو۔

107. عَنْ أَبِي ذَرٍّ قَالَ: إِنَّ رَسُولَ اللَّهِ ﷺ قَالَ لَنَا: إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ، فَإِنْ ذَهَبَ عَنْهُ الْغَضَبُ وَالْأَفْطَحُ فَلْيُضْطَجِعْ. [رواه أبو داود، کتاب الادب: 4782]

سیدنا ابو ذر رضی اللہ عنہ سے روایت ہے کہ رسول اللہ ﷺ نے ہم سے فرمایا: جب تم میں سے کوئی غصے میں ہو اور وہ کھڑا ہو تو بیٹھ جائے، پھر اگر غصہ جاتا رہے تو خیر ورنہ لیٹ جائے۔



الرَّحْمَةُ

رحم

قَالَ اللَّهُ تَعَالَى: مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ... [الفتح: 29]

اللہ تعالیٰ کا ارشاد ہے: محمد اللہ کے رسول ہیں، اور جو لوگ ان کے ساتھ ہیں وہ کفار پر سخت اور آپس میں رحیم ہیں۔

قَالَ اللَّهُ تَعَالَى: ... وَتَوَاصَوْا بِالصَّبْرِ وَتَوَاصَوْا بِالْمَرْحَمَةِ ○ [البلد: 17]

اللہ تعالیٰ کا ارشاد ہے: اور ایک دوسرے کو صبر اور ایک دوسرے کو رحم کی تلقین کرتے رہے۔

108. عَنْ أَبِي هُرَيْرَةَ قَالَ: قِيلَ: يَا رَسُولَ اللَّهِ ﷺ! ادْعُ عَلَى الْمُشْرِكِينَ، قَالَ: إِنِّي لَمْ أُبْعَثْ لَعَنًاوَأِنَّمَا بُعِثْتُ رَحْمَةً. [رواه مسلم، كتاب البر والصلة: 6613]

سیدنا ابو ہریرہ رضی اللہ عنہ سے روایت ہے کہ کہا گیا: اے اللہ کے رسول ﷺ! مشرکوں پر بددعا کیجئے۔ آپ ﷺ نے فرمایا: میں اس لیے نہیں بھیجا گیا کہ لوگوں پر لعنت کروں بلکہ میں رحمت بنا کر بھیجا گیا ہوں۔

109. عَنْ جَرِيرِ بْنِ عَبْدِ اللَّهِ قَالَ: قَالَ رَسُولُ اللَّهِ ﷺ: لَا يَرْحَمُ اللَّهُ مَنْ لَا يَرْحَمُ النَّاسَ. [رواه البخاری، كتاب التوحيد: 7376]

سیدنا جریر بن عبد اللہ رضی اللہ عنہ نے روایت کیا کہ رسول اللہ ﷺ نے فرمایا: جو لوگوں پر رحم نہیں کرتا اللہ تعالیٰ بھی اس پر رحم نہیں کرتا۔

110. عَنْ عَبْدِ اللَّهِ بْنِ عَمْرٍو يَنْبَغُ بِهِ النَّبِيُّ ﷺ: الرَّاكِمُونَ يَرْحَمُهُمُ الرَّحْمَنُ، اِرْحَمُوا أَهْلَ الْأَرْضِ يَرْحَمَكُمُ مَنْ فِي السَّمَاءِ. [رواه أبو داود، كتاب الأدب: 4941]

سیدنا عبد اللہ بن عمرو رضی اللہ عنہ نبی کریم ﷺ سے بیان کرتے ہیں: رحمان رحم کرنے والوں پر رحم کرتا ہے۔ زمین والوں پر رحم کرو آسمان والاتم پر رحم کرے گا۔

111. عَنْ عَائِشَةَ رَضِيَ اللَّهُ عَنْهَا قَالَتْ: جَاءَ أَعْرَابِيٌّ إِلَى النَّبِيِّ ﷺ فَقَالَ: تُقْبَلُونَ الصَّبِيَّانَ؟ فَمَا تُقْبِلُهُمْ، فَقَالَ النَّبِيُّ ﷺ: أَوْ أَمْلِكُ لَكَ أَنْ نَزَعَ اللَّهُ مِنْ قَلْبِكَ الرَّحْمَةَ.

[رواه البخاری، کتاب الأدب: 5998]

سیدہ عائشہ رضی اللہ عنہا سے روایت ہے کہ ایک دیہاتی نبی کریم ﷺ کی خدمت میں حاضر ہوا اور کہا: آپ لوگ بچوں کو بوسہ دیتے ہیں، ہم تو انہیں بوسہ نہیں دیتے۔ نبی کریم ﷺ نے فرمایا: اگر اللہ نے تمہارے دل سے رحم نکال دیا ہے تو میں تمہارے لیے کیا کر سکتا ہوں۔

112. عَنْ أَبِي هُرَيْرَةَ قَالَ: سَمِعْتُ أَبَا الْقَاسِمِ ﷺ يَقُولُ: لَا تُنْزِعُ الرَّحْمَةَ إِلَّا مِنْ

شَقِيٍّ. [رواه الترمذی، کتاب البر والصلة: 1923]

سیدنا ابو ہریرہ رضی اللہ عنہ سے روایت ہے کہ میں نے ابو القاسم ﷺ سے سنا کہ رحمت صرف بد بخت آدمی کے دل سے نکالی جاتی ہے۔

113. عَنْ أَنَسِ بْنِ مَالِكٍ يَقُولُ: مَا صَلَّيْتُ وَرَاءَ إِمَامٍ قَطُّ أَخَفَّ صَلَاةً وَلَا أَتَمَّ مِنَ النَّبِيِّ ﷺ وَإِنْ كَانَ لَيَسْمَعُ بُكَاءَ الصَّبِيِّ فَيُخَفِّفُ مَخَافَةً أَنْ تُفْتَنَ أُمُّهُ.

[رواه البخاری، کتاب الاذان: 708]

سیدنا انس بن مالک رضی اللہ عنہ نے فرمایا کہ نبی کریم ﷺ سے زیادہ ہلکی لیکن کامل نماز میں نے کسی کے پیچھے کبھی نہیں پڑھی اور اگر آپ ﷺ بچے کے رونے کی آواز سن لیتے تو اس خیال سے کہ کہیں اس کی ماں پریشانی میں مبتلا نہ ہو نماز مختصر کر دیتے۔



الْعَفْوُ

عفو در گزر

قَالَ اللَّهُ تَعَالَى: وَسَارِعُوا إِلَى مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ أُعِدَّتْ لِلْمُتَّقِينَ ۝ الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكُظُمِينِ الْغَيْظِ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ ۝ [آل عمران: 133-134]

اللہ تعالیٰ کا ارشاد ہے: اور اپنے رب کی بخشش اور جنت کی طرف لپکو جس کا عرض آسمانوں اور زمین کے برابر ہے اور جو متقی لوگوں کے لیے تیار کی گئی ہے۔ وہ لوگ جو خوشحالی اور تنگی میں خرچ کرتے ہیں اور غصے کو پی جانے والے اور لوگوں کو معاف کرنے والے ہیں اور اللہ تعالیٰ نیکی کرنے والوں سے محبت رکھتا ہے۔

قَالَ اللَّهُ تَعَالَى: خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝ [الأعراف: 199]

اللہ تعالیٰ کا ارشاد ہے: عفو اختیار کرو اور نیک کام کرنے کا حکم دو اور جاہلوں سے کنارہ کر لو۔

قَالَ اللَّهُ تَعَالَى: وَلِمَن صَبَرَ وَغَفَرَ إِنَّ ذَلِكَ لَمِنْ الْأُمُورِ ۝ [الشورى: 43]

اللہ تعالیٰ کا ارشاد ہے: اور البتہ جس نے صبر کیا اور معاف کیا تو بے شک یہ بڑے عزم والے کاموں میں سے ہے۔

قَالَ اللَّهُ تَعَالَى: ...وَلْيَعْفُوا وَلْيَصْفَحُوا أَلَا تُحِبُّونَ أَنْ يَغْفِرَ اللَّهُ لَكُمْ وَاللَّهُ غَفُورٌ رَّحِيمٌ ۝ [النور: 22]

اللہ تعالیٰ کا ارشاد ہے: اور انہیں چاہیے کہ معاف کر دیں اور درگزر کریں کیا تم پسند نہیں کرتے ہو کہ اللہ تمہیں بخش دے اور اللہ بخشنے والا، رحم کرنے والا ہے۔

قَالَ اللَّهُ تَعَالَى: وَالَّذِينَ يَجْتَنِبُونَ كَبِيرَ الْإِثْمِ وَالْفَوَاحِشَ وَإِذَا مَا غَضِبُوا هُمْ

يَغْفِرُونَ ○ [الشورى: 37]

اللہ تعالیٰ کا ارشاد ہے: اور جو لوگ بڑے بڑے گناہوں اور بے حیائی کی باتوں سے پرہیز کرتے ہیں اور جب بھی غضبناک ہوتے ہیں تو وہ معاف کر دیتے ہیں۔

عَنْ عَبْدِ اللَّهِ يَعْنِي ابْنَ الزُّبَيْرِ فِي قَوْلِهِ ﴿تُخَذِ الْعَفْوُ﴾ [الاعراف: 199] قَالَ: أَمَرَ نَبِيُّ اللَّهِ ﷺ: أَنْ يَأْخُذَ الْعَفْوُ مِنَ أَخْلَاقِ النَّاسِ . [رواه أبو داود، كتاب الأدب: 4787]

سیدنا عبد اللہ بن زبیر رضی اللہ عنہما اللہ تعالیٰ کے فرمان ﴿تُخَذِ الْعَفْوُ﴾ کے بارے میں کہتے ہیں کہ اللہ کے نبی ﷺ کو حکم دیا گیا کہ لوگوں کے اخلاق کے بارے میں درگزر اختیار کریں۔

114. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: تُفْتَحُ أَبْوَابُ الْجَنَّةِ يَوْمَ الْاِثْنَيْنِ، وَ يَوْمَ الْخَمِيسِ، فَيَغْفَرُ لِكُلِّ عَبْدٍ لَا يُشْرِكُ بِاللَّهِ شَيْئًا، إِلَّا رَجُلٌ كَانَتْ بَيْنَهُ وَبَيْنَ أَخِيهِ شَحَاءٌ، فَيُقَالُ: أَنْظِرُوا هَذَيْنِ حَتَّى يَصْطَلِحَا، أَنْظِرُوا هَذَيْنِ حَتَّى يَصْطَلِحَا، [رَوَاهُ مُسْلِمٌ، كِتَابُ الْبِرِّ وَالصَّلَةِ: 6544]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جنت کے دروازے پیر اور جمعرات کے دن کھولے جاتے ہیں پھر ہر اس بندہ کی مغفرت کر دی جاتی ہے جو اللہ تعالیٰ کے ساتھ شریک نہیں کرتا سوائے اس شخص کے جو اپنے بھائی سے کینہ رکھتا ہے پھر کہا جاتا ہے ان دونوں کو دیکھتے رہو یہاں تک کہ باہم راضی ہو جائیں، ان دونوں کو دیکھتے رہو یہاں تک کہ باہم راضی ہو جائیں، ان دونوں کو دیکھتے رہو یہاں تک کہ باہم راضی ہو جائیں۔

115. عَنْ أَبِي هُرَيْرَةَ عَنِ النَّبِيِّ ﷺ قَالَ: إِيَّاكُمْ وَالظَّنَّ فَإِنَّ الظَّنَّ أَكْذَبُ الْحَدِيثِ، وَلَا تَحَسُّسُوا وَلَا تَجَسَّسُوا، وَلَا تَحَاسَدُوا، وَلَا تَدَابَرُوا، وَلَا تَبَاغَضُوا، وَكُونُوا عِبَادَ اللَّهِ إِخْوَانًا. [رواه البخاری، كتاب الأدب: 6064]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: بدگمانی سے بچتے رہو کیونکہ بدگمانی سب سے زیادہ جھوٹی بات ہے اور لوگوں کے عیوب تلاش نہ کرو، ٹوہ نہ لگاؤ، آپس میں حسد نہ کرو، کسی کی پیٹھ پیچھے برائی نہ کرو، بغض نہ رکھو، بلکہ اللہ کے بندو بھائی بھائی بن جاؤ۔

116. عَنْ أَبِي أَيُّوبَ الْأَنْصَارِيِّ، أَنَّ رَسُولَ اللَّهِ ﷺ قَالَ: لَا يَحِلُّ لِرَجُلٍ أَنْ يَهْجُرَ أَخَاهُ فَوْقَ ثَلَاثِ لَيَالٍ، يَلْتَقِيَانِ، فَيُعْرِضُ هَذَا وَيُعْرِضُ هَذَا، وَخَيْرُهُمَا الَّذِي يَبْدَأُ بِالسَّلَامِ. [رواه البخاری، کتاب الأدب: 6077]

سیدنا ابو ایوب انصاری رضی اللہ عنہ سے روایت ہے کہ رسول اللہ ﷺ نے فرمایا: کسی آدمی کے لیے جائز نہیں کہ وہ اپنے کسی بھائی کو تین رات سے زیادہ کے لیے چھوڑ دے، اس طرح کہ جب دونوں کا سامنا ہو تو یہ بھی منہ پھیر لے اور وہ بھی منہ پھیر لے اور ان دونوں میں بہتر وہ ہے جو سلام میں پہل کرے۔

117. عَنْ أَبِي هُرَيْرَةَ عَنْ رَسُولِ اللَّهِ ﷺ قَالَ: مَا نَقَصَتْ صَدَقَةٌ مِنْ مَالٍ وَمَا زَادَ اللَّهُ عَبْدًا بِعَفْوٍ إِلَّا عِزًّا، وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ. [رواه مسلم، کتاب البر والصلة: 6592]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: صدقہ دینے سے مال کم نہیں ہوتا اور جو بندہ معاف کر دیتا ہے اللہ اس کی عزت بڑھاتا ہے اور جو بندہ اللہ تعالیٰ کے لیے عاجزی اختیار کرتا ہے اللہ تعالیٰ اس کا درجہ بلند کرتا ہے۔

118. عَنْ أَبِي عَبْدِ اللَّهِ الْجَدَلِيِّ يَقُولُ: سَأَلْتُ عَائِشَةَ عَنْ خُلُقِ رَسُولِ اللَّهِ ﷺ فَقَالَتْ: لَمْ يَكُنْ فَاِحِشًا وَلَا مُتَفَحِّشًا وَلَا صَحَابًا فِي الْأَسْوَاقِ وَلَا يُجْزَى بِالسَّيِّئَةِ السَّيِّئَةَ وَلَكِنْ يَعْفُو وَيَصْفَحُ. [رواه الترمذی، کتاب البر والصلة: 2016]

ابو عبد اللہ جدلیؒ سے روایت ہے کہ میں نے سیدہ عائشہ رضی اللہ عنہا سے رسول اللہ ﷺ کے اخلاق کے بارے میں پوچھا تو انہوں نے فرمایا: آپ طعن و تشنیع کرنے والے، فحش کام کرنے والے، بازاروں میں چیخنے والے اور برائی کا بدلہ برائی سے دینے والے نہ تھے بلکہ معاف کرتے اور درگزر فرماتے۔

119. عَنْ مُعَاذِ بْنِ رِفَاعَةَ أَخْبَرَ عَنْ أَبِيهِ قَالَ: قَامَ أَبُو بَكْرٍ الصِّدِّيقُ عَلَى الْمِنْبَرِ ثُمَّ بَكَى فَقَالَ: قَامَ رَسُولُ اللَّهِ ﷺ عَامَ الْأَوَّلِ عَلَى الْمِنْبَرِ ثُمَّ بَكَى فَقَالَ: سَلُوا اللَّهَ الْعَفْوَ وَالْعَافِيَةَ فَإِنَّ أَحَدًا لَمْ يُعْطَ بَعْدَ الْيَقِينِ خَيْرًا مِنَ الْعَافِيَةِ.

[رواه الترمذی، کتاب الدعوات : 3558]

معاذ بن رفاعہؓ اپنے والد سے روایت کرتے ہیں کہ حضرت ابو بکر صدیق رضی اللہ عنہ منبر پر کھڑے ہوئے پھر روئے اور فرمایا: رسول اللہ ﷺ ہجرت کے پہلے سال منبر پر کھڑے ہوئے پھر روئے اور ارشاد فرمایا: اللہ سے معافی اور عافیت مانگو، بے شک کسی ایک کو بھی یقین کے بعد عافیت سے بہتر چیز نہیں ملی۔



النُّصْحُ خیر خواہی

قَالَ اللَّهُ تَعَالَى: أُبَلِّغُكُمْ رِسَالَاتِ رَبِّي وَأَنَا لَكُمْ نَاصِحٌ أَمِينٌ ○ [الأعراف: 68]
اللہ تعالیٰ کا ارشاد ہے: میں تمہیں اپنے رب کے پیغامات پہنچاتا ہوں اور میں تمہارے لیے امانت دار خیر خواہ ہوں۔

قَالَ اللَّهُ تَعَالَى: أُبَلِّغُكُمْ رِسَالَاتِ رَبِّي وَأَنْصَحُ لَكُمْ وَأَعْلَمُ مِنَ اللَّهِ مَا لَا تَعْلَمُونَ ○ [الأعراف: 62]
اللہ تعالیٰ کا ارشاد ہے: میں تمہیں اپنے رب کے پیغامات پہنچاتا ہوں اور تمہارا خیر خواہ ہوں میں اللہ کی طرف سے وہ جانتا ہوں جو تم نہیں جانتے۔

120. عَنْ تَمِيمٍ الدَّارِيِّ، أَنَّ النَّبِيَّ ﷺ قَالَ: الدِّينُ النَّصِيحَةُ، قُلْنَا: لِمَنْ؟ قَالَ: لِلَّهِ وَلِكِتَابِهِ وَلِرَسُولِهِ وَلِأَيِّمَةِ الْمُسْلِمِينَ وَعَامَّتِهِمْ. [رواه مسلم، كتاب الايمان: 196]
سیدنا تمیم داری رضی اللہ عنہ سے روایت ہے کہ نبی کریم ﷺ نے فرمایا: دین خیر خواہی کا نام ہے۔ ہم نے کہا، کس کے لیے؟ فرمایا: اللہ تعالیٰ کے لیے اور اس کی کتاب کے لیے اور اس کے رسول کے لیے اور مسلمانوں کے اماموں کے لیے اور ان کے عوام کے لیے۔

121. عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ، فَإِنْ لَمْ يَسْتَطِعْ فَبِلِسَانِهِ، فَإِنْ لَمْ يَسْتَطِعْ فَبِقَلْبِهِ، وَذَلِكَ أَضْعَفُ الْإِيمَانِ. [رواه مسلم، كتاب الايمان: 177]
سیدنا ابوسعید خدری رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا: تم میں سے جو کوئی برائی دیکھے تو اسے اپنے ہاتھ سے روکے، اگر اس کی طاقت نہ ہو تو زبان سے اور اگر اس کی بھی طاقت نہ رکھتا ہو تو

اسے دل میں برا جانے اور یہ سب سے کم تردد جے کا ایمان ہے۔

122. عَنْ أَنَسٍ عَنِ النَّبِيِّ ﷺ قَالَ: لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ

لِنَفْسِهِ. [رواه البخاری، کتاب الایمان: 13]

سیدنا انس رضی اللہ عنہ سے روایت ہے کہ نبی کریم ﷺ نے فرمایا: تم میں سے کوئی شخص ایمان نہیں لاتا جب تک اپنے بھائی کے لیے وہ نہ چاہے جو اپنے نفس کے لیے چاہتا ہے۔

123. عَنْ جَرِيرِ بْنِ عَبْدِ اللَّهِ قَالَ: بَا يَعْتُ رَسُولُ اللَّهِ ﷺ عَلَى إِقَامِ الصَّلَاةِ،

وَإِيتَاءِ الزَّكَاةِ، وَالنُّصْحِ لِكُلِّ مُسْلِمٍ. [رواه البخاری، کتاب الایمان: 57]

سیدنا جریر بن عبد اللہ رضی اللہ عنہ سے روایت ہے کہ میں نے رسول اللہ ﷺ سے نماز قائم کرنے اور زکوٰۃ ادا کرنے اور ہر مسلمان کی خیر خواہی کرنے پر بیعت کی۔

124. عَنْ أَبِي مَسْعُودٍ الْأَنْصَارِيِّ قَالَ: جَاءَ رَجُلٌ إِلَى النَّبِيِّ ﷺ فَقَالَ: إِنِّي أَبْدِعُ

بَنِي فَأَحْمِلْنِي. فَقَالَ: مَا عِنْدِي. فَقَالَ رَجُلٌ: يَا رَسُولَ اللَّهِ ﷺ! أَنَا أَذْلُهُ عَلَى مَنْ يَحْمِلُهُ، فَقَالَ رَسُولُ اللَّهِ ﷺ: مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ.

[رواه مسلم، کتاب الامارۃ: 4899]

سیدنا ابو مسعود انصاری رضی اللہ عنہ سے روایت ہے کہ نبی کریم ﷺ کے پاس ایک شخص آیا اور اس نے کہا: میرا جانور مر گیا ہے، مجھے سواری دیجئے۔ آپ ﷺ نے فرمایا: میرے پاس سواری نہیں۔ تو ایک شخص بولا اے اللہ کے رسول ﷺ کیا میں اسے ایسے شخص کے بارے میں بتاؤں جو اسے سواری دے؟ تو رسول اللہ ﷺ نے فرمایا: جو کوئی نیکی کی راہ بتائے اُس کو اتنا ہی ثواب ہے جتنا نیکی کرنے والے کو۔

125. عَنْ أَبِي هُرَيْرَةَ عَنِ النَّبِيِّ ﷺ قَالَ: لَقَدْ رَأَيْتُ رَجُلًا يَتَقَلَّبُ فِي الْجَنَّةِ، فِي

شَجَرَةٍ قَطَعَهَا مِنْ ظَهْرِ الطَّرِيقِ، كَأَنَّهُ تُؤَذَى النَّاسَ.

[رواه مسلم، کتاب البر و الصلۃ: 6671]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: تحقیق میں نے جنت میں ایک شخص کو مڑے کرتے

دیکھا جس نے (دنیا میں) راہ میں آنے والے ایک درخت کو کاٹ دیا تھا جو لوگوں کے لیے اذیت کا باعث تھا۔

126. عَنْ أَنَسٍ أَنَّ النَّبِيَّ ﷺ قَالَ: مَنْ نَصَرَ أَخَاهُ بِظَهْرِ الْغَيْبِ نَصَرَهُ اللَّهُ فِي

الدُّنْيَا وَالْآخِرَةِ . [رواه البيهقي في السنن الكبرى ، ج: 8، 16685]

سیدنا انس رضی اللہ عنہ سے روایت ہے کہ نبی کریم ﷺ نے فرمایا: جس نے اپنے بھائی کی مدد اس کے پیٹھ پیچھے کی اللہ تعالیٰ اس کی دنیا اور آخرت میں مدد فرمائے گا۔

127. عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ نَفَسَ عَنْ مُؤْمِنٍ كُرْبَةً مِنْ كُرْبِ الدُّنْيَا نَفَسَ اللَّهُ عَنْهُ كُرْبَةً مِنْ كُرْبِ يَوْمِ الْقِيَامَةِ، وَمَنْ يَسِّرْ عَلَى مُعْسِرٍ يَسِّرَ اللَّهُ عَلَيْهِ فِي الدُّنْيَا وَالْآخِرَةِ، وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ، وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ.

[رواه مسلم، كتاب الذكر : 6853]

سیدنا ابو ہریرہ رضی اللہ عنہ سے روایت ہے رسول اللہ ﷺ نے فرمایا: جو شخص کسی مومن پر سے دنیا کی سختی دور کرے گا تو اللہ تعالیٰ اس پر سے آخرت کی سختیوں میں سے سختی دور کرے گا اور جو شخص تنگ دست کو مہلت دے گا (یعنی اپنے قرض کے لیے تقاضا اور سختی میں مہلت) اللہ تعالیٰ اس پر دنیا اور آخرت میں آسانی کرے گا اور جو شخص کسی مسلمان کا عیب ڈھانپے گا تو اللہ اس کا عیب دنیا اور آخرت میں ڈھانپے گا، اور اللہ تعالیٰ بندے کی مدد میں ہوتا ہے جب تک بندہ اپنے بھائی کی مدد میں ہوتا ہے۔



فَضْلُ السَّلَامِ سلام کی فضیلت

قَالَ اللَّهُ تَعَالَى: وَإِذَا حُيِّيتُمْ بِتَحِيَّةٍ فَحَيُّوا بِأَحْسَنَ مِنْهَا... [النساء: 86]

اللہ تعالیٰ کا ارشاد ہے: اور جب کوئی احترام کے ساتھ تمہیں سلام کرے تو اس کو اس سے بہتر طریقے کے ساتھ سلام کرو۔

128. عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، أَنَّ رَجُلًا سَأَلَ النَّبِيَّ ﷺ: أَيُّ الْإِسْلَامِ خَيْرٌ؟ فَقَالَ: تَطْعِمُ الطَّعَامَ، وَتَقْرَأُ السَّلَامَ عَلَى مَنْ عَرَفْتَ وَمَنْ لَمْ تَعْرِفْ.

[رواه البخاری، کتاب الایمان: 12]

سیدنا عبد اللہ بن عمرو رضی اللہ عنہما سے روایت ہے کہ ایک آدمی نے نبی کریم ﷺ سے سوال کیا، اسلام کی کون سی بات بہتر ہے؟ آپ ﷺ نے ارشاد فرمایا: تم دوسروں کو کھانا کھلاؤ اور ہر شخص کو سلام کرو، چاہے تم اسے پہچانتے ہو یا نہیں پہچانتے ہو۔

129. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: لَا تَدْخُلُونَ الْجَنَّةَ حَتَّى تُؤْمِنُوا، وَلَا تُؤْمِنُوا حَتَّى تَحَابُّوْا، أَوْ لَا أَدْلُكُمْ عَلَى شَيْءٍ إِذَا فَعَلْتُمْوَهُ تَحَابَبْتُمْ؟ أَفْشُوا السَّلَامَ بَيْنَكُمْ. [رواه مسلم، کتاب الایمان: 194]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: تم جنت میں داخل نہیں ہو سکو گے جب تک کہ ایمان نہ لاؤ اور تم ایمان نہیں لا سکتے جب تک کہ آپس میں محبت نہ کرو۔ کیا میں تم کو ایسی بات نہ بتا دوں کہ جب تم اس پر عمل کرو تو تمہارے درمیان محبت پیدا ہو؟ آپس میں سلام کو عام کرو۔

130. عَنْ أَبِي أُمَامَةَ قَالَ: قَالَ رَسُولُ اللَّهِ ﷺ: إِنَّ أَوْلَى النَّاسِ بِاللَّهِ تَعَالَى مَنْ بَدَأَهُمُ بِالسَّلَامِ. [رواه أبو داؤد، کتاب الأدب: 5197]

سیدنا ابوامامہ رضی اللہ عنہ سے روایت ہے کہ رسول اللہ ﷺ نے فرمایا: اللہ تعالیٰ کے نزدیک لوگوں میں سے سب سے بہتر وہ شخص ہے جو سلام میں سبقت کرے۔

131. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: يُسَلِّمُ الصَّغِيرُ عَلَى الْكَبِيرِ، وَالْمَارُّ عَلَى الْقَاعِدِ، وَالْقَلِيلُ عَلَى الْكَثِيرِ. [رواه البخاری، کتاب الاستئذان: 6234]

سیدنا ابو ہریرہ رضی اللہ عنہ سے روایت ہے، رسول اللہ ﷺ نے فرمایا: چھوٹا بڑے کو اور چلنے والا بیٹھے ہوئے کو سلام کرے اور تھوڑے لوگ زیادہ لوگوں کو سلام کریں۔

132. عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ ﷺ أَنَّهُ قَالَ: يُسَلِّمُ الرَّاَكِبُ عَلَى الْمَاشِي، وَالْمَاشِي عَلَى الْقَاعِدِ، وَالْقَلِيلُ عَلَى الْكَثِيرِ.

[رواه البخاری، کتاب الاستئذان: 6233]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: سوار پیادہ کو، پیادہ بیٹھے ہوئے کو اور کم تعداد والے زیادہ والوں کو سلام کریں۔

133. عَنْ أَنَسٍ [بْنِ مَالِكٍ]: أَنَّ رَسُولَ اللَّهِ ﷺ مَرَّ عَلَى غُلَمَانٍ فَسَلَّمَ عَلَيْهِمَا.

[رواه مسلم، کتاب السلام: 5663]

سیدنا انس (بن مالک) رضی اللہ عنہ بیان کرتے ہیں: بے شک رسول اللہ ﷺ چند لڑکوں کے قریب سے گزرے تو آپ ﷺ نے انہیں سلام کیا۔

134. عَنْ أَنَسٍ أَنَّ النَّبِيَّ ﷺ كَانَ يَزُورُ الْأَنْصَارَ وَيُسَلِّمُ عَلَى صِبْيَانِهِمْ وَيَمْسَحُ رُؤُوسَهُمْ. [رواه ابن حبان، کتاب البر والاحسان، ج: 2، 459]

سیدنا انس رضی اللہ عنہ سے روایت ہے کہ نبی ﷺ انصار کی ملاقات کے لیے جایا کرتے تھے اور ان کے بچوں کو سلام کیا کرتے تھے اور ان کے سروں پر ہاتھ پھیرا کرتے تھے۔

135. عَنْ أَنَسِ بْنِ مَالِكٍ قَالَ: يَا رَسُولَ اللَّهِ ﷺ! أَيَنْحَنِي بَعْضُنَا لِبَعْضٍ؟ قَالَ: لَا، قُلْنَا: أَيَعَانِقُ بَعْضُنَا بَعْضًا؟ قَالَ: لَا وَلَكِنْ تَصَافَحُوا.

[رواه ابن ماجه، كتاب الادب: 3702]

سیدنا انس بن مالک رضی اللہ عنہ سے روایت ہے کہ انہوں نے کہا: اے اللہ کے رسول ﷺ! کیا ہم میں سے بعض بعض کو جھک کر ملیں آپ ﷺ فرمایا: نہیں۔ ہم نے کہا: کیا ہم میں سے بعض بعض کو گلے ملا کریں: آپ ﷺ نے فرمایا: نہیں بلکہ مصافحہ کیا کرو۔

136. عَنِ الْبَرَاءِ قَالَ: قَالَ رَسُولُ اللَّهِ ﷺ: مَا مِنْ مُسْلِمَيْنِ يَلْتَقِيَانِ فَيَتَصَافَحَانِ إِلَّا غُفِرَ لَهُمَا، قَبْلَ أَنْ يَفْتَرِقَا. [رواه أبو داود، كتاب الادب: 5212]

سیدنا براء رضی اللہ عنہ سے روایت ہے کہ رسول اللہ ﷺ نے فرمایا: جو دو مسلمان باہم ملاقات کریں اور مصافحہ کریں تو قبل اس کے کہ وہ جدا ہوں ان کو بخش دیا جاتا ہے۔



الْحُبُّ مَحَبَّة

قَالَ اللَّهُ تَعَالَى: وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ... [الحشر: 9]

اللہ تعالیٰ کا ارشاد ہے: اور جو لوگ ان (مہاجرین) کی آمد سے پہلے ہی ایمان لا کر دارالہجرت میں مقیم تھے۔ یہ اُن لوگوں سے محبت کرتے ہیں جو ہجرت کر کے ان کے پاس آئے ہیں اور جو کچھ ان کو دیا گیا تھا اس کی کوئی حاجت تک یہ اپنے دلوں میں محسوس نہیں کرتے اور انہیں اپنی ذات پر ترجیح دیتے ہیں خواہ وہ خود کتنے ہی ضرورت مند کیوں نہ ہوں۔

قَالَ اللَّهُ تَعَالَى: أَلَا خِلَاءٌ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ ○ [الزحرف: 67]

اللہ تعالیٰ کا ارشاد ہے: دوست اس دن ایک دوسرے کے دشمن ہو جائیں گے سوائے متقین کے۔

137. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: إِنَّ اللَّهَ يَقُولُ يَوْمَ الْقِيَامَةِ: ابْنُ الْمُتَحَابِّينَ بِجَلَالِي، الْيَوْمَ أُظِلُّهُمْ فِي ظِلِّي، يَوْمَ لَا ظِلَّ إِلَّا ظِلِّي.

[رواه مسلم: كتاب البر والصلة: 6548]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: قیامت کے دن اللہ تعالیٰ فرمائے گا میری عظمت کی وجہ سے آپس میں محبت رکھنے والے کہاں ہیں آج میں ان کو اپنے سائے میں جگہ دوں گا جب کہ میرے سائے کے علاوہ کوئی سایہ نہ ہوگا۔

138. عَنْ أَبِي أُمَامَةَ عَنْ رَسُولِ اللَّهِ ﷺ أَنَّهُ قَالَ: مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنَعَ لِلَّهِ فَقَدْ اسْتَكْمَلَ الْإِيمَانَ. [رواه أبو داود، كتاب السنة: 4681]

سیدنا ابو امامہ رضی اللہ عنہ سے روایت ہے کہ رسول اللہ ﷺ نے فرمایا: جس نے اللہ تعالیٰ کے لیے محبت کی اور

اللہ تعالیٰ کے لیے بغض رکھا اور جس نے اللہ تعالیٰ کے لیے دیا اور اللہ تعالیٰ کے لیے روکا تو اس نے اپنا ایمان مکمل کر لیا۔

139. عَنْ أَبِي هُرَيْرَةَ، أَنَّ النَّبِيَّ ﷺ قَالَ: الْمُؤْمِنُ مَأْلُفٌ وَلَا خَيْرَ فِيمَنْ لَا يَأْلُفُ وَلَا يُؤْلَفُ. [رواه أحمد ج: 15، 9198]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: مومن سراپا الفت ہے اور اس میں کوئی خیر نہیں جو نہ محبت کرتا ہے اور نہ وہ محبت کیا جاتا ہے۔

140. عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: وَالَّذِي نَفْسِي بِيَدِهِ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ. [رواه البخاری، کتاب الايمان: 14]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: قسم ہے اس ذات کی جس کے ہاتھ میں میری جان ہے، تم میں سے کوئی بھی ایمان والا نہ ہوگا جب تک میں اسے اس کے والد اور اولاد سے زیادہ محبوب نہ ہو جاؤں۔

141. عَنْ أَبِي مُوسَى قَالَ: قِيلَ لِلنَّبِيِّ ﷺ: الرَّجُلُ يُحِبُّ الْقَوْمَ وَلَمَّا يَلْحَقْ بِهِمْ؟ قَالَ: الْمَرْءُ مَعَ مَنْ أَحَبَّ. [رواه البخاری، کتاب الأدب: 6170]

سیدنا ابو موسیٰ رضی اللہ عنہ سے روایت ہے کہ نبی کریم ﷺ سے عرض کیا گیا: ایک شخص ایک قوم سے محبت رکھتا ہے لیکن اس سے ملاقات نہیں کر سکا ہے؟ آپ ﷺ نے فرمایا: انسان اس کے ساتھ ہے جس سے وہ محبت رکھتا ہے۔

142. عَنْ أَنَسِ بْنِ مَالِكٍ قَالَ: جَاءَ رَجُلٌ إِلَى رَسُولِ اللَّهِ ﷺ فَقَالَ: يَا رَسُولَ اللَّهِ! مَتَى السَّاعَةُ؟ قَالَ: وَمَا أَعَدَدْتَ لَهَا؟ قَالَ: حُبُّ اللَّهِ وَرَسُولِهِ، قَالَ: فَإِنَّكَ مَعَ مَنْ أَحْبَبْتَ. قَالَ أَنَسٌ: فَمَا فَرِحْنَا، بَعْدَ الْإِسْلَامِ، فَرَحًا أَشَدَّ مِنْ قَوْلِ النَّبِيِّ ﷺ: فَإِنَّكَ مَعَ مَنْ أَحْبَبْتَ. [رواه مسلم، کتاب البر والصلة: 6713]

سیدنا انس رضی اللہ عنہ بیان کرتے ہیں کہ ایک شخص رسول اللہ ﷺ کے پاس آیا، اس نے دریافت کیا، اے اللہ کے

رسول ﷺ! قیامت کب ہوگی؟ آپ ﷺ نے فرمایا: تو نے قیامت کے لیے کیا تیاری کی ہے؟ اس نے جواب دیا: میں اللہ اور اس کے رسول ﷺ سے محبت کرتا ہوں۔ آپ ﷺ نے فرمایا: بے شک تو اس کے ساتھ ہوگا جس سے تو محبت کرتا ہے۔ حضرت انس رضی اللہ عنہ نے بیان کیا کہ ہم اسلام لانے کے بعد کسی بات پر اتنا خوش نہیں ہوئے جتنا آپ ﷺ کی اس بات سے خوش ہوئے ”بے شک تم اس کے ساتھ ہو گے جس سے تم محبت کرتے ہو“۔

143. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: الرَّجُلُ عَلَى دِينِ خَلِيلِهِ فَلْيَنْظُرْ أَحَدُكُمْ مَنْ يُخَالِلُ. [رواه الترمذی، کتاب الزهد: 2378]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: آدمی اپنے دوست کے دین پر ہوتا ہے پس تم میں سے ہر ایک یہ ضرور دیکھے کہ وہ کس کے ساتھ دوستی کر رہا ہے۔

144. عَنِ الْمَقْدَامِ بْنِ مَعْدِي كَرِبَ عَنِ النَّبِيِّ ﷺ قَالَ: إِذَا أَحَبَّ الرَّجُلُ أَخَاهُ فَلْيُخْبِرْهُ أَنَّهُ يُحِبُّهُ. [رواه أبو داؤد، کتاب الأدب: 5124]

سیدنا مقدم بن معدی کرب رضی اللہ عنہ سے روایت ہے کہ نبی ﷺ نے فرمایا: جب آدمی اپنے بھائی سے محبت کرے تو اسے چاہیے کہ اسے بتا دے کہ وہ اس سے محبت کرتا ہے۔

145. عَنْ أَنَسٍ، أَنَّ رَسُولَ اللَّهِ ﷺ قَالَ: مَا تَوَادَّ اثْنَانِ فِي اللَّهِ جَلَّ وَعَزَّ أَوْ فِي الْإِسْلَامِ، فَيُفَرِّقَ بَيْنَهُمَا أَوْ لُ ذَنْبٍ يُحْدِثُهُ أَحَدُهُمَا.

[رواه البخاری فی الأدب المفرد، باب هجرة المسلم: 401]

سیدنا انس رضی اللہ عنہ سے روایت ہے کہ اللہ کے رسول ﷺ نے فرمایا: دو شخص اللہ عزوجل کے لیے یا اسلام کی وجہ سے آپس میں محبت کرتے ہیں لیکن دونوں میں سے کسی ایک کا گناہ ان کے درمیان علیحدگی کر دیتا ہے۔



الْهَدِيَّةُ تَحْفَةٍ

قَالَ اللَّهُ تَعَالَى: وَإِنِّي مُرْسِلَةٌ إِلَيْهِمْ بِهَدِيَّةٍ فَنظِرَةٌ بِمَ يَرْجِعُ الْمُرْسَلُونَ ۝
(النمل: 35)

اللہ تعالیٰ کا ارشاد ہے: اور میں ان کی طرف کچھ تحفہ بھیجتی ہوں اور دیکھتی ہوں کہ قاصد کیا جواب لاتے ہیں۔

146. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: تَهَادَوْا تَحَابُّوا.
[رواه أبو يعلى، ج: 11، 6148]

سیدنا ابو ہریرہ رضی اللہ عنہ سے روایت ہے رسول اللہ ﷺ فرماتے ہیں: آپس میں تحفے لیا دیا کرو اس سے باہمی محبت پیدا ہوگی۔

147. عَنْ عَائِشَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ ﷺ يَقْبَلُ الْهَدِيَّةَ وَيُثِيبُ عَلَيْهَا.
[رواه البخاری، کتاب الہبة وفضلہا: 2585]

سیدہ عائشہ رضی اللہ عنہا سے روایت ہے کہ رسول اللہ ﷺ تحفہ قبول فرمایا کرتے اور اس کا بدلہ بھی دیا کرتے تھے۔

148. عَنْ عَبْدِ اللَّهِ قَالَ: قَالَ رَسُولُ اللَّهِ ﷺ: أَجِيبُوا الدَّاعِيَ وَلَا تَرُدُّوا الْهَدِيَّةَ وَلَا تَضْرِبُوا الْمُسْلِمِينَ.
[رواه ابن حبان، کتاب الحظرو الإباحة، ج: 12، 5603]

سیدنا عبد اللہ رضی اللہ عنہ سے روایت ہے کہ رسول اللہ ﷺ نے فرمایا: دعوت دینے والے کی دعوت کو قبول کرو، تحفہ مت لوٹاؤ، اور مسلمانوں سے لڑائی نہ کرو۔

149. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: مَنْ عَرَضَ عَلَيْهِ رِيحَانٌ، فَلَا يَرُدُّهُ، فَإِنَّهُ خَفِيفُ الْمَحْمِلِ طَيِّبُ الرَّيْحِ.
[رواه مسلم، کتاب الالفاظ من الادب: 5883]

سیدنا ابو ہریرہ رضی اللہ عنہ سے روایت ہے، رسول اللہ ﷺ نے فرمایا: جسے خوشبودار پھول پیش کیا جائے تو وہ اس کو نہ لوٹائے اس لیے کہ اس کا کوئی بوجھ نہیں اور اس کی خوشبو عمدہ ہے۔

150. عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: لَوْ دُعِيتُ إِلَى ذِرَاعٍ أَوْ كُرَاعٍ لَأَجَبْتُ، وَلَوْ أُهْدِيَ إِلَيَّ ذِرَاعٌ أَوْ كُرَاعٌ لَقَبِلْتُ. [رواه البخاری، کتاب الہبة: 2568]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: اگر مجھے بازو اور پائے (کے گوشت) پر بھی دعوت دی جائے تو میں قبول کر لوں گا اور مجھے بازو یا پائے (کے گوشت) کا تحفہ بھیجا جائے تو اسے بھی قبول کر لوں گا۔

151. عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ النَّبِيُّ ﷺ: أَلْعَائِدُ فِي هَبْتِهِ كَالْعَائِدِ فِي قَيْئِهِ. [رواه البخاری، کتاب الہبة: 2621]

سیدنا ابن عباس رضی اللہ عنہما سے روایت ہے کہ نبی کریم ﷺ نے فرمایا: اپنا دیا ہوا تحفہ واپس لینے والا ایسا ہے جیسے اپنی کی ہوئی قے کا چاٹنے والا۔

152. عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ ﷺ: مَنْ أُعْطِيَ عَطَاءً فَوَجَدَ فَلْيَجْزِ بِهِ، فَإِنْ لَمْ يَجِدْ فَلْيُشِنْ بِهِ، فَمَنْ أَتْنَى بِهِ فَقَدْ شَكَرَهُ وَمَنْ كَتَمَهُ فَقَدْ كَفَرَهُ. [رواه أبو داؤد، کتاب الأدب: 4813]

سیدنا جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا: جس شخص کو کوئی چیز دی جائے اور وہ اس کا بدلہ دینے کی قدرت رکھتا ہو تو اسے چاہیے کہ بدلہ دے، اگر بدلہ نہ دے سکے تو تعریف کرے۔ جس نے تعریف کی اس نے شکر ادا کیا اور جس نے اسے چھپایا اس نے ناشکری کی۔



الْكِبْرُ تَكْبَرُ

قَالَ اللَّهُ تَعَالَى: ... إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دُخْرَيْنَ ○ [المؤمن: 60]

اللہ تعالیٰ کا ارشاد ہے: بے شک جو لوگ تکبر میں مبتلا ہو کر میری عبادت سے منہ موڑتے ہیں، عنقریب وہ جہنم میں ذلیل و خوار ہو کر داخل ہوں گے۔

قَالَ اللَّهُ تَعَالَى: قِيلَ ادْخُلُوا أَبْوَابَ جَهَنَّمَ خَلِدِينَ فِيهَا فَبِئْسَ مَثْوًى الْمُتَكَبِّرِينَ ○ [الزمر: 72]

اللہ تعالیٰ کا ارشاد ہے: کہا جائے گا، داخل ہو جاؤ جہنم کے دروازوں سے، ہمیشہ رہنے والے اس میں متکبروں کے لیے بڑا ہی برا ٹھکانا ہے۔

153. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: قَالَ اللَّهُ تَعَالَى: الْكِبْرِيَاءُ رِدَائِي وَالْعِظْمَةُ إِزَارِي، فَمَنْ نَارَعَ عَنِي وَاحِدًا مِنْهُمَا قَذَفْتُهُ فِي النَّارِ.

[رواه أبو داود، كتاب اللباس: 4090]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اللہ تعالیٰ فرماتا ہے: کبریا کی میری چادر ہے اور عظمت میری ازار ہے جس شخص نے ان دونوں میں سے کسی ایک کو مجھ سے چھینا میں اسے آگ میں پھینک دوں گا۔

154. أَنَّ ابْنَ عُمَرَ حَدَّثَهُ أَنَّ النَّبِيَّ ﷺ قَالَ: بَيْنَمَا رَجُلٌ يَجُرُّ إِزَارَهُ مِنَ الْخِيَلَاءِ خُسِفَ بِهِ فَهُوَ يَتَجَلَجَلُ فِي الْأَرْضِ إِلَى يَوْمِ الْقِيَامَةِ.

[رواه البخاری، كتاب أحاديث الأنبياء: 3485]

سیدنا ابن عمر رضی اللہ عنہ سے روایت ہے کہ نبی کریم ﷺ نے فرمایا: ایک شخص تکبر کی وجہ سے اپنا تہہ بند زمین پر گھسٹتا ہوا جا رہا تھا کہ اسے زمین میں دھنسا دیا گیا اور اب وہ قیامت تک یوں ہی زمین میں دھنستا چلا جائے گا۔

155. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: بَيْنَمَا رَجُلٌ يَتَبَخَّطُرُ، يَمْشِي فِي بَرْدِيهِ، قَدْ أَعَجَبَتْهُ نَفْسُهُ، فَخَسَفَ اللَّهُ بِهِ الْأَرْضَ، فَهُوَ يَتَجَلَجَلُ فِيهَا إِلَى يَوْمِ الْقِيَامَةِ. [رواه مسلم، كتاب اللباس والزينة: 5467]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایک شخص اترتا ہوا اپنے دوپٹوں میں چلا جا رہا تھا، اس کے نفس نے اسے خود پسندی میں مبتلا کر دیا تھا تو اللہ تعالیٰ نے اسے زمین میں دھنسا دیا پس وہ قیامت کے دن تک زمین میں دھنستا چلا جائے گا۔

156. عَنْ عَبْدِ اللَّهِ بْنِ مَسْعُودٍ عَنِ النَّبِيِّ ﷺ قَالَ: لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ. قَالَ رَجُلٌ: إِنَّ الرَّجُلَ يُحِبُّ أَنْ يَكُونَ ثَوْبُهُ حَسَنًا، وَنَعْلُهُ حَسَنَةً، قَالَ: إِنَّ اللَّهَ جَمِيلٌ يُحِبُّ الْجَمَالَ، الْكِبَرُ: بَطْرُ الْحَقِّ وَغَمَطُ النَّاسِ. [رواه مسلم، كتاب الايمان: 265]

سیدنا عبد اللہ بن مسعود رضی اللہ عنہ سے روایت ہے کہ نبی کریم ﷺ نے فرمایا: وہ شخص جنت میں نہیں جائے گا جس کے دل میں ایک ذرے کے برابر بھی تکبر ہوگا، ایک آدمی نے سوال کیا، آدمی کو یہ پسند ہے کہ اس کا لباس اچھا ہو اور اس کے جوتے اچھے ہوں؟ آپ ﷺ نے فرمایا: یقیناً اللہ تعالیٰ جمیل ہے اور جمال کو پسند فرماتا ہے۔ تکبر حق کو ٹھکرانا اور لوگوں کو حقیر سمجھنا ہے۔

157. عَنْ حَارِثَةَ بْنِ وَهَبٍ الْخَزَاعِيِّ عَنِ النَّبِيِّ ﷺ قَالَ: أَلَا أُخْبِرُكُمْ بِأَهْلِ الْجَنَّةِ؟ كُلُّ ضَعِيفٍ مُتَضَاعِفٍ لَوْ أَقْسَمَ عَلَى اللَّهِ لَا بَرَّةَ، أَلَا أُخْبِرُكُمْ بِأَهْلِ النَّارِ؟ كُلُّ عَتَلٍ جَوَاطٍ مُسْتَكْبِرٍ. [رواه البخاری، كتاب الأدب: 6071]

سیدنا حارثہ بن وہب خزاعی رضی اللہ عنہ سے روایت ہے کہ نبی کریم ﷺ نے فرمایا: کیا میں تمہیں جنت والوں کی خبر نہ

دوں؟ ہر کمزور، اور حقیر سمجھا جانے والا اگر وہ قسم کھالے تو اللہ تعالیٰ اس کی قسم کو پورا کر دے۔ کیا میں تمہیں دوزخ والوں کی خبر نہ دوں؟ ہر تند خو، اکثر کر چلنے والا، اور متکبر۔

158. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: ثَلَاثَةٌ لَا يَكْلَمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ، قَالَ أَبُو مُعَاوِيَةَ: وَلَا يَنْظُرُ إِلَيْهِمْ، وَلَهُمْ عَذَابُ أَلِيمٍ، شَيْخُ زَانٍ وَمَلِكٌ كَذَّابٌ وَعَائِلٌ مُسْتَكْبِرٌ. [رواه مسلم، كتاب الايمان: 296]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: تین شخص ایسے ہیں جن سے اللہ تعالیٰ قیامت کے دن بات نہ کرے گا اور نہ انہیں پاک کرے گا ابو معاویہ نے کہا کہ اور نہ ان کی جانب دیکھے گا اور ان کے لیے دردناک عذاب ہوگا۔ بوڑھا زانی، جھوٹا حاکم اور متکبر فقیر۔



الْحَسَدُ

حسد

قَالَ اللَّهُ تَعَالَى: أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ... [النساء: 54]

اللہ تعالیٰ کا ارشاد ہے: کیا یہ لوگوں سے حسد کرتے ہیں اس پر جو اللہ نے انہیں اپنے فضل سے عطا کیا؟

قَالَ اللَّهُ تَعَالَى: وَمِنْ شَرِّ حَاسِدٍ إِذَا حَسَدَ ۝ [الفرق: 5]

اللہ تعالیٰ کا ارشاد ہے: اور حاسد کے شر سے جب کہ وہ حسد کرے۔

159. عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: لَا يَجْتَمِعَانِ فِي قَلْبِ عَبْدٍ، الْإِيمَانُ

وَالْحَسَدُ. [رواه النسائي، كتاب الجهاد: 3109]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: آدمی کے دل میں ایمان اور حسد جمع نہیں ہو سکتے۔

160. عَنْ عَبْدِ اللَّهِ بْنِ عَمْرٍو قَالَ: قِيلَ لِرَسُولِ اللَّهِ ﷺ: أَيُّ النَّاسِ أَفْضَلُ؟ قَالَ:

كُلُّ مَخْمُومٍ الْقَلْبِ، صَدُوقِ اللِّسَانِ، قَالُوا: صَدُوقُ اللِّسَانِ، نَعْرِفُهُ فَمَا مَخْمُومُ الْقَلْبِ؟ قَالَ: هُوَ التَّقِيُّ النَّقِيُّ لَا إِثْمَ فِيهِ وَلَا بَغْيَ وَلَا غِلَّ وَلَا حَسَدَ.

[رواه ابن ماجه، كتاب الزهد: 4216]

سیدنا عبد اللہ بن عمرو رضی اللہ عنہ سے روایت ہے کہ رسول اللہ ﷺ سے کہا گیا: لوگوں میں کون سب سے افضل ہے؟ آپ ﷺ نے فرمایا: ہر صاف دل، زبان کا سچا۔ لوگوں نے کہا: زبان کے سچے کو تو ہم پہچانتے ہیں لیکن صاف دل کون ہے؟ فرمایا: وہ پرہیزگار، پاک صاف جس کے دل میں گناہ نہ ہو، نہ بغاوت ہو، نہ بغض اور نہ حسد ہو۔



الشُّحُّ بخل

قَالَ اللَّهُ تَعَالَى: ... وَأُحْضِرَتِ الْأَنْفُسُ الشُّحَّ ... [النساء: 128]

اللہ تعالیٰ کا ارشاد ہے: اور نفسوں میں بخل رکھ دیا گیا۔

قَالَ اللَّهُ تَعَالَى: وَمَنْ يُؤَقِّ شُحَّ نَفْسِهِ فَأُولَئِكَ هُمُ الْمُفْلِحُونَ ○ [الحشر: 9]

اللہ تعالیٰ کا ارشاد ہے: اور جو اپنے دل کی تنگی سے بچا لیے گئے وہی فلاح پانے والے ہیں۔

161. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: لَا يَجْتَمِعُ الشُّحُّ وَالْإِيمَانُ فِي نَفْسٍ

قَلْبِ عَبْدٍ أَبَدًا. [رواه النسائي، كتاب الجهاد: 3112]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: بخل اور ایمان کسی بندے کے دل میں کبھی بھی جمع نہیں ہو سکتے۔

162. عَنْ أَبِي هُرَيْرَةَ يَقُولُ: سَمِعْتُ رَسُولَ اللَّهِ ﷺ يَقُولُ: شَرُّ مَا فِي رَجُلٍ شُحٌّ

هَالِعٌ وَجُبْنٌ خَالِعٌ. [رواه أبو داود، كتاب الجهاد: 2511]

سیدنا ابو ہریرہ رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا: انسان میں دو صفات بہت بدترین ہوتی ہیں، ایک رُلا دینے والی جھیلی اور بزدلی جو دل نکالنے والی ہو۔

163. عَنْ جَابِرِ بْنِ عَبْدِ اللَّهِ، أَنَّ رَسُولَ اللَّهِ ﷺ قَالَ: اتَّقُوا الشُّحَّ فَإِنَّ الشُّحَّ

أَهْلَكَ مَنْ كَانَ قَبْلَكُمْ، حَمَلَهُمْ عَلَى أَنْ سَفَكُوا دِمَاءَهُمْ وَاسْتَحْلَوْا

مَحَارِمَهُمْ. [رواه مسلم، كتاب البر والصلة: 6576]

سیدنا جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا: بخل سے بچو! اس لیے کہ بخل نے ہی ان لوگوں کو ہلاک کیا جو تم سے پہلے تھے۔ اس بخل نے انہیں اپنی خون بہانے پر اور حرام کو حلال سمجھنے پر آمادہ کیا۔

الْحِرْصُ

حرص

قَالَ اللَّهُ تَعَالَى: وَأَمَّا مَنْ بَخِلَ وَاسْتَغْنَى ۖ وَكَذَّبَ بِالْحُسْنَى ۖ فَسَنُيَسِّرُهُ
لِلْعُسْرَى ۖ وَمَا يُغْنِي عَنْهُ مَالُهُ إِذَا تَرَدَّى ۖ [الليل: 8-11]

اللہ تعالیٰ کا ارشاد ہے: اور جس نے بخل کیا اور بے نیازی برتی اور بھلائی کو جھٹلایا، تو عنقریب ہم اس کو سخت
راستے کے لیے سہولت دیں گے اور اس کا مال آخر اس کے کس کام آئے گا جبکہ وہ ہلاک ہو جائے؟

قَالَ اللَّهُ تَعَالَى: أَلْهَكُمُ التَّكَاثُرُ ۖ حَتَّى زُرْتُمُ الْمَقَابِرَ ۖ [التكاثر: 1-2]

اللہ تعالیٰ کا ارشاد ہے: کثرت کی حرص نے تمہیں غفلت میں ڈال رکھا ہے یہاں تک کہ تم نے قبریں جا دیکھیں۔

قَالَ اللَّهُ تَعَالَى: وَإِنَّهُ لِحُبِّ الْخَيْرِ لَشَدِيدٌ ۖ [العنكبوت: 8]

اللہ تعالیٰ کا ارشاد ہے: اور بے شک وہ مال و دولت کی محبت میں بہت شدید ہے۔

164. عَنْ أَنَسٍ قَالَ: قَالَ رَسُولُ اللَّهِ ﷺ: يَهْرُمُ ابْنُ آدَمَ، وَتَبْقَى مِنْهُ اثْنَتَانِ،
الْحِرْصُ وَالْأَمَلُ. [رواه أحمد، ج: 19، 12202]

سیدنا انس رضی اللہ عنہ سے روایت ہے کہ رسول اللہ ﷺ نے فرمایا: ابن آدم بوڑھا ہوتا جاتا ہے مگر دو چیزیں اس میں
باقی رہتی ہیں حرص اور آرزو۔

165. عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: تَعَسَّ عَبْدُ الدِّينَارِ وَالِدِرْهَمٍ
وَالْقَطِيفَةِ وَالْخَمِصَةِ، إِنْ أُعْطِيَ رَضِيَ، وَإِنْ لَمْ يُعْطَ لَمْ يَرْضَ.

[رواه البخاری، کتاب الجہاد والسیر: 2886]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: دینار کا بندہ، درہم کا بندہ، چادر کا بندہ، کمبل کا
بندہ ہلاک ہوا کہ اگر اسے کچھ دے دیا جائے تب خوش ہو جاتا ہے اور اگر نہیں دیا جائے تو ناراض ہو جاتا ہے۔

166. عَنْ أَنَسٍ قَالَ: قَالَ رَسُولُ اللَّهِ ﷺ: يَهْرُمُ ابْنُ آدَمَ وَتَشَبُّ مِنْهُ اثْنَتَانِ:

الْحِرْضُ عَلَى الْمَالِ وَالْحِرْضُ عَلَى الْعُمْرِ. [رواه مسلم، كتاب الزكاة: 2412]

سیدنا انس رضی اللہ عنہ سے روایت ہے کہ رسول اللہ ﷺ نے فرمایا: آدمی بوڑھا ہوتا جاتا ہے اور دو چیزیں اس میں جوان ہوتی جاتی ہیں ایک مال کی حرص اور دوسری عمر کی حرص۔

167. عَنْ ابْنِ عَبَّاسٍ رَضِيَ اللَّهُ عَنْهُمَا يَقُولُ: سَمِعْتُ النَّبِيَّ ﷺ يَقُولُ: لَوْ كَانَ لِابْنِ آدَمَ

وَإِدْيَانٍ مِنْ مَالٍ لَا يَبْتَغِي ثَالِثًا وَلَا يَمْلَأُ جَوْفَ ابْنِ آدَمَ إِلَّا الثَّرَابُ، وَيَتُوبُ

اللَّهُ عَلَى مَنْ تَابَ. [رواه البخاری، كتاب الرقاق: 6436]

سیدنا ابن عباس رضی اللہ عنہما سے روایت ہے کہ میں نے نبی کریم ﷺ سے سنا، آپ ﷺ نے فرمایا: کہ اگر ابن آدم کے پاس مال کی دو وادیاں ہوں تو تیسری کا خواہش مند ہوگا اور ابن آدم کا پیٹ مٹی کے سوا کوئی اور چیز نہیں بھر سکتی اور اللہ تعالیٰ اس شخص کی توبہ قبول کرتا ہے جو سچی توبہ کرتا ہے۔

168. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: بَادِرُوا بِالْأَعْمَالِ فِتْنًا كَقَطْعِ اللَّيْلِ

الْمُظْلِمِ، يُصْبِحُ الرَّجُلُ مُؤْمِنًا وَيُمْسِي كَافِرًا، أَوْ يُمْسِي مُؤْمِنًا وَيُصْبِحُ

كَافِرًا، يَبِيعُ دِينَهُ بِعَرَضٍ مِنَ الدُّنْيَا. [رواه مسلم، كتاب الايمان: 313]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کہ ان فتنوں سے پہلے جلدی جلدی نیک کام کرلو جو اندھیری رات کے ٹکڑوں کی طرح ہوں گے (اور یہ حالت ہوگی کہ) آدمی صبح مومن ہوگا اور شام میں کافریا شام مومن ہوگا اور صبح میں کافر اور انسان دنیاوی ساز و سامان کے بدلے میں اپنا دین فروخت کر دے گا۔

169. عَنْ كَعْبِ بْنِ عِيَاضٍ قَالَ: سَمِعْتُ النَّبِيَّ ﷺ يَقُولُ: إِنَّ لِكُلِّ أُمَّةٍ فِتْنَةً وَفِتْنَةُ

أُمَّتِي الْمَالُ. [رواه الترمذی، كتاب الزهد: 2336]

سیدنا کعب بن عیاض رضی اللہ عنہ سے روایت ہے کہ میں نے نبی کریم ﷺ سے سنا، آپ ﷺ نے فرمایا: ہر امت کے

لیے ایک فتنہ ہے اور میری امت کا فتنہ مال ہے۔

170. عَنْ ابْنِ كَعْبٍ بْنِ مَالِكٍ الْأَنْصَارِيِّ عَنْ أَبِيهِ قَالَ: قَالَ رَسُولُ اللَّهِ ﷺ: مَا ذُبَّانٍ جَائِعَانِ أُرْسِلَا فِي غَنَمٍ بِأَفْسَدَ لَهَا مِنْ حِرْصِ الْمَرْءِ عَلَى الْمَالِ

وَالشَّرَفِ لِدِينِهِ . [رواه الترمذی، کتاب الزهد: 2376]

ابن کعب بن مالک انصاریؓ اپنے والد سے روایت کرتے ہیں کہ رسول اللہ ﷺ نے فرمایا: دو بھوکے بھیڑیے اگر بکریوں میں چھوڑ دیے جائیں تو وہ اتنا فساد اور خرابی نہ کریں گے جس قدر مال و جاہ کی حرص آدمی کے دین کو خراب کرتی ہے۔



الْغِنَى بے نیازی

قَالَ اللَّهُ تَعَالَى: وَلَا تَمُدَّنَّ عَيْنَيْكَ إِلَى مَمَتَّعَنَا بِهِ أَزْوَاجًا مِنْهُمْ زَهْرَةَ الْحَيَاةِ الدُّنْيَا لِنَفْتِنَهُمْ فِيهِ وَرِزْقُ رَبِّكَ خَيْرٌ وَأَبْقَى ○ (طہ: 131)

اللہ تعالیٰ کا ارشاد ہے: اور نگاہ اٹھا کر بھی نہ دیکھو دنیوی زندگی کی اس شان و شوکت کو جو ہم نے ان میں سے مختلف قسم کے لوگوں کو دے رکھی ہے۔ وہ تو ہم نے انہیں آزمائش میں ڈالنے کے لیے دی ہے اور تیرے رب کا دیا ہوا رزق ہی بہتر اور باقی رہنے والا ہے۔

171. عَنْ أَبِي هُرَيْرَةَ عَنِ النَّبِيِّ ﷺ قَالَ: لَيْسَ الْغِنَى عَنْ كَثْرَةِ الْعَرَضِ، وَلَكِنَّ

الْغِنَى عَنِ النَّفْسِ . [رواه البخاری، کتاب الرقاق : 6446]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: امیری یہ نہیں ہے کہ سامان زیادہ ہو، بلکہ امیری یہ ہے کہ دل غنی ہو۔

172. عَنْ أَبِي هُرَيْرَةَ عَنِ النَّبِيِّ ﷺ قَالَ: إِنَّ اللَّهَ تَعَالَى يَقُولُ: يَا ابْنَ آدَمَ! تَفَرَّغْ لِعِبَادَتِي أَمَلًا صَدَرَكَ غِنًى وَأَسَدٌ فَقَرَكَ وَإِنْ لَا تَفْعَلْ مَلَأْتُ يَدَيْكَ

شُغْلًا وَلَمْ أَسَدٌ فَقَرَكَ . [رواه الترمذی، کتاب صفة القيامة: 2466]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: اللہ تعالیٰ فرماتے ہیں اے ابن آدم تو میری عبادت کے لیے فارغ ہو جا میں تیرا سینہ غنی سے بھر دوں گا اور محتاجی کو تجھ سے دور کر دوں گا اور اگر تو میری عبادت کے لیے فارغ نہ ہوا تو میں تیرے دونوں ہاتھ کاموں سے بھر دوں گا اور تجھ سے محتاجی دور نہ کروں گا۔

173. عَنْ عَبْدِ اللَّهِ بْنِ عَمْرٍو بْنِ الْعَاصِ، أَنَّ رَسُولَ اللَّهِ ﷺ قَالَ: قَدْ أَفْلَحَ مَنْ

أَسْلَمَ، وَرُزِقَ كَفَافًا، وَقَتَّعَهُ اللَّهُ بِمَا آتَاهُ. [رواه مسلم، كتاب الزكاة: 2426]

سیدنا عبداللہ بن عمرو بن عاص رضی اللہ عنہ سے روایت ہے کہ رسول اللہ ﷺ نے فرمایا: فلاح پا گیا جو اسلام لایا، اور جسے بقدر ضرورت رزق دیا گیا اور جو اسے اللہ تعالیٰ نے دیا اس پر اس نے قناعت کی۔

174. عَنْ سَلَمَةَ بْنِ عُبَيْدِ اللَّهِ بْنِ مُحْصِنٍ الْأَنْصَارِيِّ، عَنْ أَبِيهِ قَالَ: قَالَ رَسُولُ اللَّهِ ﷺ: مَنْ أَصْبَحَ مِنْكُمْ مُعَافًى فِي جَسَدِهِ، آمِنًا فِي سِرْبِهِ، عِنْدَهُ قُوَّةٌ يَوْمَهُ، فَكَأَنَّمَا حِيزَتْ لَهُ الدُّنْيَا. [رواه ابن ماجه، كتاب الزهد: 4141]

سلمہ بن عبید اللہ بن محسن انصاریؓ اپنے والد سے روایت کرتے ہیں کہ رسول اللہ ﷺ نے فرمایا: تم میں سے جو کوئی جسم کی عافیت اور گھر میں امن کے ساتھ صبح کرے اور اس کے پاس اس دن کا کھانا بھی ہو تو گویا ساری دنیا اس کے لیے اکٹھی ہوئی۔

175. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: أَنْظَرُوا إِلَى مَنْ هُوَ أَسْفَلَ مِنْكُمْ وَلَا تَنْظُرُوا إِلَى مَنْ هُوَ فَوْقَكُمْ، فَإِنَّهُ أَجْدَرُ أَنْ لَا تَزْدَرُوا نِعْمَةَ اللَّهِ عَلَيْكُمْ.

[رواه الترمذی، کتاب صفة القيامة: 2513]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایسے لوگوں کی طرف دیکھو جو (دنیا کے مال و اسباب کے لحاظ سے) تم سے کمتر ہوں اور ان کی طرف نہ دیکھو جو (مال و دولت میں) تم سے بڑھ کر ہوں اس طرح زیادہ لائق ہے کہ پھر تم اللہ کی ان نعمتوں کی ناقدری نہ کرو جو اس کی طرف سے تم پر ہوئی ہیں۔

176. عَنْ أَبِي هُرَيْرَةَ عَنْ رَسُولِ اللَّهِ ﷺ قَالَ: إِذَا نَظَرَ أَحَدُكُمْ إِلَى مَنْ فَضَّلَ عَلَيْهِ فِي الْمَالِ وَالْخَلْقِ، فَلْيَنْظُرْ إِلَى مَنْ هُوَ أَسْفَلَ مِنْهُ مِمَّنْ فَضَّلَ عَلَيْهِ.

[رواه البخاری، کتاب الرقاق: 6490]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب تم میں سے کوئی شخص کسی ایسے آدمی کو دیکھے جو مال اور شکل و صورت میں اس سے بڑھ کر ہے تو اس وقت اسے کسی ایسے شخص کی طرف دھیان کرنا

چاہیے جو اس سے کم درجہ ہے اور اسے اس پر فضیلت دی گئی ہے۔

177. عَنْ أَبِي سَعِيدٍ الْخُدْرِيِّ، أَنَّ نَاسًا مِنَ الْأَنْصَارِ سَأَلُوا رَسُولَ اللَّهِ ﷺ فَأَعْطَاهُمْ، ثُمَّ سَأَلُوهُ فَأَعْطَاهُمْ، حَتَّى إِذَا نَفِدَ مَا عِنْدَهُ قَالَ: مَا يَكُنْ عِنْدِي مِنْ خَيْرٍ فَلَنْ أَدْخِرَهُ عَنْكُمْ، وَمَنْ يَسْتَغْفِرْ يُعَفِّهِ اللَّهُ، وَمَنْ يَسْتَغْنِ يُغْنِهِ اللَّهُ، وَمَنْ يَصْبِرْ يُصْبِرْهُ اللَّهُ، وَمَا أُعْطِيَ أَحَدٌ مِنْ عَطَاءٍ خَيْرٌ وَأَوْسَعُ مِنَ الصَّبْرِ.

[رواه مسلم، كتاب الزكاة: 2424]

سیدنا ابوسعید خدری رضی اللہ عنہ سے روایت ہے کہ انصار کے چند لوگوں نے رسول اللہ ﷺ سے کچھ مانگا تو آپ ﷺ نے ان کو دیا، انہوں نے پھر مانگا تو آپ نے ان کو دیا یہاں تک کہ جب تمام ختم ہو گیا جو آپ ﷺ کے پاس تھا تو فرمایا: میرے پاس جو کچھ ہوتا ہے اس کو ہرگز تم سے بچا کر نہ رکھوں گا اور جو سوال سے بچے اللہ تعالیٰ اسے بچاتا ہے اور جو اپنے دل کو بے پرواہ رکھے اللہ تعالیٰ اس کو بے پرواہ کر دیتا ہے اور جو کوئی صبر کی عادت ڈالے اللہ تعالیٰ اسے صبر دے دیتا ہے اور کوئی عطا صبر سے زیادہ بہتر اور کشادگی والی نہیں۔



الْأَدَبُ ادب

قَالَ اللَّهُ تَعَالَى: يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ
إِنَّ اللَّهَ سَمِيعٌ عَلِيمٌ ○ (الحجرات: 1)

اللہ تعالیٰ کا ارشاد ہے: اے ایمان والو! اللہ اور اس کے رسول ﷺ سے آگے نہ بڑھو اور اللہ سے ڈرتے رہا کرو۔
یقیناً اللہ سننے والا اور جاننے والا ہے۔

قَالَ اللَّهُ تَعَالَى: وَاخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا
كَمَا رَبَّيْنِي صَغِيرًا ○ (بنی اسرائیل: 24)

اللہ تعالیٰ کا ارشاد ہے: اور ان کے سامنے شفقت سے عاجزی کے ساتھ جھکے رہو اور یہ دعا کرتے رہو، اے
میرے رب! جس طرح انہوں نے مجھے بچپن میں پالا ہے تو بھی ان پر رحم فرما۔

178. عَنْ أَبِي مُوسَى الْأَشْعَرِيِّ قَالَ: قَالَ رَسُولُ اللَّهِ ﷺ: إِنَّ مِنْ أَجْلالِ اللَّهِ
إِكْرَامَ ذِي الشَّيْبَةِ الْمُسْلِمِ وَحَامِلِ الْقُرْآنِ غَيْرِ الْعَالِي فِيهِ وَالْجَافِي عَنْهُ،
وَإِكْرَامَ ذِي السُّلْطَانِ الْمُقْسِطِ. [رواه أبو داود، كتاب الأدب: 4843]

سیدنا ابو موسیٰ اشعری رضی اللہ عنہ سے روایت ہے کہ رسول اللہ ﷺ نے فرمایا: بے شک بزرگ مسلمان کی،
حامل قرآن کی، جو قرآن کے بارے میں حد سے تجاوز نہ کرنے والا ہو اور نہ اس سے اعراض و بے وفائی کرنے
والا اور منصف بادشاہ کی عزت کرنا، اللہ کی عزت کرنے کے ہم معنی ہے۔

179. عَنْ أَنَسِ بْنِ مَالِكٍ يَقُولُ: جَاءَ شَيْخٌ يُرِيدُ النَّبِيَّ ﷺ فَأَبْطَأَ الْقَوْمُ عَنْهُ أَنْ
يُوسَّعُوا لَهُ فَقَالَ النَّبِيُّ ﷺ: لَيْسَ مِنَّا مَنْ لَمْ يَرْحَمْ صَغِيرَنَا وَلَمْ يُوقِّرْ كَبِيرَنَا.

[رواه الترمذی، کتاب البر و الصلة: 1919]

سیدنا انس بن مالک رضی اللہ عنہ فرماتے ہیں: ایک بزرگ آدمی نبی ﷺ کے پاس آیا وہ آپ ﷺ سے ملنے کا ارادہ رکھتا تھا، لوگوں نے اسے راستہ دینے میں دیر لگائی، نبی ﷺ نے فرمایا: وہ ہم میں سے نہیں جو چھوٹوں پر رحم نہ کرے اور بڑوں کی عزت نہ کرے۔

180. عَنْ ابْنِ عَبَّاسٍ، أَنَّ النَّبِيَّ ﷺ قَالَ: الْبَرْكَهُ مَعَ أَكَابِرِكُمْ.

[رواہ ابن حبان، کتاب البر و الاحسان، ج: 2، 559]

سیدنا ابن عباس رضی اللہ عنہما سے روایت ہے کہ نبی کریم ﷺ نے فرمایا: برکت تمہارے بزرگوں کے ساتھ ہے۔

181. عَنْ نَافِعٍ، أَنَّ عَبْدَ اللَّهِ بْنَ عُمَرَ حَدَّثَهُ، أَنَّ رَسُولَ اللَّهِ ﷺ قَالَ: أَرَانِي فِي الْمَنَامِ أَتَسَوَّكُ بِسِوَاكِ، فَجَذَبَنِي رَجُلَانِ، أَحَدُهُمَا أَكْبَرُ مِنَ الْآخَرِ، فَنَاولْتُ السِّوَاكَ الْأَصْغَرَ مِنْهُمَا، فَقِيلَ لِي: كَبِّرْ، فَدَفَعْتُهُ إِلَى الْأَكْبَرِ.

[رواہ مسلم، کتاب الزہد: 7508]

نافعؒ سے روایت ہے کہ سیدنا عبداللہ بن عمر رضی اللہ عنہما نے ان سے بیان کیا کہ رسول اللہ ﷺ نے فرمایا: میں نے اپنے آپ کو خواب میں دیکھا کہ میں مسواک کر رہا ہوں، پس میرے پاس دو آدمی آئے، ان میں سے ایک دوسرے سے بڑا تھا۔ میں نے مسواک ان دونوں میں سے چھوٹے کو دے دی تو مجھے کہا گیا، بڑے کو دیں، تو میں نے بڑے کو لوٹا دی۔

182. عَنْ ابْنِ عُمَرَ قَالَ: قَالَ رَسُولُ اللَّهِ ﷺ: إِذَا آتَاكُمْ كَرِيمٌ قَوْمٍ، فَأَكْرِمْوهُ.

[رواہ ابن ماجہ، کتاب الأدب: 3712]

سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: جب تمہارے پاس کسی قوم کا عزت دار آدمی آئے تو اس کی عزت کرو۔

183. عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ وَقَفَ عَلَى أَنَسٍ جُلُوسٍ فَقَالَ: أَلَا أَخْبِرُكُمْ بِخَيْرِكُمْ مِنْ شَرِّكُمْ؟ قَالَ: فَسَكْتُوْا، فَقَالَ ذَلِكَ ثَلَاثَ مَرَّاتٍ، فَقَالَ رَجُلٌ: بَلَى يَا رَسُولَ اللَّهِ أَخْبِرْنَا بِخَيْرِنَا مِنْ شَرِّنَا قَالَ: خَيْرُكُمْ

مَنْ يُرْجَى خَيْرُهُ وَيُؤْمَنُ شَرُّهُ، وَشَرُّكُمْ مَنْ لَا يُرْجَى خَيْرُهُ وَلَا يُؤْمَنُ شَرُّهُ.

[راوہ الترمذی، کتاب الفتن : 2263]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ چند آدمیوں کے پاس رُکے جو بیٹھے ہوئے تھے اور فرمایا: کیا میں تم کو تمہارے اچھوں اور بدوں کی خبر نہ دوں؟ راوی کہتے ہیں: سب خاموش رہے۔ آپ ﷺ نے یہ بات تین مرتبہ دہرائی۔ تب ایک شخص نے عرض کیا: کیوں نہیں یا رسول اللہ ﷺ، ہمیں بتائیے کہ ہم میں کون نیک ہے، کون بد؟ آپ ﷺ نے فرمایا: ”تم میں نیک وہ ہے جس سے نیکی کی اُمید رکھی جائے اور اس کے شر سے بے خوف ہو جائے اور بد وہ ہے جس سے نیکی کی اُمید نہ رکھی جائے اور اس کے شر سے بے خوف نہ رہا جائے۔“

184. عَنْ أَنَسٍ قَالَ: لَمْ يَكُنْ شَخْصٌ أَحَبَّ إِلَيْهِمْ مِنْ رَسُولِ اللَّهِ ﷺ، وَكَانُوا إِذَا رَأَوْهُ لَمْ يَقُومُوا لِمَا يَعْلَمُونَ مِنْ كَرَاهِيَّتِهِ لِذَلِكَ.

[رواہ الترمذی: کتاب الأدب: 2754]

سیدنا انس رضی اللہ عنہ فرماتے کہ نبی کریم ﷺ سے زیادہ محبوب شخص صحابہ کے نزدیک کوئی نہ تھا، اور جب وہ آپ ﷺ کو دیکھتے تھے تو کھڑے نہیں ہوتے تھے اس لیے کہ وہ جانتے تھے کہ آپ ﷺ یہ پسند نہیں کرتے۔



العلاقات المُشتركة

باہمی تعلقات

قَالَ اللَّهُ تَعَالَى: إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوِيكُمْ... [الحجرات: 10]
اللہ تعالیٰ کا ارشاد ہے: بے شک مومن ایک دوسرے کے بھائی ہیں لہذا اپنے بھائیوں کے درمیان صلح کروادیا کرو۔

قَالَ اللَّهُ تَعَالَى: ... رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ... [الحشر: 10]
اللہ تعالیٰ کا ارشاد ہے: اے ہمارے رب، ہمیں اور ہمارے ان بھائیوں کو بخش دے جو ہم سے پہلے ایمان لائے ہیں۔

185. عَنْ أَبِي هُرَيْرَةَ عَنْ رَسُولِ اللَّهِ ﷺ: الْمُؤْمِنُ مِرَّةَ الْمُؤْمِنِ، وَالْمُؤْمِنُ أَخُو الْمُؤْمِنِ يَكْفُ عَلَيْهِ ضِيعَتُهُ وَيَحْوَظُهُ مِنْ وَرَائِهِ. [رواه أبو داود، كتاب الأدب: 4918]
سیدنا ابو ہریرہ رضی اللہ عنہ رسول اللہ ﷺ سے روایت کرتے ہیں: مومن، مومن کا آئینہ ہے اور مومن مومن کا بھائی ہے، وہ اس کے نقصان کو روکتا ہے اور اس کے پیچھے اس کی حفاظت کرتا ہے۔

186. عَنْ أَبِي أَيُّوبَ الْأَنْصَارِيِّ، أَنَّ رَسُولَ اللَّهِ ﷺ قَالَ: لَا يَحِلُّ لِرَجُلٍ أَنْ يَهْجُرَ أَخَاهُ فَوْقَ ثَلَاثِ لَيَالٍ، يَلْتَقِيَانِ، فَيُعْرِضُ هَذَا وَيُعْرِضُ هَذَا وَخَيْرُهُمَا الَّذِي يَبْدَأُ بِالسَّلَامِ. [رواه البخاری، كتاب الأدب: 6077]
سیدنا ابوالایوب انصاری رضی اللہ عنہ سے روایت ہے کہ رسول اللہ ﷺ نے فرمایا: کسی شخص کے لیے جائز نہیں کہ اپنے کسی بھائی سے تین دن سے زیادہ کے لیے ملاقات چھوڑ دے، اس طرح کہ جب دونوں کا سامنا ہو جائے تو یہ بھی منہ پھیر لے اور وہ بھی منہ پھیر لے اور ان دونوں میں بہتر وہ ہے جو سلام میں پہل کرے۔

187. عَنْ أَبِي الدَّرْدَاءِ قَالَ: قَالَ رَسُولُ اللَّهِ ﷺ: أَلَا أُخْبِرُكُمْ بِأَفْضَلِ مِنْ دَرَجَةٍ
سیدنا ابوالدرداء رضی اللہ عنہ سے روایت ہے کہ رسول اللہ ﷺ نے فرمایا: اے میں تم کو ایک درجہ سے زیادہ کے لیے ملاقات چھوڑ دے، اس طرح کہ جب دونوں کا سامنا ہو جائے تو یہ بھی منہ پھیر لے اور وہ بھی منہ پھیر لے اور ان دونوں میں بہتر وہ ہے جو سلام میں پہل کرے۔

الصَّيَامِ وَالصَّلَاةِ وَالصَّدَقَةِ قَالُوا: بَلَى يَا رَسُولَ اللَّهِ ﷺ! قَالَ: إِصْلَاحُ ذَاتِ الْبَيْنِ وَفَسَادُ ذَاتِ الْبَيْنِ الْحَالِقَةُ. [رواه أبو داود، كتاب الأدب: 4919]

سیدنا ابو ذر رضی اللہ عنہ سے روایت ہے رسول اللہ ﷺ نے فرمایا: کیا میں تم کو بتا دوں وہ بات جو روزے، نماز اور صدقہ کرنے سے بہتر ہے؟ انہوں نے کہا، کیوں نہیں یا رسول اللہ ﷺ: آپ ﷺ نے فرمایا: آپس میں صلح کرو اور آپس کا فساد موند دینے والا ہے۔

188. عَنْ أَبِي مُوسَى رَضِيَ اللَّهُ عَنْهُ عَنِ النَّبِيِّ ﷺ قَالَ: الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا، وَشَبَّكَ بَيْنَ أَصَابِعِهِ. [رواه البخاری، کتاب المظالم: 2446]

سیدنا ابو موسیٰ رضی اللہ عنہ نبی کریم ﷺ سے روایت کرتے ہیں کہ آپ ﷺ نے فرمایا: ایک مومن دوسرے مومن کے لیے ایک عمارت کی مانند ہے جس کا ایک حصہ دوسرے کو مضبوط کرتا ہے اور آپ ﷺ نے اپنی ایک ہاتھ کی انگلیوں کو دوسرے ہاتھ کی انگلیوں میں ڈال دیا۔

189. عَنِ الثُّعْمَانِ بْنِ بَشِيرٍ يَقُولُ: قَالَ رَسُولُ اللَّهِ ﷺ: تَرَى الْمُؤْمِنِينَ فِي تَرَاحُمِهِمْ وَتَوَادِّهِمْ وَتَعَاطِفِهِمْ كَمَثَلِ الْجَسَدِ إِذَا اشْتَكَى عُضْوًا تَدَاعَى لَهُ سَائِرُ جَسَدِهِ بِالسَّهْرِ وَالْحُمَى. [رواه البخاری، کتاب الأدب: 6011]

سیدنا ثعمان بن بشیر رضی اللہ عنہ سے روایت ہے کہ رسول اللہ ﷺ نے فرمایا: تم مومنوں کو آپس میں ایک دوسرے کے ساتھ رحمت و محبت کا معاملہ کرنے اور ایک دوسرے کے ساتھ لطف و نرم خوئی میں ایک جسم جیسا پاؤ گے کہ جب اس کا کوئی عضو تکلیف میں ہوتا ہے تو سارا جسم بخار اور نیند اڑنے کے ساتھ اس تکلیف میں شامل ہو جاتا ہے۔

190. عَنْ سَالِمٍ، عَنْ أَبِيهِ، أَنَّ رَسُولَ اللَّهِ ﷺ قَالَ: الْمُسْلِمُ أَخُو الْمُسْلِمِ، لَا يَظْلِمُهُ وَلَا يُسْلِمُهُ، مَنْ كَانَ فِي حَاجَةِ أَخِيهِ، كَانَ اللَّهُ فِي حَاجَتِهِ، وَمَنْ فَرَّجَ عَنْ مُسْلِمٍ كُرْبَةً، فَرَّجَ اللَّهُ عَنْهُ بِهَا كُرْبَةً مِنْ كُرْبٍ يَوْمَ الْقِيَامَةِ وَمَنْ سَتَرَ

مُسْلِمًا سَتَرَهُ اللَّهُ يَوْمَ الْقِيَامَةِ. [رواه مسلم، كتاب البر والصلة : 6578]

سالمؑ اپنے والد سے روایت کرتے ہیں کہ رسول اللہ ﷺ نے فرمایا: مسلمان مسلمان کا بھائی ہے نہ اس پر ظلم کرے اور نہ اس کو (دشمن کے) حوالے کرے، جو شخص اپنے بھائی کی مدد میں ہوتا ہے اللہ تعالیٰ اس کی مدد میں ہوتا ہے اور جو شخص کسی مسلمان سے کوئی مصیبت دور کرتا ہے اللہ تعالیٰ قیامت کے دن کی مصیبتوں میں سے اس کی ایک مصیبت دور کرے گا اور جو شخص کسی مسلمان کی پردہ پوشی کرتا ہے اللہ تعالیٰ قیامت کے دن اس کی پردہ پوشی کرے گا۔

191. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: مَنْ عَادَ مَرِيضًا أَوْ زَارَ أَخَاهُ فِي اللَّهِ نَادَاهُ مُنَادٍ أَنْ طَبَّ وَمَشَاكَ وَتَبَوَّاتٍ مِنَ الْجَنَّةِ مَنْزِلًا.

[رواه الترمذی، کتاب البر والصلة : 2008]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جو شخص کسی بیمار کی بیمار پرسی کرے یا محض صرف اللہ تعالیٰ کے لیے اپنے بھائی کی زیارت کرے تو ایک پکارنے والا با آواز بلند کہتا ہے کہ تجھے مبارک ہو اور تیرا چلنا خوش گوار ہو اور تجھے جنت میں ٹھکانہ نصیب ہو۔

192. عَنْ ثَوْبَانَ عَنِ النَّبِيِّ ﷺ قَالَ: إِنَّ الْمُسْلِمَ إِذَا عَادَ أَخَاهُ الْمُسْلِمَ، لَمْ يَزَلْ فِي خُرْفَةِ الْجَنَّةِ حَتَّى يَرْجِعَ. [رواه مسلم، کتاب البر والصلة : 6553]

سیدنا ثوبان رضی اللہ عنہ سے روایت ہے کہ نبی کریم ﷺ نے فرمایا: مسلمان جب اپنے مسلمان بھائی کی عیادت کرتا ہے تو واپس آنے تک وہ جنت کے باغ میں رہتا ہے۔

193. عَنِ الْأَسْوَدِ قَالَ: سَأَلْتُ عَائِشَةَ رَضِيَ اللَّهُ عَنْهَا مَا كَانَ النَّبِيُّ ﷺ يَصْنَعُ فِي بَيْتِهِ؟ قَالَتْ: كَانَ يَكُونُ فِي مِهْنَةِ أَهْلِهِ، تَعْنِي: فِي خِدْمَةِ أَهْلِهِ فَإِذَا حَضَرَتِ الصَّلَاةُ خَرَجَ إِلَى الصَّلَاةِ. [رواه البخاری، کتاب الأذان : 676]

اسودؓ سے روایت ہے کہ میں نے سیدہ عائشہ رضی اللہ عنہا سے پوچھا کہ نبی کریم ﷺ اپنے گھر میں کیا کیا کرتے تھے آپؐ نے بتایا کہ وہ اپنے گھر کے کام کاج یعنی اپنے گھر والوں کی خدمت کیا کرتے تھے اور جب نماز کا وقت

ہوتا فوراً (کام کاج چھوڑ کر) نماز کے لیے چلے جاتے تھے۔

194. عَنْ أَبِي ذَرٍّ رَضِيَ اللَّهُ عَنْهُ قَالَ: سَأَلْتُ النَّبِيَّ ﷺ: أَيُّ الْعَمَلِ أَفْضَلُ؟ قَالَ: إِيمَانٌ بِاللَّهِ وَجِهَادٌ فِي سَبِيلِهِ قُلْتُ: فَأَيُّ الرِّقَابِ أَفْضَلُ؟ قَالَ: أَعْلَاهَا ثَمَنًا وَأَنْفُسُهَا عِنْدَ أَهْلِهَا، قُلْتُ: فَإِنْ لَمْ أَفْعَلْ؟ قَالَ: تُعِينُ ضَائِعًا أَوْ تَصْنَعُ لِأَخْرَقٍ، قَالَ: فَإِنْ لَمْ أَفْعَلْ؟ قَالَ: تَدْعُ النَّاسَ مِنَ الشَّرِّ فَإِنَّهَا صَدَقَةٌ تَصَدَّقُ بِهَا عَلَى نَفْسِكَ. [صحيح البخاري، كتاب العتق: 2518]

سیدنا ابو ذر رضی اللہ عنہ سے روایت ہے کہ میں نے نبی کریم ﷺ سے پوچھا: کون سا عمل افضل ہے۔ آپ ﷺ نے فرمایا: اللہ پر ایمان لانا اور اس کی راہ میں جہاد کرنا۔ میں نے کہا: کون سا غلام آزاد کرنا افضل ہے آپ ﷺ نے فرمایا: جس کی قیمت زیادہ ہو اور وہ اس کے مالک کو بھی بہت پسند ہو، میں نے عرض کیا: اگر میں یہ نہ کر سکوں، آپ ﷺ نے فرمایا: کسی ہنرمند یا بے ہنر کی مدد کر۔ میں نے عرض کیا: اگر یہ بھی نہ کر سکوں، آپ ﷺ نے فرمایا: تو لوگوں کو اپنی برائی سے بچا تو بے شک یہ صدقہ ہے جو تو اپنے نفس پر کرتا ہے۔



بِرُّ الْوَالِدَيْنِ والدین سے حسن سلوک

قَالَ اللَّهُ تَعَالَى: وَقَضَى رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا...

[بنی اسرائیل: 23]

اللہ تعالیٰ کا ارشاد ہے: اور تیرے رب نے فیصلہ کر دیا ہے کہ تم کسی کی عبادت نہ کرو، مگر صرف اس کی اور والدین کے ساتھ نیک سلوک کرو۔

قَالَ اللَّهُ تَعَالَى: وَوَصَّيْنَا الْإِنْسَانَ بِوَالِدَيْهِ إِحْسَانًا... [الاحقاف: 15]

اللہ تعالیٰ کا ارشاد ہے: ہم نے انسان کو وصیت کی کہ وہ اپنے والدین کے ساتھ نیک سلوک کرے۔

195. عَنِ الْمَقْدَامِ بْنِ مَعْدِي كَرَبَ أَنَّهُ سَمِعَ رَسُولَ اللَّهِ ﷺ يَقُولُ: إِنَّ اللَّهَ يُوصِيكُمْ بِأُمَّهَاتِكُمْ، ثُمَّ يُوصِيكُمْ بِأُمَّهَاتِكُمْ، ثُمَّ يُوصِيكُمْ بِآبَائِكُمْ، ثُمَّ يُوصِيكُمْ بِالْأَقْرَبِ فَأَلْأَقْرَبِ. [رواه البخاری فی الأدب المفرد، باب ہو الأقرب: 60]

سیدنا مقدام بن معدی کرب رضی اللہ عنہ سے روایت ہے کہ انہوں نے رسول اللہ ﷺ کو فرماتے ہوئے سنا: بے شک اللہ تعالیٰ تمہیں تمہاری ماؤں کے ساتھ (حسن سلوک کی) وصیت کرتا ہے۔ پھر تمہیں تمہاری ماؤں کے ساتھ (حسن سلوک کی) وصیت کرتا ہے۔ پھر تمہیں تمہارے باپوں کے ساتھ (حسن سلوک کی) وصیت کرتا ہے۔ پھر تمہیں قرابت داروں کے ساتھ درجہ بہ درجہ (حسن سلوک کی) وصیت کرتا ہے۔

196. عَنْ عَبْدِ اللَّهِ بْنِ عَمْرٍو عَنِ النَّبِيِّ ﷺ قَالَ: رَضَا الرَّبُّ فِي رِضَا الْوَالِدِ وَسَخَطَ الرَّبُّ فِي سَخَطِ الْوَالِدِ. [رواه الترمذی، کتاب البر والصلة: 1899]

سیدنا عبد اللہ بن عمرو رضی اللہ عنہ سے روایت ہے نبی کریم ﷺ نے فرمایا: والد کی رضا میں رب کی رضا ہے اور والد کے غصے میں رب کا غصہ ہے۔

197. عَنْ أَبِي الدَّرْدَاءِ سَمِعَ النَّبِيَّ ﷺ يَقُولُ: أَلْوَالِدُ أَوْ سَطْرُ أَبْوَابِ الْجَنَّةِ فَاصْغُرْ ذَلِكَ الْبَابُ أَوْ احْفَظْهُ. [رواه ابن ماجه، كتاب الأدب: 3663]

سیدنا ابودرداء رضی اللہ عنہ سے روایت ہے کہ انہوں نے نبی کریم ﷺ سے سنا: والد جنت کا درمیانی دروازہ ہے چاہے اس دروازے کو ضائع کر دیا اس کی حفاظت کرو۔

198. عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: إِنَّ مِنْ أَكْبَرِ الْكَبَائِرِ أَنْ يَلْعَنَ الرَّجُلُ وَالِدَيْهِ، قِيلَ: يَا رَسُولَ اللَّهِ، وَكَيْفَ يَلْعَنُ الرَّجُلُ وَالِدَيْهِ؟ قَالَ: يَسُبُّ الرَّجُلُ أَبَا الرَّجُلِ، فَيَسُبُّ أَبَاهُ وَيَسُبُّ أُمَّهُ.

[رواه البخاری، کتاب الأدب: 5973]

سیدنا عبد اللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا: یقیناً سب سے بڑے گناہوں میں سے یہ ہے کہ کوئی شخص اپنے والدین پر لعنت بھیجے۔ پوچھا گیا یا رسول اللہ ﷺ! کوئی شخص اپنے ہی والدین پر کیسے لعنت بھیجے گا؟ آپ ﷺ نے فرمایا کہ آدمی دوسرے آدمی کے باپ کو برا بھلا کہے گا تو دوسرا بھی اس کے باپ کو اور اس کی ماں کو برا بھلا کہے گا۔

199. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: لَا يَجْزِي وَلَدٌ وَالِدَهُ إِلَّا أَنْ يَجِدَهُ مَمْلُوكًا فَيَشْتَرِيَهُ فَيُعْتِقَهُ. [رواه أبو داود، کتاب الأدب: 5137]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کوئی اولاد، اپنے والد کے احسان کا بدلہ نہیں چکا سکتی، مگر یہ کہ وہ اپنے والد کو غلام پائے اور وہ اسے خرید کر آزاد کر دے۔

200. عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَ رَجُلٌ إِلَى رَسُولِ اللَّهِ ﷺ فَقَالَ: يَا رَسُولَ اللَّهِ، مَنْ أَحَقُّ بِحُسْنِ صَحَابَتِي؟ قَالَ: أُمُّكَ، قَالَ: [ثُمَّ] مَنْ؟ قَالَ: [ثُمَّ] أُمُّكَ، قَالَ: [ثُمَّ] مَنْ؟ قَالَ: [ثُمَّ] أُمُّكَ، قَالَ: [ثُمَّ] مَنْ؟ قَالَ: [ثُمَّ] أَبُوكَ.

[رواه البخاری، کتاب الأدب: 5971]

سیدنا ابو ہریرہ رضی اللہ عنہ سے روایت ہے کہ ایک شخص رسول اللہ ﷺ کی خدمت میں حاضر ہوا اور عرض کیا کہ یا رسول اللہ ﷺ! میرے اچھے سلوک کا سب سے زیادہ حق دار کون ہے؟ فرمایا: تمہاری ماں۔ پوچھا اس کے بعد کون؟ فرمایا: تمہاری ماں۔ اس نے پھر پوچھا اس کے بعد کون؟ آپ ﷺ نے فرمایا: تمہاری ماں۔ اس نے پوچھا اس کے بعد کون ہے؟ آپ ﷺ نے فرمایا: پھر تمہارا باپ۔

201. عَنْ عَبْدِ اللَّهِ بْنِ عَمْرٍو قَالَ: جَاءَ رَجُلٌ إِلَى رَسُولِ اللَّهِ ﷺ فَقَالَ: جِئْتُ أَبَايَ عَلَى الْهَجْرَةِ وَتَرَكْتُ أَبَوَيَّ يَتِيمَيْنِ، قَالَ: ارْجِعْ فَأُصْحِكُهُمَا كَمَا أَبْكَيْتَهُمَا. [رواه أبو داود، كتاب الجهاد: 2528]

سیدنا عبد اللہ بن عمرو رضی اللہ عنہ سے روایت ہے کہ ایک شخص رسول اللہ ﷺ کی خدمت میں حاضر ہوا اور عرض کیا: میں آپ سے ہجرت پر بیعت کرنے کے لیے آیا ہوں اور میں نے اپنے والدین کو اس حال میں چھوڑا کہ دونوں رورہے تھے۔ آپ ﷺ نے فرمایا: واپس جاؤ اور انہیں ہنساؤ جیسا کہ تم نے انہیں رلایا ہے۔

202. عَنْ عَبْدِ اللَّهِ بْنِ دِينَارٍ، عَنْ عَبْدِ اللَّهِ بْنِ عُمَرَ: أَنَّ رَجُلًا مِنَ الْأَعْرَابِ لَقِيَهُ بِطَرِيقِ مَكَّةَ، فَسَلَّمَ عَلَيْهِ عَبْدُ اللَّهِ، وَحَمَلَهُ عَلَى حِمَارٍ كَانَ يَرْكَبُهُ، وَأَعْطَاهُ عِمَامَةً كَانَتْ عَلَى رَأْسِهِ، فَقَالَ ابْنُ دِينَارٍ: فَقُلْنَا لَهُ: أَصْلَحَكَ اللَّهُ! إِنَّهُمْ الْأَعْرَابُ، إِنَّهُمْ يَرْضَمُونَ بِالْيَسِيرِ، فَقَالَ عَبْدُ اللَّهِ: إِنَّ أَبَا هَذَا كَانَ وَدًّا لِعُمَرَ بْنِ الْخَطَّابِ، وَإِنِّي سَمِعْتُ رَسُولَ اللَّهِ ﷺ يَقُولُ: إِنَّ أَبَرَ الْبَرِّ صِلَةُ الْوَلَدِ أَهْلَ وَدِّ أَبِيهِ.

[رواه مسلم، كتاب البر والصلة: 6513]

عبد اللہ بن دینار سیدنا عبد اللہ بن عمر رضی اللہ عنہ سے روایت کرتے ہیں کہ ایک دیہاتی آدمی انہیں ایک راستے میں ملا، عبد اللہ بن عمر رضی اللہ عنہ نے اسے سلام کیا اور اسے اس گدھے پر سوار کر لیا جس پر وہ خود سوار تھے اور اسے وہ عمامہ بھی دے دیا جو ان کے سر پر تھا۔ ابن دینار کہتے ہیں کہ ہم نے ابن عمر رضی اللہ عنہ سے کہا، اللہ آپ کا بھلا کرے، یہ تو دیہاتی لوگ ہیں، تھوڑی سی چیز سے بھی راضی ہو جاتے ہیں۔ سیدنا عبد اللہ بن عمر رضی اللہ عنہ نے فرمایا اس شخص کا باپ عمر بن خطاب رضی اللہ عنہ کا دوست تھا اور میں نے رسول اللہ ﷺ کو فرماتے ہوئے سنا ہے: کہ سب سے بڑی نیکی آدمی کا اپنے باپ کے دوستوں سے نیکی کرنا ہے۔

الشفقة مع الصبيان

بچوں کے ساتھ شفقت

قَالَ اللَّهُ تَعَالَى... وَلَا تَقْتُلُوا أَوْلَادَكُمْ مِنْ إِمْلَاقٍ نَحْنُ نَرْزُقُكُمْ وَإِيَّاهُمْ...

[الانعام: 151]

اللہ تعالیٰ کا ارشاد ہے: اور اپنی اولاد کو مفلسی کے ڈر سے قتل نہ کرو، ہم تمہیں بھی رزق دیتے ہیں اور ان کو بھی دیں گے۔

203. عَنْ جَابِرِ بْنِ سَمُرَةَ قَالَ: صَلَّيْتُ مَعَ رَسُولِ اللَّهِ ﷺ صَلَاةَ الْأُولَى، ثُمَّ خَرَجَ إِلَى أَهْلِهِ وَخَرَجْتُ مَعَهُ، فَاسْتَقْبَلَهُ وَلَدَانِ، فَجَعَلَ يَمْسَحُ خَدَيَّ أَحَدِهِمْ وَاحِدًا، وَاحِدًا قَال: وَأَمَّا أَنَا فَمَسَحَ خَدَيَّ، قَالَ: فَوَجَدْتُ لِيَدِهِ بَرْدًا أَوْ رِيحًا

كَأَنَّمَا أَخْرَجَهَا مِنْ جُؤْنَةٍ عَطَارٍ. [رواه مسلم، كتاب الفضائل: 6052]

سیدنا جابر بن سمرہ رضی اللہ عنہ سے روایت ہے، فرمایا: میں نے رسول اللہ ﷺ کے ساتھ ظہر کی نماز پڑھی پھر آپ ﷺ اپنے گھر جانے کو نکلے اور میں بھی آپ ﷺ کے ساتھ نکلا، تو سامنے سے کچھ بچے آئے، آپ ﷺ نے ہر ایک کے رخساروں پر ایک ایک کر کے ہاتھ پھیرا۔ سیدنا جابر رضی اللہ عنہ نے کہا اور جہاں تک میں ہوں تو آپ ﷺ نے میرے رخسار پر بھی ہاتھ پھیرا، میں نے آپ ﷺ کے ہاتھ میں وہ ٹھنڈک یا خوشبو پائی جیسے خوشبو ساز کے ڈبے میں سے ہاتھ نکالا ہو۔

204. عَنْ أُمِّ الْمُؤْمِنِينَ عَائِشَةَ أَنَّهَا قَالَتْ: مَا رَأَيْتُ أَحَدًا كَانَ أَشْبَهَ سَمْتًا وَدَلًّا وَهَدْيًا وَقَالَ الْحَسَنُ: حَدِيثًا وَكَلَامًا وَلَمْ يَذْكُرِ الْحَسَنُ السَّمْتَ وَالْهَدْيَ وَالِدَلَّ، بِرَسُولِ اللَّهِ ﷺ مِنْ فَاطِمَةَ كَرَّمَ اللَّهُ وَجْهَهَا كَانَتْ إِذَا دَخَلَتْ عَلَيْهِ قَامَ إِلَيْهَا فَآخَذَ بِيَدِهَا فَقَبَّلَهَا وَاجْلَسَهَا فِي مَجْلِسِهِ، وَكَانَ إِذَا دَخَلَ عَلَيْهَا قَامَتْ إِلَيْهِ فَآخَذَتْ بِيَدِهِ فَقَبَّلَتْهُ وَاجْلَسَتْهُ فِي مَجْلِسِهَا.

[رواه أبو داؤد، كتاب الأدب: 5217]

ام المؤمنین سیدہ عائشہ رضی اللہ عنہا سے روایت ہے انہوں نے فرمایا میں نے عادت، وضع اور چال میں سیدہ فاطمہ کی نسبت رسول اللہ ﷺ سے زیادہ مشابہہ کسی کو نہیں دیکھا [اور حسن نے کہا بات اور کلام میں اور حسن نے عادت، وضع اور چال کا ذکر نہیں کیا] جب وہ رسول اللہ ﷺ کے پاس آتیں تو آپ ﷺ کھڑے ہو جاتے اور ان کا ہاتھ پکڑ لیتے اور انہیں پیار کرتے اور اپنی جگہ بٹھاتے، اسی طرح جب رسول اللہ ﷺ سیدہ فاطمہ رضی اللہ عنہا کے پاس جاتے تو وہ کھڑی ہو جاتیں آپ کا ہاتھ پکڑتیں اور آپ ﷺ کو پیار کرتیں اور اپنی جگہ بٹھاتیں۔

205. عَنْ أَنَسِ بْنِ مَالِكٍ رَضِيَ اللَّهُ عَنْهُ يَقُولُ: إِنْ كَانَ النَّبِيُّ ﷺ لَيُخَالِطُنَا حَتَّى يَقُولَ لِأَخِي صَغِيرٍ: يَا أَبَا عُمَيْرٍ مَا فَعَلَ النُّغَيْرُ؟

[رواه البخاری، کتاب الأدب: 6129]

سیدنا انس بن مالک رضی اللہ عنہ سے روایت ہے کہ انہوں نے بیان کیا کہ نبی کریم ﷺ ہم بچوں سے دل لگی کرتے یہاں تک کہ میرے چھوٹے بھائی سے فرماتے: اے ابوعمیر! تیری نغیر (چڑیا) نے کیا کیا؟

206. عَنْ مُحَمَّدِ بْنِ الرَّبِيعِ قَالَ: عَقَلْتُ مِنَ النَّبِيِّ ﷺ مَجَّةً مَجَّهَا فِي وَجْهِهِ

(وَأَنَا ابْنُ خَمْسِ سِنِينَ) مِنْ دَلْوٍ. [رواه البخاری، کتاب العلم: 77]

سیدنا محمود بن ربیع رضی اللہ عنہ سے روایت ہے کہ انہوں نے کہا کہ مجھے یاد ہے کہ (ایک مرتبہ) نبی ﷺ نے ایک ڈول سے منہ میں پانی لے کر میرے چہرے پر پھینکا، (اور اس وقت میں پانچ سال کا تھا)۔

207. عَنْ الْبَرَاءِ رَضِيَ اللَّهُ عَنْهُ قَالَ: رَأَيْتُ النَّبِيَّ ﷺ وَالْحَسَنَ بْنَ عَلِيٍّ عَلَى عَاتِقِهِ يَقُولُ:

اللَّهُمَّ إِنِّي أُحِبُّهُ فَاحِبِّهُ. [رواه البخاری، کتاب فضائل أصحاب النبی ﷺ: 3749]

سیدنا براء رضی اللہ عنہ سے روایت ہے کہ میں نے رسول اللہ ﷺ کو دیکھا کہ سیدنا حسن بن علی رضی اللہ عنہ آپ ﷺ کے کاندھے مبارک پر تھے اور آپ ﷺ یہ فرما رہے تھے: اے اللہ! مجھے اس سے محبت ہے تو بھی اس سے محبت رکھ۔

208. عَنْ الثُّعْمَانِ بْنِ بَشِيرٍ رَضِيَ اللَّهُ عَنْهُمَا وَهُوَ عَلَى الْمَنْبَرِ يَقُولُ: أَعْطَانِي أَبِي عَطِيَّةً،

فَقَالَتْ عَمْرَةُ بِنْتُ رَوَاحَةَ: لَا أَرْضَى حَتَّى تُشْهَدَ رَسُولَ اللَّهِ ﷺ، فَاتَى رَسُولَ اللَّهِ ﷺ،

فَقَالَ: إِنِّي أَعْطَيْتُ ابْنِي مِنْ عَمْرَةَ بِنْتُ رَوَاحَةَ عَطِيَّةً، فَأَمَرْتَنِي أَنْ أُشْهَدَكَ

يَا رَسُولَ اللَّهِ، قَالَ: أَعْطَيْتَ سَائِرَ وَلَدِكَ مِثْلَ هَذَا؟ قَالَ: لَا، قَالَ: فَاتَّقُوا اللَّهَ
وَاعْدِلُوا بَيْنَ أَوْلَادِكُمْ. قَالَ: فَرَجَعَ فَرَدَّ عَطِيَّتَهُ. [رواه البخاري، كتاب الهبة: 2587]

سیدنا نعمان بن بشر رضی اللہ عنہما منبر پر بیان کر رہے تھے کہ میرے باپ نے مجھے ایک عطیہ دیا تو عمرہ بنت رواحہ رضی اللہ عنہا (نعمان کی والدہ) نے کہا کہ جب تک آپ رسول اللہ ﷺ کو اس پر گواہ نہ بنائیں میں راضی نہیں ہو سکتی۔ چنانچہ وہ رسول اللہ ﷺ کے پاس آئے اور کہا بے شک میں نے اپنے بیٹے کو جو عمرہ بنت رواحہ سے ہیں ایک عطیہ دیا تو اے اللہ کے رسول! اس نے مجھے کہا ہے کہ آپ کو پہلے اس پر گواہ بنالوں۔ آپ ﷺ نے دریافت کیا: اسی جیسا عطیہ تم نے اپنی تمام اولاد کو دیا ہے؟ انہوں نے جواب دیا: نہیں، اس پر آپ ﷺ نے فرمایا: اللہ سے ڈرو اور اپنی اولاد کے درمیان انصاف قائم رکھو۔ کہتے ہیں: چنانچہ وہ واپس ہوئے اور اپنا ہدیہ واپس لے لیا۔



عَشْرَةُ النِّسَاءِ عورتوں کے ساتھ (حسن سلوک)

قَالَ اللَّهُ تَعَالَى: وَإِذَا الْمَوْءَدَةُ سُئِلَتْ بِأَيِّ ذَنْبٍ قُتِلَتْ ۖ (التكوير: 8-9)
اللہ تعالیٰ کا ارشاد ہے: اور جب زندہ گاڑی گئی لڑکی سے پوچھا جائے گا۔ وہ کس گناہ میں قتل کی گئی۔

209. أَنَّ عَائِشَةَ زَوْجَ النَّبِيِّ ﷺ قَالَتْ: جَاءَ نِسِيْ امْرَأَةً مَّعَهَا ابْنَتَانِ تَسْأَلْنِيْ، فَلَمْ تَجِدْ عِنْدِيْ غَيْرَ تَمْرَةٍ وَاحِدَةٍ فَأَعْطَيْتُهَا فَقَسَمَتْهَا بَيْنَ ابْنَتَيْهَا، ثُمَّ قَامَتْ فَخَرَجَتْ فَدَخَلَ النَّبِيُّ ﷺ فَحَدَّثَتْهُ فَقَالَ: مَنْ يَلِيْ مِنْ هَذِهِ الْبَنَاتِ شَيْئًا، فَاحْسَنَ إِلَيْهِنَّ كُنَّ لَهُ سِتْرًا مِنَ النَّارِ. [رواه البخاری، كتاب الأدب: 5995]

نبی کریم ﷺ کی زوجہ سیدہ عائشہ رضی اللہ عنہا روایت کرتی ہیں کہ میرے پاس ایک عورت اپنی دو بچیوں کے ہمراہ مانگنے آئی۔ میرے پاس سوائے ایک کھجور کے کچھ نہ تھا۔ میں نے وہ کھجور اُسے دے دی اور اس نے وہ کھجور اپنی دو لڑکیوں میں تقسیم کر دی۔ پھر اٹھ کر چلی گئی پھر نبی ﷺ داخل ہوئے تو میں نے آپ ﷺ سے اس کا ذکر کیا تو آپ ﷺ نے فرمایا: اللہ تعالیٰ جس کو ان بیٹیوں کے ذریعے کسی بھی آزمائش میں ڈالے اور وہ ان کے ساتھ بہتر سلوک کرے تو وہ اس کے لیے جہنم سے بچاؤ کا ذریعہ ہوں گی۔

210. عَنْ جَابِرٍ رَضِيَ اللَّهُ عَنْهُ قَالَ: هَلَكَ أَبِي وَتَرَكَ سَبْعَ أَوْ تِسْعَ بَنَاتٍ فَتَزَوَّجْتُ امْرَأَةً فَقَالَ النَّبِيُّ ﷺ: تَزَوَّجْتَ يَا جَابِرُ؟ قُلْتُ: نَعَمْ، قَالَ: بَكْرًا أَمْ نَسِيًّا؟ قُلْتُ: نَسِيًّا، قَالَ: هَلَّا جَارِيَةً تُلَاعِبُهَا وَتُلَاعِبُكَ أَوْ تُضَاحِكُهَا وَتُضَاحِكُكَ قُلْتُ: هَلَكَ أَبِي فَتَرَكَ سَبْعَ أَوْ تِسْعَ بَنَاتٍ فَكَرِهْتُ أَنْ أَحْيِيَهُنَّ بِمِثْلِهِنَّ فَتَزَوَّجْتُ امْرَأَةً تَقُومُ عَلَيْهِنَّ، قَالَ: فَبَارَكَ اللَّهُ عَلَيْكَ. [رواه البخاری، كتاب الدعوات: 6387]

سیدنا جابر رضی اللہ عنہ نے بیان کیا کہ میرے والد شہید ہوئے تو انہوں نے سات یا نو لڑکیاں چھوڑی تھیں (راوی کو تعداد میں شبہ تھا) پھر میں نے ایک عورت سے شادی کی تو نبی کریم ﷺ نے دریافت فرمایا: جابر کیا تم نے شادی کر لی ہے؟ میں نے کہا: جی ہاں۔ فرمایا: کنواری سے یا بیاہی سے؟ میں نے کہا: بیاہی سے، فرمایا: کسی کنواری سے کیوں نہ کی، تم اس کے ساتھ کھیلتے اور وہ تمہارے ساتھ کھیلتی یا تم اسے ہنساتے وہ تمہیں ہنساتی۔ میں نے عرض کی: میرے والد (حضرت عبداللہ) شہید ہوئے اور سات یا نو بیٹیاں چھوڑ گئے۔ تو میں نے پسند نہ کیا کہ ان جیسی لڑکی لاؤں۔ چنانچہ میں نے ایسی عورت سے شادی کی جو ان کی نگرانی کر سکے۔ آپ ﷺ نے فرمایا: اللہ تمہیں برکت عطا فرمائے۔

211. عَنْ أَنَسٍ قَالَ: قَالَ رَسُولُ اللَّهِ ﷺ: حُبِّبَ إِلَيَّ مِنَ الدُّنْيَا، النِّسَاءُ وَالطَّيِّبُ، وَجُعِلَ قُرَّةُ عَيْنِي فِي الصَّلَاةِ. [رواه النسائي، كتاب عشرة النساء: 3391]

سیدنا انس رضی اللہ عنہ سے روایت ہے کہ رسول اللہ ﷺ نے فرمایا: دنیا میں سے عورتیں اور خوشبو مجھے محبوب کی گئی ہیں اور میری آنکھوں کی ٹھنڈک نماز میں رکھ دی گئی ہے۔

212. عَنْ عَبْدِ اللَّهِ بْنِ عُبَيْدِ اللَّهِ بْنِ أَبِي مُلَيْكَةَ الْقُرَشِيِّ التَّيْمِيِّ، أَنَّ الْمَسُورَ بْنَ مَخْرَمَةَ حَدَّثَهُ، أَنَّهُ سَمِعَ رَسُولَ اللَّهِ ﷺ عَلَى الْمُنْبَرِ، وَهُوَ يَقُولُ: فَإِنَّمَا ابْنَتِي بَضْعَةٌ مِنِّي، يَرْيُبُنِي مَا رَابَهَا وَيُؤْذِنِي مَا آذَاهَا. [رواه مسلم، كتاب فضائل الصحابة: 6307]

عبداللہ بن عبید اللہ بن ابی ملیکہ قرشی تمیمی سے مروی ہے کہ سیدنا مسور بن مخرمہ رضی اللہ عنہ نے ان سے بیان کیا کہ انہوں نے رسول اللہ ﷺ کو منبر پر فرماتے ہوئے سنا: بے شک میری بیٹی (سیدہ فاطمہ) میرے جگر کا ٹکڑا ہے۔ جو چیز اسے پریشان کرے گی وہ مجھے بھی پریشان کرے گی اور جو بات اسے اذیت دے گی وہ مجھے بھی اذیت دے گی۔

213. عَنِ الْمُغِيرَةِ، عَنِ النَّبِيِّ ﷺ قَالَ: إِنَّ اللَّهَ حَرَّمَ عَلَيْكُمْ عُقُوقَ الْأُمَهَاتِ، وَمَنْعًا وَهَاتِ، وَوَادَ الْبَنَاتِ، وَكَرِهَ لَكُمْ قِيلَ وَقَالَ، وَكَثْرَةَ السُّؤَالِ،

وَإِضَاعَةُ الْمَالِ . [رواه البخاری ، کتاب الأدب : 5975]

سیدنا مغیرہ رضی اللہ عنہ سے روایت ہے کہ نبی ﷺ نے فرمایا: بے شک اللہ تعالیٰ نے تم پر ماؤں کی نافرمانی حرام کر دی، ادائیگی حقوق سے ہاتھ روکنا اور ناحق ان سے مطالبات کرنا بھی حرام قرار دیا اور لڑکیوں کو زندہ درگور کرنا اور تمہارے لیے لایعنی گفتگو اور سوالوں کی کثرت اور مال کا ضیاع ناپسند کیا۔

214. قَالَتْ عَائِشَةُ: نِعَمَ النِّسَاءُ نِسَاءَ الْأَنْصَارِ! لَمْ يَكُنْ يَمْنَعُهُنَّ الْحَيَاءُ أَنْ

يَتَفَقَّهْنَ فِي الدِّينِ . [رواه مسلم ، کتاب الحيض : 750]

سیدہ عائشہ رضی اللہ عنہا فرماتی ہیں: انصار کی عورتیں بھی بہت خوب ہیں، دین کی سمجھ بوجھ حاصل کرنے کے سلسلے میں شرم و حیا ان کے لیے رکاوٹ نہیں بنتی۔

215. قَالَ عُمَيْرٌ: فَحَدَّثْتَنَا أَمْ حَرَامٍ أَنَّهَا سَمِعَتْ النَّبِيَّ ﷺ يَقُولُ: أَوَّلُ جَيْشٍ مِنْ أُمَّتِي يَغْزُونَ الْبَحْرَ قَدْ أَوْجَبُوا، قَالَتْ أَمْ حَرَامٍ قُلْتُ: يَا رَسُولَ اللَّهِ ﷺ!

أَنَا فِيهِمْ؟ قَالَ: أَنْتِ فِيهِمْ . [رواه البخاری ، کتاب الجهاد و السير : 2924]

عمیرؓ سیدہ ام حرام رضی اللہ عنہا سے روایت کرتے ہیں کہ انہوں نے نبی ﷺ کو فرماتے ہوئے سنا: میری امت کا پہلا لشکر جو سمندر میں جنگ کرے گا اس کے لیے جنت واجب ہے۔ سیدہ ام حرام رضی اللہ عنہا نے عرض کی اے اللہ کے رسول ﷺ! کیا میں بھی ان میں شامل ہوں گی؟ فرمایا: ہاں تم ان میں شامل ہوگی۔



الْمَسْرَّةُ فِي عَشْرَةِ الزَّوْجَيْنِ

خوشگوار ازدواجی تعلقات

قَالَ اللَّهُ تَعَالَى: وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً... [الروم: 21]

اللہ تعالیٰ کا ارشاد ہے: اور اس کی نشانیوں میں سے ہے کہ اس نے تمہارے لیے تمہاری ہی جنس سے جوڑے پیدا کیے تاکہ تم ان سے سکون حاصل کرو اور اس نے تمہارے درمیان محبت اور رحمت ڈال دی۔

قَالَ اللَّهُ تَعَالَى: ... وَعَاشِرُهُنَّ بِالْمَعْرُوفِ... [النساء: 19]

اللہ تعالیٰ کا ارشاد ہے: اور ان (عورتوں) کے ساتھ بھلے طریقے سے زندگی بسر کرو۔

قَالَ اللَّهُ تَعَالَى: ... هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ... [البقرة: 187]

اللہ تعالیٰ کا ارشاد ہے: وہ تمہارے لیے لباس ہیں اور تم ان کے لیے لباس ہو۔

216. عَنْ ابْنِ عَبَّاسٍ قَالَ: قَالَ رَسُولُ اللَّهِ ﷺ: لَمْ يُرَ لِلْمُتَحَابِّينِ مِثْلُ النِّكَاحِ.

[رواه ابن ماجه، كتاب النكاح: 1847]

سیدنا ابن عباس رضی اللہ عنہ سے روایت ہے کہ رسول اللہ ﷺ نے فرمایا: دو محبت کرنے والوں کے لیے نکاح سے بہتر کوئی چیز نہیں دیکھی گئی۔

217. عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ ﷺ: خَيْرُكُمْ خَيْرُكُمْ خَيْرُكُمْ لِنِسَائِهِمْ.

[رواه ابن ماجه، كتاب النكاح: 1978]

سیدنا عبد اللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا: تم میں سے بہتر وہ ہیں جو اپنی عورتوں کے لیے بہتر ہیں۔

218. عَنْ ابْنِ عَبَّاسٍ عَنِ النَّبِيِّ ﷺ قَالَ: خَيْرُكُمْ خَيْرُكُمْ لَاهْلِهِ وَأَنَا خَيْرُكُمْ

لَا أَهْلِي • [رواہ ابن ماجہ، کتاب النکاح : 1977]

سیدنا ابن عباس رضی اللہ عنہما سے روایت ہے نبی ﷺ نے فرمایا: تم میں سے بہتر وہ ہے جو اپنے گھر والوں کے لیے بہتر ہو اور تم سب کی نسبت میں اپنے گھر والوں کے لیے بہتر ہوں۔

219. عَنْ الْأَسْوَدِ قَالَ: سَأَلْتُ عَائِشَةَ مَا كَانَ النَّبِيُّ ﷺ يَصْنَعُ فِي أَهْلِهِ؟ قَالَتْ: كَانَ فِي مِهْنَةِ أَهْلِهِ، فَإِذَا حَضَرَتِ الصَّلَاةُ قَامَ إِلَى الصَّلَاةِ.

[رواہ البخاری، کتاب الأدب : 6039]

اسود سے روایت ہے کہ میں نے سیدہ عائشہ رضی اللہ عنہا سے پوچھا کہ نبی ﷺ اپنے گھر والوں کے درمیان کیا کیا کرتے تھے۔ انہوں نے فرمایا: اپنے گھر کے کام کاج کرتے اور جب نماز کا وقت ہو جاتا تو نماز کے لیے (مسجد) تشریف لے جاتے۔

220. عَنْ عَائِشَةَ قَالَتْ: كُنْتُ أَشْرَبُ وَأَنَا حَائِضٌ، ثُمَّ أَناَوِلُهُ النَّبِيُّ ﷺ، فَيَصْغُ فَاهُ عَلَى مَوْضِعٍ فِيَّ، فَيَشْرَبُ، وَاتَعَرَّقُ الْعَرَقُ وَأَنَا حَائِضٌ، ثُمَّ أَناَوِلُهُ النَّبِيُّ ﷺ، فَيَصْغُ فَاهُ عَلَى مَوْضِعٍ فِيَّ. [رواہ مسلم، کتاب الحيض : 692]

سیدہ عائشہ رضی اللہ عنہا سے روایت ہے کہ وہ فرماتی ہیں: میں پانی پیتی پھر یہی برتن نبی اکرم ﷺ کو دیتی آپ ﷺ اسی جگہ منہ رکھتے جہاں میں نے رکھ کر پیا ہوتا اور آپ ﷺ پانی پیتے حالانکہ میں حالت حیض میں ہوتی اور میں اپنے دانتوں سے ہڈی سے گوشت الگ کرتی پھر نبی اکرم ﷺ کو دے دیتی، آپ ﷺ اسی جگہ منہ لگاتے جہاں میں نے لگایا ہوتا حالانکہ میں حالت حیض میں ہوتی۔

221. عَنْ عَائِشَةَ قَالَتْ: رَجَعَ رَسُولُ اللَّهِ ﷺ مِنَ الْبَقِيعِ فَوَجَدَنِي وَأَنَا أَجِدُ صُدَاعًا فِي رَأْسِي وَأَنَا أَقُولُ: وَارَأْسَاهُ فَقَالَ: بَلْ أَنَا، يَا عَائِشَةُ وَارَأْسَاهُ ثُمَّ قَالَ: مَا ضَرَّكَ لَوْمَتِ قَبْلِي فَقُمْتُ عَلَيْكَ فَعَسَلْتُكَ وَكَفَفْتُكَ وَصَلَّيْتُ عَلَيْكَ وَدَفَنْتُكَ. [رواہ ابن ماجہ، کتاب الجنائز : 1465]

سیدہ عائشہ رضی اللہ عنہا فرماتی ہیں: رسول اللہ ﷺ بقیع سے لوٹے تو میرے سر میں درد تھا اور میں کہہ رہی تھی ہائے! میرا سر! تو آپ ﷺ نے فرمایا: بلکہ میں، اے عائشہ، ہائے میرا سر! پھر انہوں نے فرمایا: تمہارا کیا نقصان اگر

تم اس کے سبب مجھ سے پہلے فوت ہو گئی تو میں خود تمہارا خیال رکھوں گا، تمہیں غسل دوں گا اور کفن پہناؤں گا اور تمہاری نماز جنازہ پڑھاؤں گا اور تمہیں دفن کروں گا۔

222. عَنْ عَائِشَةَ رَضِيَ اللَّهُ عَنْهَا سَقَطَتْ قِلَادَةٌ لِي بِالْبَيْدَاءِ وَنَحْنُ دَاخِلُونَ الْمَدِينَةَ، فَأَنَاحَ النَّبِيُّ ﷺ وَنَزَلَ، فَثَنَى رَأْسَهُ فِي حَجْرِي رَاقِدًا، أَقْبَلَ أَبُو بَكْرٍ فَلَكَزَنِي لَكُزَةً شَدِيدَةً وَقَالَ: حَبَسَتِ النَّاسَ فِي قِلَادَةٍ، فِيهِ الْمَوْتُ، لِمَكَانِ رَسُولِ اللَّهِ ﷺ وَقَدْ أَوْجَعَنِي. [رواه البخاری، کتاب التفسیر: 4608]

سیدہ عائشہ رضی اللہ عنہا سے روایت ہے فرماتی ہیں: میرا ہار بیداء کے مقام پر گر گیا اور ہم اس وقت مدینہ واپس آرہے تھے۔ نبی اکرم ﷺ نے (ہار ڈھونڈنے کے لیے) اونٹ بٹھایا، نیچے اترے اور سر میری گود میں رکھ کر سو گئے۔ اتنے میں ابو بکر رضی اللہ عنہ آئے۔ انہوں نے مجھے زور سے کچوکا لگایا اور کہنے لگے ایک ہار کے لیے تو نے سارے لوگوں کو روک دیا؟ ہر چند کہ درد ہوا لیکن رسول اللہ ﷺ کے آرام کے خیال سے میں مردے کی طرح ساکت رہی۔

223. عَنْ عَائِشَةَ قَالَتْ: وَكَانَ يَوْمَ عِيدٍ يَلْعَبُ الشُّوَدَانُ بِالْذَّرَقِ وَالْحِرَابِ، فَأَمَّا سَأَلْتُ رَسُولَ اللَّهِ ﷺ وَأَمَّا قَالَ: تَشْتَهَيْنَ أَنْ تَنْظُرِي؟ فَقَالَتْ: نَعَمْ، فَأَقَامَنِي وَرَأَاهُ، خَدَّيْ عَلَى خَدِّهِ وَيَقُولُ: دُونَكُمْ يَا بَنِي أَرْفَدَةَ، حَتَّى إِذَا مَلِلْتُ، قَالَ: حَسْبُكَ؟ قُلْتُ: نَعَمْ، قَالَ: فَادْهَبِي. [رواه البخاری، کتاب الجہاد والسير: 2907]

سیدہ عائشہ رضی اللہ عنہا فرماتی ہیں: عید کا دن تھا حبشی اپنے ڈھالوں اور برچھیوں سے کھیل رہے تھے۔ میں نے رسول اللہ ﷺ سے درخواست کی یا آپ ﷺ نے خود ہی فرمایا: کیا تم کھیل دیکھنا چاہتی ہو؟ میں نے کہا: جی ہاں، آپ ﷺ نے مجھے اپنے پیچھے کھڑا کر لیا، میرا گال آپ کے گال پر تھا اور آپ ﷺ حبشیوں سے فرما رہے تھے۔ اے بنی ارفدہ! اپنا کھیل جاری رکھو، حتیٰ کہ کھیل دیکھتے دیکھتے جب میرا جی بھر گیا تو آپ ﷺ نے پوچھا: کافی ہے؟ میں نے عرض کیا: جی ہاں، آپ ﷺ نے فرمایا: اچھا جاؤ۔

224. عَنْ عَائِشَةَ قَالَتْ: قَدِمَ رَسُولُ اللَّهِ ﷺ مِنْ غَزْوَةِ تَبُوكَ أَوْ خَيْبَرَ وَفِي سَهْوَتِهَا سِتْرٌ، فَهَبَّتِ الرِّيحُ فَكَشَفَتْ نَاحِيَةَ السِّتْرِ عَنْ بَنَاتٍ لِعَائِشَةَ لُعِبَ، فَقَالَ: مَا هَذَا يَا عَائِشَةُ؟ قَالَتْ: بَنَاتِي، وَرَأَى بَيْنَهُنَّ فَرَسًا، لَهُ جَنَاحَانِ مِنْ رِقَاعٍ، فَقَالَ: مَا هَذَا الَّذِي أَرَى وَسَطَهُنَّ؟ قَالَتْ: فَرَسٌ، قَالَ: وَمَا هَذَا الَّذِي عَلَيْهِ؟ قُلْتُ: جَنَاحَانِ، قَالَ: فَرَسٌ لَهُ جَنَاحَانِ؟ قَالَتْ: أَمَا سَمِعْتَ أَنَّ لِسُلَيْمَانَ خَيْلًا لَهَا أَجْنَحَةٌ؟ قَالَتْ: فَصَحِكَ رَسُولُ اللَّهِ ﷺ حَتَّى رَأَيْتُ نَوَاجِذَهُ. [رواه أبو داود، كتاب الأدب: 4932]

سیدہ عائشہ رضی اللہ عنہا فرماتی ہیں کہ رسول اللہ ﷺ غزوہ تبوک یا غزوہ خیبر سے واپس لوٹے، میرے گھر کے طاق پر پردہ پڑا ہوا تھا۔ ہوا چلنے سے پردے کا ایک کونہ اڑا اور میری گڑیاں نظر آنے لگیں۔ آپ ﷺ نے پوچھا: اے عائشہ یہ کیا ہیں؟ میں نے کہا: میری گڑیاں ہیں۔ آپ ﷺ نے دیکھا ان گڑیوں میں ایک گھوڑا بھی تھا جس کے کپڑے کے دو پر تھے، آپ ﷺ نے فرمایا: اس کے اوپر کیا ہے؟ میں نے کہا کہ دو پر ہیں آپ ﷺ نے فرمایا: گھوڑوں کے بھی پر ہوتے ہیں؟ میں نے کہا: آپ ﷺ نے سنا نہیں، حضرت سلیمانؑ کے پاس پروں والے گھوڑے تھے۔ یہ سن کر رسول اللہ ﷺ ہنس پڑے یہاں تک کہ آپ کی داڑھیں دکھائی دینے لگیں۔

225. عَنْ عَائِشَةَ رَضِيَ اللَّهُ عَنْهَا قَالَتْ: كُنْتُ أَلْعَبُ بِالْبَنَاتِ عِنْدَ النَّبِيِّ ﷺ وَكَانَ لِي صَوَاحِبٌ يَلْعَبْنَ مَعِيَ، فَكَانَ رَسُولُ اللَّهِ ﷺ إِذَا دَخَلَ يَتَقَمَّعْنَ مِنْهُ فَيَسْرِبُهُنَّ إِلَى فَيْلَعَيْنَ مَعِيَ. [رواه البخاری، كتاب الأدب: 6130]

سیدہ عائشہ رضی اللہ عنہا سے روایت ہے کہ میں نبی اکرم ﷺ کے یہاں گڑیوں سے کھیلا کرتی تھی اور میری بہت سی سہیلیاں بھی میرے ساتھ کھیلا کرتی تھیں۔ جب رسول اللہ ﷺ گھر میں تشریف لاتے تو وہ چھپ جاتیں تو آپ ﷺ انہیں (تلاش کر کے) میرے پاس بھیجتے پھر وہ میرے ساتھ کھیلتیں۔

226. عَنْ عَائِشَةَ أَنَّهَا كَانَتْ مَعَ النَّبِيِّ ﷺ فِي سَفَرٍ، قَالَتْ: فَسَابَقْتُهُ فَسَبَقْتُهُ عَلَى

رَجُلِي، فَلَمَّا حَمَلْتُ اللَّحْمَ سَابَقْتُهُ فَسَبَقَنِي فَقَالَ: هَذِهِ بِتِلْكَ السَّبْقَةِ.

[رواه أبو داؤد، كتاب الجهاد: 2578]

سیدہ عائشہ رضی اللہ عنہا سے روایت ہے کہ وہ ایک سفر میں نبی اکرم ﷺ کے ساتھ تھیں، فرماتی ہیں: میں نے آپ ﷺ کے ساتھ دوڑ کا مقابلہ کیا تو میں آپ ﷺ سے آگے نکل گئی۔ پھر جب میرا جسم بھاری ہو گیا تو (ایک بار) پھر آپ ﷺ کے ساتھ دوڑ کا مقابلہ کیا۔ آپ ﷺ مجھ سے آگے بڑھ گئے۔ اس پر آپ ﷺ نے فرمایا: یہ اس جیت کا بدلہ ہے۔

227. عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: أَتَى النَّبِيَّ ﷺ عَلَى بَعْضِ نِسَائِهِ وَمَعَهُنَّ أُمُّ سُلَيْمٍ فَقَالَ: وَيْحَكَ يَا أَنْجَشَةُ! رُؤَيْدَكَ سَوْفًا بِالْقَوَارِيرِ.

[رواه البخاری، کتاب الأدب: 6149]

سیدنا انس بن مالک رضی اللہ عنہ سے روایت ہے کہ نبی اکرم ﷺ اپنی بعض عورتوں کے پاس آئے (جو اونٹوں پر جا رہی تھیں) اور امّ سلیم رضی اللہ عنہا بھی ان کے ہمراہ تھیں۔ آپ ﷺ نے فرمایا: افسوس اے انجشہ! ان شیشوں کو آہستہ لے کر چلو۔

228. عَنْ أَنَسِ بْنِ مَالِكٍ أَنَّهُ أَقْبَلَ هُوَ وَأَبُو طَلْحَةَ مَعَ النَّبِيِّ ﷺ، وَمَعَ النَّبِيِّ ﷺ صَفِيَّةُ مُرَدِّفَهَا عَلَى رَاحِلَتِهِ، فَلَمَّا كَانُوا بِبَعْضِ الطَّرِيقِ عَثَرَتِ النَّاقَةُ، فَضَرَعَ النَّبِيُّ ﷺ وَالْمَرْأَةُ، وَأَنَّ أَبَا طَلْحَةَ قَالَ: أَحْسِبْ، اقْتَحَمَ عَنْ بَعِيرِهِ، فَأَتَى رَسُولَ اللَّهِ ﷺ فَقَالَ: يَا نَبِيَّ اللَّهِ، جَعَلَنِي اللَّهُ فِدَاكَ، هَلْ أَصَابَكَ مِنْ شَيْءٍ؟ قَالَ: لَا، وَلَكِنْ عَلَيْكَ بِالْمَرْأَةِ، فَأَلْقَى أَبُو طَلْحَةَ ثَوْبَهُ عَلَى وَجْهِهِ، فَقَصَدَ قَصْدَهَا، فَأَلْقَى ثَوْبَهُ عَلَيْهَا، فَقَامَتِ الْمَرْأَةُ فَشَدَّ لَهُمَا عَلَى رَاحِلَتِهِمَا فَرَكَبَا.

[رواه البخاری، کتاب الأدب: 6185]

سیدنا انس بن مالک رضی اللہ عنہ سے روایت ہے کہ وہ اور ابو طلحہ رضی اللہ عنہ نبی کریم ﷺ کے ساتھ (مدینہ منورہ کے

(لیے) روانہ ہوئے۔ اُم المؤمنین سیدہ صفیہ رضی اللہ عنہا نبی کریم ﷺ کے ساتھ سواری پر آپ ﷺ کے پیچھے بیٹھی ہوئی تھیں۔ راستے میں ایک جگہ اونٹنی کا پاؤں پھسل گیا اور نبی کریم ﷺ اور اُم المؤمنین نیچے گر گئے۔ انس رضی اللہ عنہ کہتے ہیں کہ میرے خیال میں ابوطلمحہ رضی اللہ عنہ نے تقریباً اپنے آپ کو سواری سے گرا دیا اور فوراً رسول اللہ ﷺ کی خدمت میں حاضر ہو گئے اور عرض کیا: اے اللہ کے نبی ﷺ! اللہ مجھے آپ ﷺ پر قربان کرے کیا آپ ﷺ کو کوئی چوٹ تو نہیں آئی؟ نبی ﷺ نے فرمایا: نہیں، البتہ عورت کی طرف دھیان کرو۔ چنانچہ ابوطلمحہ رضی اللہ عنہ نے اپنے چہرے پر کپڑا ڈال لیا اور اُم المؤمنین کی طرف بڑھے پھر اپنا کپڑا اُن کے اوپر ڈال دیا۔ اس کے بعد وہ کھڑی ہو گئیں۔ ابوطلمحہ رضی اللہ عنہ نے پالان کی سواری کو دونوں کے لیے مضبوطی سے باندھا تو نبی ﷺ اور اُم المؤمنین اُس پر سوار ہو گئے۔

229. عَنْ عَائِشَةَ رَضِيَ اللَّهُ عَنْهَا قَالَتْ: قَالَ لِي رَسُولُ اللَّهِ ﷺ: إِنِّي لَا عَلَمُ إِذَا كُنْتُ عَنِّي رَاضِيَةً، وَإِذَا كُنْتُ عَلَيَّ غَضَبِي، قَالَتْ: فَقُلْتُ: مِنْ أَيْنَ تَعْرِفُ ذَلِكَ؟ فَقَالَ: أَمَّا إِذَا كُنْتُ عَنِّي رَاضِيَةً فَإِنَّكَ تَقُولِينَ: لَا وَرَبِّ مُحَمَّدٍ، وَإِذَا كُنْتُ عَلَيَّ غَضَبِي قُلْتُ: لَا وَرَبِّ إِبْرَاهِيمَ، قَالَتْ، قُلْتُ: أَجَلُ، وَاللَّهِ يَا رَسُولَ اللَّهِ مَا أَهْجُرُ إِلَّا اسْمَكَ. [رواه البخاری، کتاب النکاح: 5228]

سیدہ عائشہ رضی اللہ عنہا سے روایت ہے کہ رسول اللہ ﷺ نے مجھ سے فرمایا: میں جان لیتا ہوں جب تم مجھ سے خوش ہوتی ہو اور جب تم مجھ سے ناراض ہوتی ہو۔ میں نے پوچھا آپ ﷺ کیسے جان لیتے ہیں؟ آپ ﷺ نے فرمایا: جب تم مجھ سے خوش ہوتی ہو تو کہتی ہو نہیں، محمد ﷺ کے رب کی قسم اور جب تم مجھ سے ناراض ہوتی ہو تو کہتی ہو نہیں، ابراہیمؑ کے رب کی قسم۔ سیدہ عائشہ رضی اللہ عنہا کہتی ہیں: میں نے کہا، بے شک آپ ﷺ سچ کہتے ہیں۔ اللہ کی قسم اے اللہ کے رسول ﷺ (غصے میں) صرف آپ کا نام زبان سے نہیں لیتی۔

230. عَنْ عَائِشَةَ قَالَتْ: افْتَقَدْتُ النَّبِيَّ ﷺ ذَاتَ لَيْلَةٍ، فَظَنَنْتُ أَنَّهُ ذَهَبَ إِلَى بَعْضِ نِسَائِهِ، فَتَحَسَّسْتُ ثُمَّ رَجَعْتُ، فَإِذَا هُوَ رَاكِعٌ أَوْ سَاجِدٌ يَقُولُ:

سُبْحَانَكَ وَبِحَمْدِكَ، لَا إِلَهَ إِلَّا أَنْتَ، فَقُلْتُ: يَا بَنِي أُمَّيْ أَنْتَ لَفِي

شأن وإنك لفي آخر • [رواه مسلم، كتاب الصلاة: 1089]

سیدہ عائشہ رضی اللہ عنہا سے روایت ہے فرماتی ہیں کہ ایک رات میں نے رسول اللہ ﷺ کو اپنے پاس نہ پایا تو میں سمجھی شاید آپ ﷺ کسی اور بیوی کے پاس گئے ہیں۔ پھر میں نے آپ ﷺ کو تلاش کیا اور واپس لوٹی تو آپ ﷺ رکوع یا سجدہ میں تھے اور فرما رہے تھے سُبْحَانَكَ وَبِحَمْدِكَ، لَا إِلَهَ إِلَّا أَنْتَ، میں نے کہا: میرے ماں باپ آپ ﷺ پر قربان میں دوسرے خیال میں تھی اور آپ ﷺ کس حال میں ہیں۔

231. عَنْ عَائِشَةَ رَضِيَ اللَّهُ عَنْهَا قَالَتْ: لَمَّا كَانَتْ لَيْلَتِي الَّتِي كَانَ النَّبِيُّ ﷺ فِيهَا عِنْدِي، انْقَلَبَ فَوَضَعَ رِدَاءَهُ، وَخَلَعَ نَعْلَيْهِ، فَوَضَعَهُمَا عِنْدَ رِجْلَيْهِ وَبَسَطَ ظَرْفَ إِزَارِهِ عَلَى فِرَاشِهِ، فَاضْطَجَعَ، فَلَمْ يَلْبَثُ إِلَّا رَيْثَمًا ظَنُّ أَنْ قَدْ رَقَدْتُ، فَاخَذَ رِدَاءَهُ رُوَيْدًا، وَانْتَعَلَ رُوَيْدًا وَفَتَحَ الْبَابَ رُوَيْدًا فَخَرَجَ، ثُمَّ أَجَافَهُ رُوَيْدًا، فَجَعَلْتُ دِرْعِي فِي رَأْسِي، وَاخْتَمَرْتُ، وَتَقَنَعْتُ إِزَارِي، ثُمَّ انْطَلَقْتُ عَلَى اثَرِهِ، حَتَّى جَاءَ الْبَقِيعَ فَقَامَ، فَأَطَالَ الْقِيَامَ، ثُمَّ رَفَعَ يَدَيْهِ ثَلَاثَ مَرَّاتٍ، ثُمَّ انْحَرَفَ فَانْحَرَفْتُ، فَاسْرَعَ فَاسْرَعْتُ، فَهَرَوَلْ فَهَرَوَلْتُ، فَاحْضَرَّ فَاحْضَرْتُ، فَسَبَقْتُهُ فَدَخَلْتُ، فَلَيْسَ إِلَّا أَنْ اضْطَجَعْتُ فَدَخَلَ فَقَالَ: مَا لَكَ يَا عَائِشُ! حَشِيًّا رَابِيَةً. قَالَتْ: قُلْتُ: لَا شَيْءَ. قَالَ: لَتُخْبِرْنِي أَوْ لِيُخْبِرَنِي اللَّطِيفُ الْخَبِيرُ، قَالَتْ: قُلْتُ: يَا رَسُولَ اللَّهِ! يَا بَابِي أَنْتَ وَأُمِّي! فَاخْبَرْتُهُ، قَالَ: فَإِنَّ السَّوَادَ الَّذِي رَأَيْتُ أَمَامِي؟ قُلْتُ: نَعَمْ فَلَهَدَنِي فِي صَدْرِي لَهْدَةً أَوْ جَعَتْنِي، ثُمَّ قَالَ: أَظَنَنْتِ أَنْ يَحِيفَ اللَّهُ عَلَيْكَ وَرَسُولُهُ؟ قَالَتْ: مَهْمَا يَكُتُمُ النَّاسُ يَعْلَمُهُ اللَّهُ، نَعَمْ • [رواه مسلم، كتاب الجنائز: 2256]

سیدہ عائشہ رضی اللہ عنہا فرماتی ہیں کہ ایک رات (جو کہ میری باری کی رات تھی) آپ ﷺ تشریف لائے اور اپنی چادر اتاری اور جوتے اتار کر اپنے دونوں پاؤں کے آگے رکھے، تبہ بند کا ایک کنارہ اپنے بستر پر بچھایا اور پھر لیٹ

گئے۔ تھوڑی دیر اسی طرح لیٹے رہے پھر جب آپ ﷺ نے سمجھا کہ میں سو گئی ہوں تو آہستگی سے اپنی چادر لی، آہستگی سے جوتے پہنے، آہستگی سے دروازہ کھولا، پھر باہر نکلے اور آہستگی سے دروازہ بند کیا، میں نے بھی سر پر چادر اوڑھی، گھونگھٹ نکالا اور اپنا تہہ بند باندھا پھر آپ ﷺ کے پیچھے چل پڑی یہاں تک کہ آپ ﷺ بقیع (قبرستان) پہنچ گئے اور وہاں دیر تک کھڑے رہے۔ پھر آپ ﷺ نے اپنے دونوں ہاتھ تین بار اٹھائے پھر وہ پلٹے تو میں بھی پلٹی، آپ ﷺ تیز چلے تو میں بھی تیز چلی، پھر آپ ﷺ دوڑے تو میں بھی دوڑی، پھر آپ ﷺ گھر آئے تو میں بھی گھر آ گئی میں آپ ﷺ سے پہلے گھر پہنچی اور آتے ہی لیٹ گئی۔ پھر آپ ﷺ بھی گھر میں داخل ہوئے اور فرمایا: اے عائشہ! تمہیں کیا ہوا ہے جو تمہارا سانس پھول رہا ہے؟ فرماتی ہیں، میں نے عرض کیا: کچھ نہیں، آپ ﷺ نے فرمایا: البتہ تم بتاؤ گی نہیں تو وہ لطیف و خیر مجھے خبر دے دے گا۔ کہتی ہیں میں نے عرض کیا: اے اللہ کے رسول ﷺ! میرے ماں باپ آپ ﷺ پر قربان ہوں پھر میں نے آپ ﷺ کو سب کچھ بیان کر دیا۔ آپ ﷺ نے فرمایا: اچھا تو جو سایہ مجھے اپنے آگے نظر آ رہا تھا وہ تم ہی تھیں؟ میں نے کہا: ہاں آپ ﷺ نے پیار سے میرے سینے میں گھونسا مارا۔ جس کا درد میں نے محسوس کیا۔ پھر آپ ﷺ نے فرمایا: کیا تو یہ سمجھتی تھی کہ اللہ اور اس کا رسول تجھ پر ظلم کرے گا؟ سیدہ عائشہ رضی اللہ عنہا نے فرمایا: جو کچھ لوگ چھپاتے ہیں اللہ اس کو جانتا ہے۔ آپ ﷺ نے فرمایا: ہاں۔

232. عَنْ أُمِّ سَلَمَةَ: أَنَّهَا يَعْنِي أَتَتْ بِطَعَامٍ فِي صَحْفَةٍ لَهَا إِلَى رَسُولِ اللَّهِ ﷺ وَأَصْحَابِهِ. فَجَاءَتْ عَائِشَةُ مُتَزَرَّةً بِكِسَاءٍ وَمَعَهَا فَهْرٌ فَلَقَتْ بِهِ الصَّحْفَةَ، فَجَمَعَ النَّبِيُّ ﷺ بَيْنَ فَلَقَتِي الصَّحْفَةِ وَيَقُولُ: كُلُوا غَارَتْ أُمُكُمْ. مَرَّتَيْنِ، ثُمَّ أَخَذَ رَسُولُ اللَّهِ ﷺ صَحْفَةَ عَائِشَةَ فَبَعَثَ بِهَا إِلَى أُمِّ سَلَمَةَ وَأَعْطَى صَحْفَةَ أُمِّ سَلَمَةَ عَائِشَةَ. [رواه النسائي، كتاب عشرة النساء: 3408]

سیدہ ام سلمہ رضی اللہ عنہا سے روایت ہے کہ وہ رسول اللہ ﷺ اور ان کے ساتھیوں کے لیے ایک پیالے میں کھانا لے کر آئیں۔ سیدہ عائشہ رضی اللہ عنہا بھی چادر اوڑھے ہوئے اور ایک پیالہ لیے ہوئے آئیں ان کے پاس ایک پتھر تھا جس سے انہوں نے (ام سلمہ رضی اللہ عنہا کے) پیالے کو دو ٹکڑے کر ڈالا۔ رسول اللہ ﷺ دونوں ٹکڑوں کو جوڑ کر فرمانے لگے۔ کھاؤ تمہاری ماں حسد کا شکار ہو گئی ہیں۔ دوبارہ فرمایا۔ پھر رسول اللہ ﷺ نے سیدہ عائشہ رضی اللہ عنہا کا

ثابت پیالہ ام سلمہ کو بھجوا دیا اور ام سلمہ رضی اللہ عنہا کا ٹوٹا پیالہ سیدہ عائشہ رضی اللہ عنہا کو دے دیا۔

233. عَنْ أَنَسٍ قَالَ: بَلَغَ صَفِيَّةٌ أَنَّ حَفْصَةَ قَالَتْ: بِنْتُ يَهُودِيٍّ، فَبَكَتُ فَدَخَلَ عَلَيْهَا النَّبِيُّ ﷺ وَهِيَ تَبْكِي، فَقَالَ: مَا يُبْكِيكِ؟ قَالَتْ: قَالَتْ لِي حَفْصَةُ إِنِّي ابْنَةُ يَهُودِيٍّ، فَقَالَ النَّبِيُّ ﷺ وَإِنَّكَ لَابْنَةُ نَبِيٍّ، وَإِنَّ عَمَّكَ لَنَبِيٍّ، وَإِنَّكَ لَتَحْتَ نَبِيٍّ، فَفِيمَ تَفَخَّرُ عَلَيْكِ؟ ثُمَّ قَالَ: اتَّقِيَ اللَّهَ يَا حَفْصَةُ.

[رواه الترمذی، کتاب المناقب: 3894]

سیدنا انس رضی اللہ عنہ سے روایت ہے کہ صفیہ رضی اللہ عنہا کو خبر پہنچی کہ حفصہ رضی اللہ عنہا نے انہیں یہودی کی بیٹی کہا ہے اس پر وہ رونے لگیں۔ جب نبی ﷺ تشریف لائے تو وہ رو رہی تھیں آپ ﷺ نے پوچھا: کیوں رو رہی ہو؟ انہوں نے عرض کی کہ حفصہ رضی اللہ عنہا نے مجھے یہودی کی بیٹی کہا ہے، نبی ﷺ نے فرمایا: تم نبی کی بیٹی ہو، تمہارا چچا بھی نبی ہے اور تم نبی کے نکاح میں بھی ہو پھر وہ تم پر کس بات میں فخر کرتی ہے؟ پھر فرمایا: اے حفصہ رضی اللہ عنہا! اللہ سے ڈرو۔

234. عَنْ عَائِشَةَ قَالَتْ: كَانَ النَّبِيُّ ﷺ إِذَا ذَكَرَ حَدِيثَهُ، أَتْنِي عَلَيْهَا، فَأَحْسِنُ الثَّنَاءَ، قَالَتْ: فَغَزْتُ يَوْمًا، فَقُلْتُ: مَا أَكْثَرَ مَا تَذْكُرُهَا حَمْرَاءَ الشَّدَقِ، قَدْ أَبَدَ لَكَ اللَّهُ عَزَّ وَجَلَّ بِهَا خَيْرًا مِنْهَا، قَالَ: مَا أَبَدَ لِي اللَّهُ عَزَّ وَجَلَّ خَيْرًا مِنْهَا، قَدْ آمَنْتُ بِئِي إِذْ كَفَرَ بِي النَّاسُ، وَصَدَّقْتَنِي إِذْ كَذَّبَنِي النَّاسُ، وَوَأَسْتَنِي بِمَا لَهَا إِذْ حَرَمَنِي النَّاسُ، وَرَزَقَنِي اللَّهُ عَزَّ وَجَلَّ وَلَدَهَا إِذْ حَرَمَنِي أَوْلَادَ النِّسَاءِ.

[رواه أحمد، ج: 41، 24864]

سیدہ عائشہ رضی اللہ عنہا فرماتی ہیں کہ رسول اللہ ﷺ جب بھی حضرت خدیجہ رضی اللہ عنہا کا ذکر کرتے تو ان کی بہت زیادہ تعریف و توصیف کرتے۔ فرماتی ہیں ایک دن مجھے غیرت آئی تو میں نے کہا: آپ ﷺ اکثر و بیشتر ایک سُرخ مسوڑھوں والی عورت کا ذکر کرتے رہتے ہیں حالانکہ اللہ تعالیٰ نے آپ کو اس سے بہتر بیوی عنایت کر دی ہے۔ آپ ﷺ نے فرمایا: اللہ تعالیٰ نے مجھے اس سے بہتر بیوی عطا نہیں کی، وہ مجھ پر اس وقت ایمان لائیں جب

سب لوگوں نے میرا انکار کیا، اس نے اس وقت میری تصدیق کی جب لوگوں نے مجھے جھٹلایا، اس نے اپنے مال و دولت سے میری مدد کی جب کہ دوسروں نے مجھے محروم کر دیا اور اللہ تعالیٰ نے اس سے مجھے اولاد کی نعمت عطا کی جب کہ دوسری بیویوں سے اولاد نہیں ہوئی۔

235. عَنْ أَبِي هُرَيْرَةَ قَالَ: أَتَى جَبْرِيلُ النَّبِيَّ ﷺ فَقَالَ: يَا رَسُولَ اللَّهِ! هَذِهِ خَدِيجَةُ قَدْ أَتَتْ مَعَهَا إِنَاءٌ فِيهِ إِدَامٌ أَوْ طَعَامٌ أَوْ شَرَابٌ، فَإِذَا هِيَ أَتَتْكَ فَأَقْرَأْ عَلَيْهَا السَّلَامَ مِنْ رَبِّهَا وَمِنِّي، وَبَشِّرْهَا بِبَيْتٍ فِي الْجَنَّةِ مِنْ قَصَبٍ لَا صَحْبَ فِيهِ وَلَا نَصَبَ. [رواه البخاری، کتاب مناقب الانصار: 3820]

سیدنا ابو ہریرہ رضی اللہ عنہ سے روایت ہے کہ جبریلؑ رسول اللہ ﷺ کے پاس آئے اور کہا اے اللہ کے رسول ﷺ! یہ خدیجہ رضی اللہ عنہا ہیں جو سالن یا کھانے یا پانی کا برتن آپ کے پاس لیے آرہی ہیں جب وہ آپ کے پاس آئیں تو انہیں ان کے رب کی طرف سے سلام کہیں اور میری طرف سے بھی اور انہیں جنت میں موتیوں کے ایک محل کی خوشخبری دیں جس میں نہ کوئی شور و غل ہے اور نہ کوئی تکلیف اور تھکاوٹ۔



صِلَةُ الْأَرْحَامِ

صلہ رحمی

قَالَ اللَّهُ تَعَالَى: ... وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ... [النساء: 1]
اللہ تعالیٰ کا ارشاد ہے: اور اُس اللہ سے ڈرو جس کا واسطہ دے کر تم ایک دوسرے سے سوال کرتے ہو اور رشتہوں کے معاملے میں بھی۔ (اللہ سے ڈرتے رہو)

قَالَ اللَّهُ تَعَالَى: وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ ... [الرعد: 21]
اللہ تعالیٰ کا ارشاد ہے: اور وہ لوگ جو ملاتے ہیں جنہیں ملانے کا حکم اللہ نے دیا ہے۔

236. عَنْ عَائِشَةَ رَضِيَ اللَّهُ عَنْهَا زَوْجَ النَّبِيِّ ﷺ عَنِ النَّبِيِّ ﷺ قَالَ: الرَّحِمُ شَجَنَةٌ، فَمَنْ وَصَلَهَا وَصَلَتْهُ، وَمَنْ قَطَعَهَا قَطَعَتْهُ. [رواه البخاری، کتاب الأدب: 5989]

نبی کریم ﷺ کی زوجہ سیدہ عائشہ رضی اللہ عنہا سے روایت ہے کہ نبی ﷺ نے فرمایا: رحم شاخ ہے۔ جو شخص اس سے ملے میں اس سے ملتا ہوں اور جو اس سے قطع تعلق کرے میں اس سے قطع تعلق کرتا ہوں۔

237. أَنَّ مُحَمَّدَ بْنَ جُبَيْرٍ بْنِ مُطْعِمٍ قَالَ: إِنَّ جُبَيْرَ بْنَ مُطْعِمٍ أَخْبَرَهُ أَنَّهُ سَمِعَ النَّبِيَّ ﷺ يَقُولُ: لَا يَدْخُلُ الْجَنَّةَ قَاطِعٌ. [رواه البخاری، کتاب الأدب: 5984]

محمد بن جبیر بن مطعمؓ سے مروی ہے کہ سیدنا جبیر بن مطعم رضی اللہ عنہ نے انہیں خبر دی انہوں نے نبی کریم ﷺ سے سنا، آپ ﷺ نے فرمایا: کہ قطع رحمی کرنے والا جنت میں نہیں جائے گا۔

238. عَنْ أَبِي هُرَيْرَةَ رَضِيَ اللَّهُ عَنْهُ أَنَّهُ قَالَ: سَمِعْتُ رَسُولَ اللَّهِ ﷺ يَقُولُ: مَنْ سَرَّهُ أَنْ يُبْسَطَ لَهُ فِي رِزْقِهِ، وَأَنْ يُنْسَا لَهُ فِي آثَرِهِ، فَلْيَصِلْ رَحِمَهُ. [رواه البخاری، کتاب الأدب: 5985]

سیدنا ابو ہریرہ رضی اللہ عنہ نے بیان کیا کہ میں نے رسول اللہ ﷺ کو فرماتے ہوئے سنا: جسے پسند ہے کہ اس کی روزی

میں فراخی ہو اور اس کی عمر دراز کی جائے تو چاہیے کہ وہ صلہ رحمی کیا کرے۔

239. عَنْ أَبِي هُرَيْرَةَ، أَنَّ رَجُلًا قَالَ: يَا رَسُولَ اللَّهِ ﷺ! إِنَّ لِي قَرَابَةً، أَصْلُهُمْ وَيَقْطَعُونَنِي، وَأُحْسِنُ إِلَيْهِمْ وَيُسِيئُونَ إِلَيَّ، وَأَحْلُمُ عَنْهُمْ وَيَجْهَلُونَ عَلَيَّ، فَقَالَ: لَئِنْ كُنْتَ كَمَا قُلْتَ، فَكَأَنَّمَا تُسْفَهُمُ الْمَلَّ، وَلَا يَزَالُ مَعَكَ مِنَ اللَّهِ ظَهِيرٌ عَلَيْهِمْ، مَا دُمْتَ عَلَى ذَلِكَ. [رواه مسلم، كتاب البر والصلة: 6525]

سیدنا ابو ہریرہ رضی اللہ عنہ سے روایت ہے ایک آدمی نے کہا: اے اللہ کے رسول ﷺ! میرے کچھ رشتے دار ہیں، میں ان سے صلہ رحمی کرتا ہوں اور وہ مجھ سے قطع تعلق کرتے ہیں۔ میں ان سے اچھا سلوک کرتا ہوں اور وہ مجھ سے برا سلوک کرتے ہیں۔ میں ان سے تحمل اور بردباری سے پیش آتا ہوں اور وہ میرے ساتھ نادانی سے پیش آتے ہیں۔ آپ ﷺ نے فرمایا: اگر تو ایسا ہی ہے جیسا تو نے کہا ہے تو گویا تو ان کے منہ میں گرم راکھ ڈال رہا ہے اور ان کے مقابلے میں تیرے ساتھ ہمیشہ اللہ تعالیٰ کی طرف سے ایک مددگار رہے گا جب تک تیرا رویہ یہی رہے گا۔

240. عَنْ عَبْدِ اللَّهِ بْنِ عَمْرٍو عَنِ النَّبِيِّ ﷺ قَالَ: لَيْسَ الْوَاصِلُ بِالْمُكَافِي، وَلَكِنَّ الْوَاصِلُ الَّذِي إِذَا قُطِعَتْ رَحْمَتُهُ وَصَلَّهَا. [رواه البخاری، كتاب الأدب: 5991]

سیدنا عبد اللہ بن عمرو رضی اللہ عنہ سے روایت ہے کہ نبی کریم ﷺ نے فرمایا: بدلے میں صلہ رحمی کرنا صلہ رحمی نہیں ہے بلکہ صلہ رحمی کرنے والا وہ ہے کہ جب اس کے ساتھ قطع رحمی کی جائے تب وہ صلہ رحمی کرے۔



حَقُّ الْجَارِ

ہمسائے کے حقوق

قَالَ اللَّهُ تَعَالَى: ... وَالْجَارِ ذِي الْقُرْبَى وَالْجَارِ الْجُنُبِ وَالصَّاحِبِ بِالْجَنبِ ...

[النساء: 36]

اللہ تعالیٰ کا ارشاد ہے: اور پڑوسی رشتہ دار سے اور اجنبی ہمسایہ سے اور پہلو کے ساتھی سے (احسان کا معاملہ کرو)۔

241. عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ ﷺ: خَيْرُ الْأَصْحَابِ عِنْدَ اللَّهِ خَيْرُهُمْ لِصَاحِبِهِ، وَخَيْرُ الْجِيرَانِ عِنْدَ اللَّهِ خَيْرُهُمْ لِجَارِهِ.

[رواه الترمذی، کتاب البر والصلة: 1944]

سیدنا عبد اللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا: اللہ تعالیٰ کے ہاں ساتھیوں میں بہتر ساتھی وہ ہے جو اپنے ساتھی کے لیے بہتر ہو اور پڑوسیوں میں بہتر پڑوسی وہ ہے جو اپنے پڑوسی کے حق میں بہتر ہو۔

242. عَنْ أَبِي هُرَيْرَةَ، أَنَّ رَسُولَ اللَّهِ ﷺ قَالَ: لَا يَدْخُلُ الْجَنَّةَ مَنْ لَا يَأْمَنُ جَارَهُ

بَوَائِقُهُ. [رواه مسلم، کتاب الایمان: 172]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: وہ شخص جنت میں نہ جائے گا جس کا ہمسایہ اس کے مکرو فریب سے محفوظ نہ ہو۔

243. عَنْ ابْنِ عَبَّاسٍ يُخْبِرُ ابْنَ الزُّبَيْرِ يَقُولُ: سَمِعْتُ النَّبِيَّ ﷺ يَقُولُ: لَيْسَ الْمُؤْمِنُ

الَّذِي يَشْبَعُ، وَجَارُهُ جَائِعٌ. [رواه البخاری فی الأدب المفرد: 112]

سیدنا ابن عباس رضی اللہ عنہما ابن زبیر کو خبر دیتے ہیں کہ میں نے نبی کریم ﷺ کو کہتے سنا: وہ شخص مومن نہیں ہے جو خود تو پیٹ بھر کر کھائے اور اس کا ہمسایہ بھوکا ہو۔

244. عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ: مَا زَالَ جِبْرِيلُ يُؤْصِنُنِي بِالْجَارِ حَتَّى

طَنَنْتُ أَنَّهُ سَيُورَثُهُ. [رواه البخاری، کتاب الأدب: 6014]

سیدہ عائشہ رضی اللہ عنہا سے روایت ہے کہ نبی کریم ﷺ نے فرمایا: حضرت جبریل علیہ السلام مجھے اس طرح بار بار پڑوسی کے حق میں وصیت کرتے رہے کہ مجھے خیال گزرا کہ شاید اسے وراثت میں شریک نہ کر دیں۔

245. عَنْ أَبِي هُرَيْرَةَ قَالَ: كَانَ النَّبِيُّ ﷺ يَقُولُ: يَا نِسَاءَ الْمُسْلِمَاتِ لَا تَحْفَرْنَ

جَارَةَ لَجَارَتِهَا وَلَوْ فَرَسَنَ شَاةٍ. [رواه البخاری، کتاب الأدب: 6017]

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: اے مسلمان عورتو! کوئی پڑوسن اپنی کسی پڑوسن کے لیے کسی چیز کو (ہدیہ میں دینے کے لیے) حقیر نہ سمجھے خواہ بکری کا پایہ ہی کیوں نہ ہو۔

246. عَنْ عَائِشَةَ رَضِيَ اللَّهُ عَنْهَا قَالَتْ: قُلْتُ: يَا رَسُولَ اللَّهِ ﷺ إِنَّ لِي جَارَيْنِ فَالِي أَيِّهِمَا

أَهْدِي؟ قَالَ: إِلَى أَقْرَبِهِمَا مِنْكَ بَابًا. [رواه البخاری، کتاب الہبة: 2595]

سیدہ عائشہ رضی اللہ عنہا سے روایت ہے کہ انہوں نے بیان کیا کہ میں نے عرض کیا: یا رسول اللہ ﷺ! میرے دو پڑوسی ہیں تو مجھے کس کے گھر ہدیہ بھیجنا چاہیے؟ آپ ﷺ نے فرمایا: جس کا دروازہ تم سے قریب ہو۔



بِرُّ الْيَتِيمِ یتیم کے ساتھ حسن سلوک

قَالَ اللَّهُ تَعَالَى: فَأَمَّا الْيَتِيمَ فَلَا تَقْهَرْ ۝ [الضحى: 9]

اللہ تعالیٰ کا ارشاد ہے: تو جہاں تک یتیم کا تعلق ہے، تو سختی نہ کرو۔

قَالَ اللَّهُ تَعَالَى: أَرَأَيْتَ الَّذِي يُكَذِّبُ بِالْإِيمَانِ ۝ فَذَلِكَ الَّذِي يَدْعُ الْيَتِيمَ ۝

[الماعون: 1-2]

اللہ تعالیٰ کا ارشاد ہے: کیا تم نے اُس شخص کو دیکھا جو جزا اور سزا کو جھٹلاتا ہے؟ تو یہی ہے جو یتیم کو دھکے دیتا ہے۔

247. عَنْ سَهْلِ بْنِ سَعْدٍ عَنِ النَّبِيِّ ﷺ قَالَ: أَنَا وَكَافِلُ الْيَتِيمِ فِي الْجَنَّةِ هَكَذَا،

وَقَالَ بِأَصْبَعَيْهِ السَّبَابَةَ وَالْوُسْطَى. [رواه البخاری، کتاب الأدب: 6005]

سیدنا سہل بن سعد رضی اللہ عنہ روایت کرتے ہیں کہ نبی کریم ﷺ نے فرمایا: میں اور یتیم کی پرورش کرنے والا جنت میں اس طرح ہوں گے اور آپ ﷺ نے شہادت اور درمیانی انگلیوں کے اشارہ سے بتایا۔

248. عَنْ أَبِي هُرَيْرَةَ، أَنَّ رَجُلًا شَكَا إِلَى رَسُولِ اللَّهِ ﷺ قَسْوَةَ قَلْبِهِ، فَقَالَ لَهُ: إِنْ

أَرَدْتَ أَنْ يَلِينَ قَلْبُكَ، فَاطْعِمِ الْمُسْكِينِ، وَامْسَحْ رَأْسَ الْيَتِيمِ.

[رواه احمد، ج: 13، 17576]

سیدنا ابو ہریرہ رضی اللہ عنہ سے روایت ہے کہ ایک آدمی نے رسول اللہ ﷺ سے دل کی سختی کی شکایت کی۔ تو آپ ﷺ نے فرمایا: اگر تم چاہتے ہو کہ تمہارا دل نرم ہو تو مسکین کو کھانا کھلاؤ اور یتیم کے سر پر ہاتھ پھیرو۔

249. عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: اللَّهُمَّ إِنِّي أُحَرِّجُ حَقَّ الضَّعِيفِينَ:

الْيَتِيمَ وَالْمَرْأَةَ. [رواه ابن ماجہ، کتاب الأدب: 3678]

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اے اللہ! میں دو کمزوروں کے حق کو حرام قرار

دیتا ہوں ایک یتیم اور دوسرا عورت۔

250. عَنْ أَبِي الدَّرْدَاءِ يَقُولُ: سَمِعْتُ رَسُولَ اللَّهِ ﷺ يَقُولُ: ابْغُونِي الضُّعَفَاءَ فَإِنَّمَا

تُرْزَقُونَ وَتُنَصَّرُونَ بِضُعَفَائِكُمْ. [رواه أبو داؤد، كتاب الجهاد : 2594]

سیدنا ابو درداء رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: مجھے تم کمزوروں میں تلاش کرو۔ یقیناً بے شک تمہارے ان کمزوروں کی وجہ سے تمہیں رزق دیا جاتا ہے اور تمہاری مدد کی جاتی ہے۔



رِقَاقُ الْقُلُوبِ

دلوں کو نرم کرنا

قَالَ اللَّهُ تَعَالَى: اللَّهُ نَزَلَ أَحْسَنَ الْحَدِيثِ كِتَابًا مُتَشَابِهًا مَثَانِيَ تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَى ذِكْرِ اللَّهِ ...

(النور: 23)

اللہ تعالیٰ کا ارشاد ہے: اللہ نے بہترین کلام نازل کیا ہے، ایسی کتاب جس کی آیات آپس میں ملتی جلتی اور بار بار دہرائی گئی ہیں اسے سن کر ان لوگوں کے رونگٹے کھڑے ہو جاتے ہیں جو اپنے رب سے ڈرنے والے ہیں، اور پھر ان کے جسم اور ان کے دل نرم ہو کر اللہ کے ذکر کی طرف راغب ہو جاتے ہیں۔

قَالَ اللَّهُ تَعَالَى: فَاسْتَجَبْنَا لَهُ وَوَهَبْنَا لَهُ يَحْيَىٰ وَأَصْلَحْنَا لَهُ زَوْجَهُ إِنَّهُمْ كَانُوا يُسْرِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا وَكَانُوا لَنَا خَشِيعِينَ ۝

(الانبیاء: 90)

اللہ تعالیٰ کا ارشاد ہے: پھر ہم نے اس کی دعا قبول فرما کر اسے یحییٰ عطا کیا اور اس کی بیوی کو اس کے لیے درست کر دیا یہ لوگ نیک کاموں کی طرف جلدی کرتے تھے اور ہمیں رغبت اور خوف سے پکارتے تھے اور ہمارے سامنے عاجزی کرنے والے تھے۔

251. عَنْ عَبْدِ اللَّهِ بْنِ بُسْرِ أَنَّ أَعْرَابِيًّا قَالَ: يَا رَسُولَ اللَّهِ ﷺ! مَنْ خَيْرُ النَّاسِ؟ قَالَ:

مَنْ طَالَ عُمُرُهُ وَحَسَنَ عَمَلُهُ. [رواه الترمذی، کتاب الزهد: 2329]

سیدنا عبد اللہ بن بسر رضی اللہ عنہ سے روایت ہے کہ ایک اعرابی نے عرض کیا: اے اللہ کے رسول ﷺ! لوگوں میں کون سب سے بہتر ہے؟ آپ ﷺ نے فرمایا: جس کی عمر زیادہ ہو اور اس کا عمل نیک ہو۔

252. عَنْ أَبِي أُمَامَةَ يَقُولُ: سَأَلَ رَجُلٌ النَّبِيَّ ﷺ، فَقَالَ: مَا الْإِيْمَانُ؟ فَقَالَ: إِذَا حَكَ

فِي نَفْسِكَ شَيْءٌ فَدَعُوهُ، قَالَ: فَمَا الْإِيْمَانُ؟ قَالَ: إِذَا سَاءَتْكَ سَيِّئَتُكَ،

وَسَرَّتْكَ حَسَنَتُكَ، فَأَنْتَ مُؤْمِنٌ. [رواہ احمد، ج: 36، 22159]

سیدنا ابوامامہ رضی اللہ عنہ سے روایت ہے وہ کہتے ہیں، ایک شخص نے نبی ﷺ سے پوچھا کہ گناہ کیا ہے؟ آپ ﷺ نے فرمایا: جب تمہارے دل میں کسی چیز کے بارے میں کھٹک پیدا ہو تو اس کو چھوڑ دو۔ اس نے پوچھا: تو ایمان کیا ہے؟ آپ ﷺ نے فرمایا: جب تمہیں اپنی برائی بری لگے اور اپنی نیکی اچھی لگے تو تم مومن ہو۔

253. عَنِ النَّوَاسِ بْنِ سَمْعَانَ الْأَنْصَارِيِّ قَالَ: سَأَلْتُ رَسُولَ اللَّهِ ﷺ عَنِ الْبِرِّ وَالْإِثْمِ؟ فَقَالَ: الْبِرُّ حُسْنُ الْخُلُقِ، وَالْإِثْمُ مَا حَاكَ فِي صَدْرِكَ، وَكَرِهْتَ أَنْ يَطَّلِعَ عَلَيْهِ النَّاسُ. [رواہ مسلم، کتاب الزہد: 6516]

سیدنا نواس بن سمعان انصاری رضی اللہ عنہ سے روایت ہے کہ میں نے رسول اللہ ﷺ سے نیکی اور گناہ کے بارے میں سوال کیا؟ تو آپ ﷺ نے فرمایا: نیکی اچھے اخلاق کا نام ہے اور گناہ وہ ہے جو تیرے دل میں کھلے اور تجھے یہ ناگوار ہو کہ لوگ اس سے باخبر ہوں۔

254. عَنْ أَنَسِ بْنِ مَالِكٍ أَنَّ النَّبِيَّ ﷺ قَالَ: إِذَا أَرَادَ اللَّهُ بِعَبْدٍ خَيْرًا يَسْتَعْمِلُهُ، قِيلَ: كَيْفَ يَسْتَعْمِلُهُ يَا رَسُولَ اللَّهِ ﷺ؟ قَالَ: يُؤَفِّقُهُ لِعَمَلٍ صَالِحٍ قَبْلَ الْمَوْتِ.

[رواہ ابن حبان، کتاب البر و الاحسان، ج: 2، 341]

سیدنا انس بن مالک رضی اللہ عنہ سے روایت ہے کہ نبی ﷺ نے فرمایا: اللہ تعالیٰ جب کسی بندے کے لیے خیر چاہتے ہیں تو اس سے کام لیتے ہیں۔ پوچھا گیا: کس طرح کام لیتے ہیں اے اللہ کے رسول ﷺ؟ آپ ﷺ نے فرمایا: موت سے پہلے اس کو نیک عمل کرنے کی توفیق عطا فرمادیتے ہیں۔

255. عَنْ عَامِرِ بْنِ سَعْدٍ قَالَ: كَانَ سَعْدُ بْنُ أَبِي وَقَّاصٍ فِي إِبِلِهِ، فَجَاءَهُ ابْنُهُ عُمَرُ، فَلَمَّا رَأَاهُ سَعْدٌ قَالَ: أَعُوذُ بِاللَّهِ مِنْ شَرِّ هَذَا الرَّأِيبِ، فَتَنَزَلَ، فَقَالَ لَهُ: أَنْزَلْتَ فِي إِبِلِكَ وَغَنَمِكَ وَتَرَكْتَ النَّاسَ يَتَنَارَعُونَ الْمُلْكَ بَيْنَهُمْ؟ فَضَرَبَ سَعْدٌ فِي صَدْرِهِ فَقَالَ: أَسْكُتْ، سَمِعْتُ رَسُولَ اللَّهِ ﷺ يَقُولُ: إِنَّ اللَّهَ يُحِبُّ الْعَبْدَ التَّقِيَّ الْغَنِيَّ

الْخَفِيِّ • [رواه مسلم، كتاب الزهد: 7432]

سیدنا عامر بن سعد کہتے ہیں کہ سیدنا سعد بن ابی وقاص رضی اللہ عنہ اپنے اونٹوں میں تھے کہ ان کا بیٹا عمر آیا۔ جب سعد رضی اللہ عنہ نے اس کو دیکھا تو کہا میں اس سوار کے شر سے اللہ تعالیٰ کی پناہ مانگتا ہوں۔ پھر وہ اتر ا اور بولا کہ تم اپنے اونٹوں اور بکریوں میں اترے ہو اور لوگوں کو چھوڑ دیا کہ وہ سلطنت کے لیے لڑ رہے ہیں؟ سیدنا سعد رضی اللہ عنہ نے اس کے سینے پر مارا اور کہا چپ رہ۔ میں نے رسول اللہ ﷺ سے سنا، آپ ﷺ فرماتے تھے کہ بے شک اللہ تعالیٰ اس بندے سے محبت کرتا ہے جو متقی، غنی، چھپا ہوا ہو۔

256. عَنْ مُعَاذِ بْنِ جَبَلٍ قَالَ: لَمَّا بَعَثَهُ رَسُولُ اللَّهِ ﷺ إِلَى الْيَمَنِ، خَرَجَ مَعَهُ رَسُولُ اللَّهِ ﷺ يُؤْصِيهِ، وَمُعَاذٌ رَاكِبٌ وَرَسُولُ اللَّهِ ﷺ يَمْشِي تَحْتَ رَاحِلَتِهِ، فَلَمَّا فَرَغَ قَالَ: يَا مُعَاذُ، إِنَّكَ عَسَى أَنْ لَا تَلْقَانِي بَعْدَ عَامِي هَذَا، أَوْ لَعَلَّكَ أَنْ تَمُرَّ بِمَسْجِدِي هَذَا أَوْ قَبْرِي، فَبَكَى مُعَاذٌ جَشَعًا لِفِرَاقِ رَسُولِ اللَّهِ ﷺ، ثُمَّ التَفَّتْ، فَأَقْبَلَ بِوَجْهِهِ نَحْوَ الْمَدِينَةِ فَقَالَ: إِنَّ أَوْلَى النَّاسِ بِي الْمُتَّقُونَ، مَنْ كَانُوا وَحَيْثُ كَانُوا. [رواه أحمد، ج: 36، 22052]

سیدنا معاذ بن جبل رضی اللہ عنہ سے روایت ہے کہ جب رسول اللہ ﷺ نے ان کو یمن کی طرف بھیجا تو رسول اللہ ﷺ ان کے ساتھ نکلے، آپ ﷺ ان کو وصیت کر رہے تھے، معاذ رضی اللہ عنہ سوار تھے اور رسول اللہ ﷺ ان کی سواری کے ساتھ چل رہے تھے۔ جب آپ ﷺ (وصیت سے) فارغ ہوئے تو فرمایا: اے معاذ! ہو سکتا ہے کہ تم اس سال کے بعد مجھ سے نمل سکوشاید تم میری اس مسجد یا میری قبر سے گزرو۔ تو معاذ رضی اللہ عنہ رسول اللہ ﷺ کی جدائی کے رنج میں رو پڑے۔ پھر آپ ﷺ مڑے اور انہوں نے اپنا رخ مدینہ کی طرف کر لیا۔ پھر فرمایا: بے شک میرے سب سے زیادہ قریب متقی لوگ ہیں، وہ جو کوئی بھی ہوں اور جہاں کہیں بھی ہوں۔

257. عَنْ أَنَسٍ قَالَ: جَاءَ رَجُلٌ إِلَى رَسُولِ اللَّهِ ﷺ فَقَالَ: يَا رَسُولَ اللَّهِ إِنَّنِي أُرِيدُ سَفَرًا فَرَزَوْنِي، قَالَ: زَوَدَكَ اللَّهُ التَّقْوَى قَالَ: زِدْنِي، قَالَ: وَغَفَرَ ذَنْبَكَ قَالَ:

زِدْنِي بِأَبِي أَنْتَ وَأُمِّي، قَالَ: وَيَسِّرْ لَكَ الْخَيْرَ حَيْثُ مَا كُنْتَ.

[رواه الترمذی، کتاب الدعوات : 3444]

سیدنا انس رضی اللہ عنہ سے روایت ہے کہ ایک آدمی رسول اللہ ﷺ کی خدمت میں حاضر ہوا اور عرض کیا: اے اللہ کے رسول ﷺ میرا سفر کرنے کا ارادہ ہے، آپ مجھے زادِ راہ عنایت فرمائیں۔ آپ ﷺ نے فرمایا: اللہ تعالیٰ تجھے تقویٰ کے توشے سے آراستہ فرمائے۔ اس نے کہا، میرے لیے مزید دعا فرمائیں۔ آپ ﷺ نے فرمایا: اور تیرے گناہ معاف فرمادے۔ اس نے کہا: میرے ماں باپ آپ پر فدا ہوں کچھ اور، آپ ﷺ نے فرمایا: تو جہاں کہیں بھی ہو، اللہ تعالیٰ تیرے لیے بھلائی کو آسان کر دے۔



اَللّٰهُمَّ

اِهْدِنِيْ لِاَحْسَنِ الْاَخْلَاقِ
لَا يَهْدِيْ لِاَحْسَنِهَا اِلَّا اَنْتَ وَاصْرِفْ عَنِّيْ سَيِّئَهَا
لَا يَصْرِفُ عَنِّيْ سَيِّئَهَا اِلَّا اَنْتَ

اے اللہ

میری سب سے اچھے اخلاق کی طرف رہنمائی فرما۔
تیرے سوا اچھے اخلاق کی راہ کوئی نہیں دکھا سکتا اور برے اخلاق کو مجھ سے دور کر دے
انہیں تیرے سوا مجھ سے کوئی اور دور نہیں کر سکتا۔

(راوہ مسلم، کتاب الصلاة: 1812)

کتابیات

- صحیح البخاری ابو عبد اللہ محمد بن اسماعیل البخاری الجعفی
مکتبہ دار السلام الرياض، طبع 1999
- صحیح مسلم ابو احسین مسلم بن الحجاج بن مسلم القشیری النیسابوری
مکتبہ دار السلام الرياض، طبع 1998
- سنن أبی داؤد ابوداود سليمان بن الاشعث بن اسحاق الازدی السجستانی
مکتبہ دار السلام الرياض، طبع 1999
- سنن الترمذی ابو عیسیٰ محمد بن عیسیٰ بن سورة ابن موسیٰ الترمذی
مکتبہ دار السلام الرياض، طبع 1999
- سنن النسائی ابو عبد الرحمن احمد ابن شعيب بن علی ابن سنان النسائی
مکتبہ دار السلام الرياض، طبع 1999
- سنن ابن ماجه ابو عبد اللہ محمد بن یزید الریعی ابن ماجه القزوینی
مکتبہ دار السلام الرياض، طبع 1999
- مسند احمد احمد بن محمد بن حنبل
مؤسسة الرسالة بیروت، طبع 1999
- صحیح ابن حبان الامیر علاء الدین علی بن بلبان الفارسی
مؤسسة الرسالة بیروت، طبع 1993
- صحیح الجامع الصغیر و زیادة محمد ناصر الدین البانی
المکتب الاسلامی بیروت، طبع 1986
- الادب المفرد ابو عبد اللہ محمد بن اسماعیل البخاری الجعفی
دار الضدیق، الحیمل - المملكة العربیة السعودیة، طبع 2000

- السنن الکبریٰ
ابن کبر احمد بن الحسین بن علی البیہقی،
طبع 1999 دارالکتب العلمیہ بیروت،
احمد بن علی بن البیہقی التمیمی،
طبع 2009 دارالمامون للتراث دمشق، بیروت،
وحد الزمان،
لغات الحدیث
میر محمد، کتب خانہ مرکز علم و ادب آرام باغ، کراچی۔
• المعجم المفہرس
مکتبہ بریل فی مدینہ لندن
طبع 1936

1976

Edited by J M. Cowan

The Hans Wehr •
dictionary of Modern
Written Arabic



بِسْمِ اللّٰهِ الرَّحْمٰنِ الرَّحِیْمِ

الہدیٰ ایک نظر میں

شعبہ خدمت خلق

الہدیٰ انٹرنیشنل ویلفیئر فاؤنڈیشن معاشرے سے جہالت اور افلاس دور کرنے کے لئے ہر طرح کے تعصبات سے بالاتر ہو کر قرآن و سنت کی روشنی میں دینی تعلیم کے فروغ اور فلاحی کاموں میں 1994 سے سرگرم عمل ہے۔ فاؤنڈیشن کے شعبہ خدمت خلق کے تحت ملک کے پسماندہ، ضرورت مند اور پریشان حال لوگوں کی معاشی، معاشرتی، نفسیاتی اور روحانی ضروریات درج ذیل پروگراموں کے ذریعے پوری کی جا رہی ہیں:

• امداد برائے مستحقین

تعلیمی وظائف سکول، کالج اور یونیورسٹی کے ذہین اور مستحق طلباء و طالبات کو تعلیمی وظائف دیئے جاتے ہیں۔ امداد برائے روزگار معاشرے کے سفید پوش اور ضرورت مند افراد کو اپنے پاؤں پر کھڑا کرنے کے لئے باعزت روزگار فراہم کرنے میں مدد دی جاتی ہے۔

ماہانہ مالی امداد بیواؤں، یتیموں اور مستحق خاندانوں کی بنیادی ضروریات کو پورا کرنے کے لئے ماہانہ مالی مدد کی جاتی ہے۔ راشن کی فراہمی و دسترخوان مساکین کے لئے راشن کی فراہمی اور کھانا کھلانے کا اہتمام کیا جاتا ہے۔

طبی امداد مستحق مریضوں کے علاج و معالجے کے لئے مالی مدد کی جاتی ہے۔

امداد برائے شادی مستحق لڑکے اور لڑکیوں کی شادی کے موقع پر بنیادی ضرورت کی اشیاء اور نقد رقم دی جاتی ہے۔

• تعلیمی پروگرام: پسماندہ علاقوں تک علم کی روشنی پھیلانے کے لئے مختلف تعلیمی پروگرام منعقد کئے جاتے ہیں۔ ناخواندہ خواتین اور لڑکیوں کو بنیادی دینی تعلیم کے ساتھ ساتھ پڑھنا لکھنا اور روزمرہ کا حساب کتاب کرنا بھی سکھایا جاتا ہے۔

• رہنمائی و مشاورت: پریشان حال اور دکھی خواتین کے ذاتی، اخلاقی، نفسیاتی اور معاشرتی مسائل و مشکلات کو حل کرنے کے لئے قرآن و سنت کی روشنی میں رہنمائی اور باقاعدہ کاؤنسلنگ کی جاتی ہے۔

• غسل میت و تکفین: فوتگی کے موقع پر خاتون میت کو مسنون طریقے سے غسل دینے اور کفن پہنانے میں اہل خانہ کی مدد کی جاتی ہے، ضرورت مند افراد کو کفن مفت فراہم کیا جاتا ہے، علاوہ ازیں تمام طالبات اور دیگر خواتین کو غسل میت اور کفن پہنانے کی تربیت بھی دی جاتی ہے۔

• میرج پیورو: لڑکے اور لڑکیوں کے لیے مناسب رشتے تلاش کرنے میں والدین کی مدد کی جاتی ہے۔

• صحت عامہ: ہسپتال میں مریضوں کو مختلف سہولیات فراہم کی جاتی ہیں۔ دکھی اور مایوس مریضوں کی حوصلہ افزائی اور دلجوئی کی جاتی ہے۔ صحت عامہ سے آگاہی کے لئے مختلف تربیتی پروگرام رکھے جاتے ہیں۔ مختلف مقامات پر مفت ڈسپینسری اور میڈیکل کیمپس لگائے جاتے ہیں۔

• ہنگامی امداد و آباد کاری: سیلاب، زلزلے یا کسی بھی بڑے حادثہ کی صورت میں متاثرین کی فوری مدد کے لئے بنیادی ضروریات کی اشیاء فراہم کی جاتی ہیں۔ دوسرے مرحلے میں ان کی آباد کاری کے لئے گھروں کی مرمت اور از سر نو تعمیر کی

جاتی ہے۔

• فراہمی آپ: مختلف علاقوں میں صاف پانی فراہم کرنے کے لئے بورنگ، کنوؤں کی کھدائی، الیکٹرک وائرکولر اور پینڈ پمپ لگوائے جاتے ہیں۔

• قربانی پروجیکٹ: عید الاضحیٰ کے موقع پر قربانی کا اہتمام کیا جاتا ہے نیز صدقہ، عقیقہ اور قربانی کا گوشت دور دراز علاقوں میں مستحقین تک پہنچایا جاتا ہے۔

• رمضان راشن و افطاری: رمضان المبارک میں مستحق خاندانوں میں راشن پہنچانے اور ان کو سحری و افطاری کروانے کا بندوبست کیا جاتا ہے۔

• ووکیشنل سینٹر: ضرورت مند خواتین کو ووکیشنل ٹریننگ دے کر خود کفیل بنانے کے لئے کچی بستیوں اور دیہی علاقوں میں ووکیشنل سینٹر قائم کئے گئے ہیں۔

• بچت بازار: کم آمدنی والے افراد کی بنیادی ضروریات کو پورا کرنے کے لئے گھریلو استعمال کا سامان، برتن اور کپڑے وغیرہ کم قیمت پر الھدیٰ کی شاپ، سٹالز اور بچت بازار میں فروخت کئے جاتے ہیں۔

• مساجد کی تعمیر: پسماندہ علاقوں میں خستہ حال مسجدوں کی مرمت اور نئی مساجد کی تعمیر کی جاتی ہے۔

• شجرکاری: شجرکاری مہم میں الھدیٰ کی طالبات بڑھ چڑھ کر حصہ لیتی ہیں نیز شہریوں کو شجرکاری کا شوق دلانے اور شعور بیدار کرنے کے لیے شجرکاری کے موسم میں بینرز اور پمفلٹ مفت تقسیم کئے جاتے ہیں۔ (بینرز اور پمفلٹ الھدیٰ سٹال پر دستیاب ہیں)۔

• تحفظ وسائل: الھدیٰ میں قدرتی وسائل کے تحفظ اور بچاؤ کے بارے میں آگاہی پروگرام کا اہتمام کیا جاتا ہے۔ عوام الناس میں اس کا شعور بیدار کرنے کے لئے تحریری مواد مفت تقسیم کیا جاتا ہے۔ (تحریری مواد الھدیٰ سٹال سے لیا جاسکتا ہے)۔

آئیے! ہم سب مل کر کار خیر میں اپنا اپنا حصہ ڈالیں! عطیات، زکوٰۃ و صدقات درج ذیل اکاؤنٹ یا ویب سائٹ کے ذریعے جمع کروا سکتے ہیں: نوٹ: رقم جمع کروانے کے بعد اسکی رسید حاصل کرنے کے لئے درج ذیل ای میل پر اطلاع دیں:

donations@alhudapk.com

مزید معلومات کے لئے رابطہ کریں:

بنک اکاؤنٹ: الھدیٰ انٹرنیشنل ویلفیئر فاؤنڈیشن

اکاؤنٹ نمبر: 0162922001 (پاکستانی روپے)

IBAN AC # PK30DUIB0000000162922001

برانچ کوڈ: 040 سو فٹ کوڈ: DUIBPKKA

دینی اسلامک بینک پاکستان لمیٹڈ، اسلام آباد، پاکستان

بذریعہ ویب سائٹ: <https://www.alhudapk.com/donate>



الہدیٰ پبلی کیشنز کی مطبوعات

کتاب	پمفلٹس	• دشمن کے شر سے حفاظت کی دعائیں
• قرآن مجید (اردو لفظی ترجمہ)	• نماز باجماعت کا طریقہ	• میت کی بخشش کی دعاء
• منتخب آیات قرآنیہ	• نماز فجر کے لیے کیسے بیدار ہوں؟	• اسلامی مہینے
• منتخب سورتیں	• جمعہ کا دن مبارک دن	• محرم الحرام
• منتخب سورتیں اور آیات	• نماز استسقاء	• صفر کا مہینہ اور بدشگونیاں
• تعلیم القرآن القراءۃ والکتابۃ	• درود و سلام --- الصلاۃ علی النبی ﷺ	• رجب اور شب معراج
• قرآن کریم اور اس کے چند مباحث	• غسل میت اور کفن پہنانا	• شعبان المعظم
• حدیث رسولؐ ایک تعارف ایک تجزیہ	• اظہار محبت کیسے؟	• روزے کے احکام
• حفاظت حدیث کیوں اور کیسے؟	• ان حالات میں کیا کریں؟	• رمضان المبارک مسنون دعائیں
• قال رسول اللہ ﷺ	• دعائیں	• رمضان المبارک اور خواتین
• رَبِّ زِدْنِي عِلْمًا	• قرآنی اور مسنون دعائیں	• عید الفطر
• صدقہ و خیرات	• وایاک نستعین	• حج بیت اللہ
• حسن اخلاق	• نبی اکرمؐ کے صبح و شام کے اوراد	• رہبر حج
• فتنوں کے دور میں کیا کرنا چاہیے؟	• نماز کے بعد کے مسنون اذکار	• زادراہ
• محمد رسول اللہ معمولات اور معاملات	• نماز تہجد کے لیے دعائے افتتاح	• لبیک عمرہ
• عربی گرامر	• حصول علم کی دعائیں	• عشرہ ذوالحجہ، عید الاضحیٰ اور قربانی
• اسلامی عقائد	• فہم قرآن میں مددگار دعائیں	• تکبیرات
• فقہ اسلامی ایک تعارف ایک تجزیہ	• آیات شفا	• عید کا روز
• میراجینا میرا مرنا	• مقبول دعائیں	• پوسٹرز
• آخری سفر کی تیاری	• سفر کی دعائیں	• نماز فجر کے لیے کیسے بیدار ہوں؟
• بیوگی کا سفر	• دعائے استخارہ	• جائزہ لسٹ
• ابو بکر صدیقؓ	• صالح اولاد کے لیے دعائیں	• صلوٰۃ ٹائم
• والدین ہماری جنت	• نظر بد اور تکلیف کی دعائیں	• نبی کریمؐ کے لیل و نہار کی روشنی میں
• حصول علم اور خواتین	• سوتے میں وحشت کی دعائیں	• رسول اللہ ﷺ سے میرا تعلق

سنیے اور سنوایے

عبادات

- نماز فرض ہے۔
- نماز کیا سکھاتی ہے؟
- نماز میں خشوع کیسے؟
- نماز تہجد قرب الہی کا ذریعہ
- آئیے نماز سکھیے

اللہ میرا رب

- آیۃ الکرسی
- اللہ تبارک و تعالیٰ
- اللہ کے محبوب بندے
- اللہ ہی کے ہو کر رہو
- اللہ کا رنگ بہترین رنگ
- اللہ کی قدر پہچانو
- انسان اللہ کا محتاج
- ذکر و تسبیح
- شکر گزاری کے طریقے
- دوڑا پے رب کی طرف

باہمی تعلقات

- صلہ رحمی
- ہمارے معاملات ہماری پہچان
- السلام علیکم
- حقوق العباد
- رشتوں کو جوڑیے
- عدل، احسان، صلہ رحمی
- مسلمان کیسا ہوتا ہے؟
- خوشگوار باہمی تعلقات
- دوستی

پردہ

- لباس و حجاب
- پردہ کیوں کریں؟

اخلاقی خوبیاں

- اچھی نیت اچھا پہل
- انہی لوگ
- دل کی باتیں
- جب حیاء نہ ہے
- نیکی کیا ہے؟
- نرم مزاجی
- صبر بہت ضروری ہے
- سچے مومن
- سادگی میں آسانی
- توکل علی اللہ
- قوی مومن، کمزور مومن
- ارادے جن کے پختہ ہوں
- رحمان کے بندے

اخلاقی برائیاں

- غیبت، بدگمانی اور تحس
- فضول باتیں کس کے لیے؟
- غصہ جانے دو
- حسد کی آگ
- حرص وہوس دین کے دشمن
- اتراؤ مت
- خود فریبی
- خود پسندی
- منافق کون؟
- منافقت دل کی بیماری
- مذاق مذاڑاؤ
- شہرت کے طالب
- شراب اور جوا

انفاق فی سبیل اللہ

- صدقہ کرنے سے مال کم نہیں ہوتا
- محبوب کے لیے محبوب چیز
- فائدہ مند تجارت

بچوں کی تربیت

- بچوں کی تربیت میں ماں کا کردار
- فقہ اولاد
- بچوں کی تربیت کیسے کریں
- آگ سے بچاؤ خود کو اور گھر والوں کو
- مجھے جینے دو
- بچوں کی تربیت پہلا قدم

دعوت و تبلیغ

- آؤ جھک جائیں
- اللہ کے مددگار
- اللہ کی رحمت سے مایوس نہ ہوں
- برائی کو روکو
- چنے ہوئے لوگ
- امتحان تو ہوگا
- انسان اللہ کی نظر میں
- اتحاد کیسے ممکن ہے؟
- اب بھی نہ جاگے تو

جادو اور جحمت

- جادو حقیقت اور علاج
- آسیب، جادو نظر بد کا شرعی علاج
- شیطان کھلا دشمن
- شیطان کے جھکنڈے

مالی معاملات

- وراثت کی تقسیم فرض ہے
- سود حرام کیوں؟

آداب

- گفتگو کا سلیقہ
- مہمان نوازی
- سفر کیسے کریں؟
- دعوتیں اور تحفے

نوٹ: ڈاکٹر فرحت ہاشمی کے یہ لیکچرز کمپنٹس، سی ڈیز اور ویب سائٹ پر سنے جاسکتے ہیں

کتاب حسن اخلاق پر مبنی ڈاکٹر فرحت ہاشمی کے مندرجہ ذیل آڈیو لیکچرز کیسٹس
اور سی ڈی میں دستیاب ہیں نیز یہ لیکچرز ویب سائٹس پر بھی موجود ہیں۔

حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔
صبر	ظلم	نری	حسن اخلاق
حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔
مجالس	گفتگو	شرم و حیا	جھگڑا
حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔
سلام کی فضیلت	جھوٹ مزاح مسکراہٹ	ذمہ داری	امانت
حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔
حسد بخل	محبت تکبر	غصہ رحم	بے نیازی
حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔
باہمی تعلقات	بچوں کے ساتھ شفقت	حرص صلہ رحمی	نیر خواہی ادب
حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔	حسن اخلاق محبت نوری بک کی پیشکش ہے۔
والدین سے حسن سلوک	یتیم کے ساتھ حسن سلوک	ہمسائے کے حقوق	دلوں کو نرم کرنا

www.alhudapk.com www.farhathashmi.com



AL-HUDA Publications (Pvt) Ltd.

ISBN 978-969-8665-37-1



04010005

